
ಒಂದನೆಯ ಪ್ರವೇಶ 

[ ರಾಯರ ಮಹಾಲಿನ ನಡುಮನೆ. ಅನೇಕ ಚಿತ್ರಗಳಿಂದ ಸುಸಜ್ಜಿ 
ತನಾದ ಗೋಡೆಗಳು. ಎದುರುಗಡೆ ಮತ್ತು ಬಲಗಡೆ ಕಾಣುವ ಬಾಗಿಲು 
ಗಳ ಮುಂದೆ ಮಣಿಗಳ ತೋರಣಗಳು ತೂಗಾಡುತ್ತಿನೆ. ನಡುಮನೆಯ 
ಮಧ್ಯಭಾಗವಲ್ಲಿ ಒಂದು ಗುಂಡು ಮೇಜು, ಸುತ್ತಲೂ ಐದು ಕುರ್ಚಿಗಳು. 
ಇತ್ತ ಬಲಬಾಗಿಲಿನ ಪಕ್ಕದಲಿ ಒಂದು ಸೋಫಾ. ಎದುರು ಬಾಗಿಲ ಎಡ 
ಪಕ್ಕದಲ್ಲಿ ಒಂದು ಮಂಚ. ಅದರ ಮೇಲೆ ಹಾಸಿದ ಸುಪುತ್ತಿಗೆ. ಮೇಜ 
ನ್ನೊರಗಿಕೊಂಡು ಖಾದಿ ಧೋತಿ, ಕುಡುತ, ಉತ್ತರೀಯಗಳನ್ನುಟ್ಟ ಟ ಇಪ್ಪತ್ತು 
ವರುಷದ ಸುಂದರಯುವಕನಾದ ವಸಂತಕುಮಾರನು ಸಾ 
ಮುಖದಲ್ಲಿ ಬೇಡಿಕೆಯ ಮುಸ್ರೆ. ಮಂಚದ ಬಳಿ ಮೂವತ್ತೈದು ವರ್ಷದ 
ಕಾಶಿ ನಿಂತಿರುವನು. ಮುಖದಲ್ಲಿ ಕೆಣಕಲ್ಪಟ್ಟ ಕೋಪ. ಸೋಫಾದ ಬಳಿ 
ವೃದ್ಧ ಮಂಜನು ನಿಂತಿರುವನು. ಮುಖದಲ್ಲಿ ಅಶಾಂತಿ. ] 

ಕಾಶಿ- ಸಾಕು ಸ್ಟಾಮೀ ನಿಮ್ಮೀ ವೇದಾಂತ. 

( ಹೊರಡಲಿರುವನು ) 

ವಸಂತ--.( ಮುಂದೆ ಬಂದು ಅವನ ಕೈಹಿಡಿದು) ಕಾಶೀ! ನೀನೂ 
ಈ ರೀತಿ ನಿರ್ದಯನಾಗಿ, ನ್ಯಾಯ--ಅನ್ಯಾಯಾನ ವಿಮರ್ಶೆ ಮಾಡದೆ, 
ಹಟ ಹಿಡಿದರೆ ನನ್ನ ಕೆಲಸಕ್ಕೆ ಎಷ್ಟು ಭಂಗ ಬರುತ್ತೆ! 

ಕಾಶಿ--ಅಲ್ಲಾ ಸ್ವಾಮೀ! ಸ್ಹ ಹಸೂನ ಕಿತ್ತು ತಿನ್ನೋನಿಗೂ, 
ಬಹಿ ವಂಸದಲ್ಲಿ ಹುಟ್ಟರೋ ಬ್ರಾಹ್ಮಣನಿಗೂ ಭೇದಾನೇ ಇಲ್ಲಾಂದ್ರೆ, ಇದು 
ಯಾರಾದರೂ ಬುದ್ಧಿವಂತರಾಡೋ ಮಾತೇ? ಅಮೃತ ಹೆಂಡ ಎರಡೂ 
ಒಂದೇಯೇ? 

ವಸಂತ. ನಿದ್ಯಾನಿನಯಸಂಪನ್ನೇ ಬ್ರಾಹ್ಮಣೇ ಗವಿಹೆಸ್ತಿನಿ | ಶುನಿ 
ಜ್ವವ ಶ್ವೃಷಾಕೇಚ ಪಂಡಿತಾಸ್ಸಮದರ್ಶಿನಃ--ಅಂತ ಕೃಷ್ಣ ಹೇಳಿಲ್ಲವೆ? 
ಪಂಡಿತನಾದವನಿಗ್ಗೆ, ತಿಳಿದವಥಿಗ್ಗೆ ವಿದ್ಯಾವಿನಯಸಂಪನ್ನ ನನ್ಲಿಯ್ಕೂ 
ಬ್ರಾಹ್ಮಣನನ್ಸಿಯೂ, ಹಸುವನ್ನು ವಧಿಸುವ ಕಟುಕನಲ್ಲಿಯೂ, ನಾಯಿ 
ಯಲ್ಲಿಯೂ, ನಾಯಿಯನ್ನ ಬೇಯಿಸಿ ತಿನ್ನೊ ಚಂಡಾಲನಲ್ಲಿಯೂ ಯಾನ 
ಭೇದವೂ ಕಾಣೋದಿಲ್ಲಾಂತ. 

ಕಾಶಿ - ಹಾಗಾದರೆ ಈ ಮಂಜನಿಗೂ ನನಗೂ ಯಾನ ವ್ಯತ್ಯಾಸವೂ 
ಇಲ್ಲಾ ೦ತಲೇ ನಿಮ್ಮ ಅಭಿಪ್ರಾಯ? 

ವಸೆಂತೆ-ಯಾವ ವಿಚಾರದಲ್ಲಿ ವ್ಯತ್ಯಾಸ ಕಾಶೀ? ಈ ಶರೀರದ 
ಹುಟ್ಟಿನಲ್ಲಿ ತಾನೇ! ಕೇಳೂ. ಜೋ ಜಾರೆ ತನಹೋಖಯ್‌ ಭಸ್ಮ ಧುರೀ | 
ಗಾಡೆ ಕ್ರಿಮಿಕೀಟ ಖಾಈ | ಸೀಕರ ಸ್ವಾನ ಕಾಗಕಾ ಭೋಜನ! ತನಕಿ 
ಇಹೈಬಡಾಈ | ಅಂತ ಕಬೀರ್‌ ಹೇಳಿರೋ ಹಾಗೆ ಸುಟ್ಟರೆ ಒಂದು ಹಿಡಿ 
ಬೂದಿಯಾಗುತ್ತೆ ; ಹೂತಕೆ ಕ್ರಿಮಿಕೀಟಿಗಳಿಂದ ತಿನ್ನಲ್ಪಟ್ಟು ಒಂದು ಹಿಡಿ 
ಮಣ್ಣಾಗುತ್ತೆ ; ಇಂಧ ಶರೀರದ ಹುಟ್ಟಿನಲ್ಲಿ ಭೇದವಿದ್ದರೆ 

ಕಾಶಿ_( ಕಿಡಿಯಾಗಿ) ಸಾಕು ಸ್ವಾಮೀ ನಿಮ್ಮ ವೇದಾಂತ; 
ಮುಚ್ಚಿಡಿ. ನಿಮ್ಮಂಧಾನರಿಂದಲೇ ಇಂಧ ಮನೆಗಳು ಹಾಳಾಗೋದು. 
ನೀವು ನಿಮ್ಮ ಹುಟ್ಟಿಗೆ ತಕ್ಕಂತೆ 

ಮಂಜ( ರೇಗಿ ಗಟ್ಟಿಯಾಗಿ) ಕಾಶೀ! (ಮುಂದೆ ನುಗ್ಗುವನು. 
ವಸಂತನು ಮುಂದೆ ಬಂದು ತಡೆಯುವನು. ಮುಖದಲ್ಲಿ ಭ್ರಾಂತಿ. ಕಾಶಿ 
ಯು ದುರುಗುಟ್ಟಿಕೊಂಡು ನೋಡುತ್ತಾ, ಎದುರು ಬಾಗಿಲಿನಿಂದ ಒಳಕ್ಕೆ 
ಹೊರಟು ಹೋಗುವನು). 

[ವಸಂತನು ಸೆಟ್ಟು ತಿಂದವನಂತೆ ಕುರ್ಚಿಯ ಮೇಲೆ ಕುಕ್ಕರಿಸಿ ಗಲ್ಲಕ್ಕೆ 
ಕೈಯೂರಿ, ಭ್ರಾಂತನಾಗಿ ಯೋಚಿಸುತ್ತಿರುವನು.] 

ಮಂಜ--(ಸಮಾಧಾನ ಪಡಿಸುವ ಧ್ವನಿಯಲ್ಲಿ) ಬುದ್ದೀ! 

ವಸಂತೆ-_( ನಿಧಾನಿಸಿ, ಇತ್ತ ತಿರುಗದೆ) ಕೆಲವು ದಿನಗಳಿಂದೀಜಿಗೆ 
ಕಾಶಿ ಮಾತುಮಾತಿಗೂ ನನ್ನ ಹುಟ್ಟನ್ನೇ ಎತ್ತಿ ರೇಗಿ ಬೈಯುತಾನೆ.... 
ಏತಕ್ಕೆ? ... ನಾನು ಹೀಗೆ ಹಣವಂತರ ಮನೇಲಿ ಹುಟ್ಟ, ಕಾಶಿ 
ಬಡವನಾಗಿ ಇಲ್ಲಿ ಅಡುಗೆಗೆ ಸೇರಿದಾನೇಂತಲೇ? . ಇಲ್ಲಾ 

ಮಂಜ--(ಹೆತ್ತಿರ ಬಂದು) ಅವನ ಮಾತು ಮರೆತುಬಿಡಿ ಬುದ್ದೀ! 
ಇನ್ನು ಮುಂದೆ ಇಂತಾ ಮಾತೇನಿದ್ದರೂ ನನ್ನ ಕೂಡ ಏಳಿ. ಅವನಿಂದ 
ನಿಮ್ಮ ಕೆಲಸಕ್ಕೆ ಯಾವ ತರದ್ದೂ ತೊಂದರೆ ಬರದಂಗೆ ನಾನು ನೋಡಿ 
ಕೋತೀನಿ. 

ವಸಂತ--( ಅನನ ಕ್ಲೆಹಿಡಿದೆದ್ದು) ಮಂಜಾ! (ಎಲ್ಲೋ ನೆಟ್ಟ 

ನೋಟದಿಂದ) ನಾನು ಇಷ್ಟು ಹಣವಂತರ ಮನೇಲಿ ಹುಟ್ಟ ಬೆಳದಿದ್ದರೂ 
ನನ್ನ ಕನಸುಮನಸುಗಳಲ್ಲೆಲ್ಲಾ ಪ್ರಪಂಚದ ಬಡತನವೇ ತುಂಬಿದೆ, 
( ಮಂಜನಕಡೆ ನಿಧಾನವಾಗಿ ತಿರುಗಿ) ನನ್ನನು ಹೆತ್ತ ತಾಯಿಗಿಂತ 
ಹೆಚ್ಚಾಗಿ ಪ್ರೀತಿಸೋನು ನೀನೇ ಮಂಜ! ಆದರೆ. (ಗಲ್ಲಕ್ಕೆ ಕ್ಲೆ 
ಕೊಟ್ಟು ನೆಲವನ್ನೇ ನೋಡುತ್ತಾ ) ಮುಂಚಿನಿಂದಲೂ, ನನ್ನ ತಮ್ಮ ರಾಜ 
ಕುಮಾರ ಮತ್ತು ಬಾಲ್ಯದಿಂದಲೂ ನನಗೆ ಅನ್ನ ಹಾಕುತಿರೋ ಕಾಶಿ 
ಇವರಿಬ್ಬರು ಮಾತ್ರ ನನ್ನಲ್ಲಿ ಯಾಕೋ ನಿರ್ದಯರಾಗಿಯೇ ಉಳಿದು 
ಬಿಟ್ಟಿ ದ್ದಾರೆ ನಾನು ಅವರಲ್ಲಿ ಎಷ್ಟು ಪ್ರೇಮ ದೈನ್ಯಗಳಿಂದ ವರ್ತಿಸಿದರೂ 
ಕೂಡ ವ್ಯರ್ಥವಾಗಿದೆ ವಿಸ ಇಷ್ಟಕ್ಕೆ ನಾನು ಮಾಡಿರೋ ಅಪರಾಧವಾದರೂ 
ಏನೂ? ( ಯೋಚಿಸುವನು)- 

ಮಂಜ--( ಎದುರು ಬಾಗಿಲ ಕಡೆ ನೋಡಿ) ಅಮ್ಮಾವರು 
ಬಂದರು. (ಆ ಬಾಗಿಲಿನಿಂದ ಅಶ್ವಸ್ಥತೆಯಲ್ಲಿರುವ ಮೂವತ್ತೆಂಟು ವಯ 
ಸ್ಸಿನ ರಾಜನ್ಮುನು ಮಂಚದ ಕಡೆಗೆ ಮೆಲ್ಲಗೆ ಹೆಜ್ಜೆಯಿಡುತ್ತಾ ಬರುತ್ತಿರು 
ವಳು ಮುಖದಲ್ಲಿ ಏನನ್ನೂ ಒಲ್ಲದ ಜಿಗುಪ್ಸಾ ಮುದ್ರೆ. ವಸಂತನು 
ತಟ್ಟನೆದ್ದು ಹೋಗಿ ಆಕೆಯ ಕೈಗಳನ್ನು ಹಿಡಿದು ನಡೆಸಿಕೊಂಡು ಬಂದು 
ಮಂಚದ ಮೇಲೆ ಕೂಡಿಸುವನು). 

ವಸಂತೆ- ( ಆಕೆಯ ಪಾದಗಳನ್ನು ತನ್ನ ಉತ್ತರೀಯದ ಸೆರಗಿನಿಂದ 
ಒರೆಸುತ್ತಾ) ಅಮ್ಮಾ! ತಲೆನೋವು ಕಮ್ಮಿಯಾಯಿತೇ? 

ರಾಜಮ್ಮ--( ಅಲಕ್ಷ್ಯದಿ:ದ) ಇಲ್ಲಾ ಮಗೂ! 

ವಸಂತೆ-( ಪಾದದ ಬಳಿಯೇ ಕುಳಿತು ಪ್ರೇಮದೃಸ್ಟಿಯಿಂದ) 
ದೇವರು ನಮಗೆ ಇಷ್ಟು ಐಸ್ವರ್ಯ ಕೊಡೋದರ ಬದಲು, ಮುಂಚಿನಿಂದಲೂ 
ನಿನಗೆ ಪೂರ್ಣಾರೋಗ್ಯ ಮಾತ್ರ ಕೊಟ್ಟು ಬಿಟ್ಟಿದ್ದರೆ, ನಾನೆಲ್ಲಾದರೂ ದುಡಿದು 
ಹಣ ತಂದು ನಿನ್ನ ಸೇನೆಮಾಡುತಿದ್ದೆ. ನಮ್ಮ ನಿಚಾರದಲ್ಲಿ ದೇವರಿಗೆ 
ಯಾಕಿಷ್ಟು ನಿರ್ದಯ? 

ರಾಜಮ್ಮ-- ಮನೇಲಿರೋರ ಪಾಪಪುಣ್ಯಗಳ ಫಲದಿಂದ 

ವಸಂತೆ-_( ಕುತೂಹಲದಿಂದ ) ಅಂದರೆ? 

ರಾಜಮ್ಮ--ಅಂದರೇ? 

( ಇದ್ದಕ್ಕಿದ್ದಂತೆಯೇ ಮಂಜನು * ಅಯ್ಯೋ! ಅಯ್ಯೊ!” ಎನ್ನುತ್ತಾ 
ನೆಲಕ್ಕುರುಳುವನು,) 

ವಸಂತ. (ಓಡಿಬಂದು ಅವನನ್ನೊರಗಿಸಿ ಕೂಡಿಸಿಕೊಂಡು) ಏನಾ 
ಯಿತು ಮಂಜ? 

ಮಂಜ--ಇದ್ದಕಿದ್ದಂಗೆ ಎದೆ ಬತ್ತುತು. ಒಸೀ ಅಂಗೇ ಕೈಯಿಡಿದು 
ನಡೆಸಿ ದೇವರೇ. ಒರಗಡೆ ಗಾಳಿಗೆ ಕರಕೊಂಡೋಗಿ ಬುದ್ದೀ! 

ವಸಂತೆ-(ಕೈಡಿದು ನಡೆಸಿಕೊಂಡು ಹೋಗುತ್ತಾ) ಬಾ! ಹೊರಗಡೆ 
ತೋಟದಲ್ಲಿ ಕೂತುಕೋ. ಒಂದು ಲೋಟ ಪಾನಕ ತಂದು ಕುಡಿಸುತೇನೆ. 
ಎಲ್ಲಾ ಸರಿಹೋಗುತ್ತೆ. 

ಮಂಜ--ಔದೂ ಬುದ್ದೀ! 

(ನಿನ್ಟ್ರಮಿಸುವರು) 

ರಾಜಮ್ಮ.--(ಅತ್ತಕಡೆಯೇ ನೋಡುತ್ತಿದ್ದು) ಆಳುಕಾಳುಗಳಲ್ಲಿ 
ಭೇದಾನೇ ತಿಳೀದ ಕಾಡುಪಾಸ! ಇಪ್ಪತ್ತು ವರುಷಗಳಿಂದ ಸಹಿಸಿ ಸಹಿಸಿ 
ನನಗೆ ಸಾಕಾಯಿತು. 


ಮಂಜ-(ಕ್ಷಣ ಕಾಲಾನಂತರ ತಟ್ಟನೆ ಒಳಕ್ಕೆ ಬಂದು) ತಾಯಾ! 
ಮನ್ನಿಸಬೇಕು. ರವಷ್ಟೊತ್ತಿಗೆ ಮುಂಚೆ ಕಾಸ್ಟ್ರೆಯನೋರು ರೇಗಿ ಏನೋ 
ಅನ್ನೋಕೋಗಿದ್ದರು. ತಮ್ಮ ಮಾತೂ ಅಂಗೇ ಕಾಣಸ್ತು. ಅದಕೋಸ್ಟರ 
ಇಂಗ್ಮಾಡಿದೆ. ಮನ್ನಿಸಿ! ಅವ್ವಾ! ನನಗೋಸ್ಕರ ನನ್ನ ಜೀವ ಇಗೋ 
ಕಂಟಾನಾದ್ರೂ ಈ ದೇವರನ ಕಾಡಿಗೆ ತಳ್ಳ ಬೇಡಿ. ನಾನು ಸಾಯೋ 
ಕಾಲಕ್ಕೆ ನಾನೇ ಎಲ್ಲಾ ಸರಿ ಮಾಡಿ 

ರಾಜಮ್ಮ-(ರೇಗಿ) ಹೊರಡೋ ತಲೆಹರ್ಕಟಿ! ಹಾಗಿದ್ದಿದ್ದರೆ ಇದು 
“ಇಪ್ಪತ್ತು ವರುಸದ ಹಿಂದಿನ ಮಾತಾಗುತಿತ್ತು....ಹಾಂ! ಎಲ್ಲಿ ಹೋದ ಈಗ? 

ಮಂಜ--ಸೋಡ ಬೇಕೂಂತ ಸುಳ್ಳೇಳ್ವೆ | ತಾವೇ ಪೇಟಿಗೋಡಿ 
ದರು. ನಾನಿತ್ತ ಎದ್ದು ಬಂದೆ. ತಿರಿಗೋಗಿ ಕುಂಡ್ರತೀನಿ. ಅನ್ನಾ! 
ನನ್ನ ಮೇಗೇ ಅಲ್ಲ, ಪ್ರಪಂಚದಾಗಿನ ಜನರಮೇಗೆಲ್ಲಾ ಎಷ್ಟು ಪಿರೀತೀ 


ನ್ರವ್ವ ಆ ನನ್ನ ದೇವರಿಗೆ ! ನಿಮ್ಮನ್ನ ಕಂಡ್ರಂತೂ ರಾಮಂಗೆ ಕೌಸಲ್ಯೆ 

ರಾಜಮ್ಮ. (ತಿರಸ್ಕಾರದಿಂದ) ಸಾಕು ನಿನ್ನ ಪುರಾಣ , ನಮ್ಮ ರಾಜ 

ಯಾಕಿಷ್ಟೂ ಹೊತ್ತಾದರೂ ಮನೆಗೆ ಬರಲ್ಲಿಲ್ಲ? ಸ್ವಲ್ಪ ಹೋಗಿ ನೋಡು, 
(ಮಂಜನು ಕತ್ತನ್ನು ತಗ್ಗಿಸಿ ಹೊರಡುವನು) 

ರಾಜಮ್ಮ. (ಕ್ಷಣ ಕಾಲಾನಂತರ ಅತ್ತ ತಿರುಗಿ) ಕಾಶಿ! ಕಾಶೀ! 

ಕಾಶಿ__(ಒಳಗಿನಿಂದ ಪ್ರವೇಶಿಸಿ) ಅಮ್ಮಾ! 

ರಾಜಮ್ಮ.--ವಸಂತನನ್ನ ನೀನೇನಂದೇ? 

ಕಾಶಿ__(ಬೆವರಿ) ಏನೂ ಇಲ್ಲಾಮ್ಮಾ! ಅವರು ಹೊಲಗೇರೀಲಿ .. 

( ಸುಮ್ಮನಾಗುವನು ) 

ರಾಜಮ್ಮ.--(ರೇಗಿ) ಏನು ಹೊಲಗೇರೀಲಿ? 

ಕಾಶಿ ಏನೂ ಇಲ್ಲಾಮ್ಮಾ! ಅವರು ಈವತ್ತು ನನಗೂ ಮಂಜ 
ನಿಗೂ ವ್ಯತ್ಯಾಸವಿಲ್ಲ, ಇಬ್ಬರೂ ಒಂದೇ ಅಂದರು. ಹೊಲೇರೂ 
ಬ್ರಾ ಹ್ಮಣರೂ..., 

ರಾಜಮ್ಮ.-- ಸಾಕು ನಿನ್ನ ಪುರಾಣ! ಕೇಳಿ ಕೇಳಿ ತಲೆನೋವು 
ಹೆಚ್ಚುತಾ ಇಡೆ. (ಸ್ಥಿರ ಧ್ವನಿಯಲ್ಲಿ) ನೋಡು ಕಾಶೀ! ರಹಸ್ಯದ 
ವಿಚಾರವೇನಾದರೂ ಯಾವುದಾದರೂ ಬಗೆಯಲ್ಲಿ ನಾವು ನಾಲ್ಕು ಜನರು 
ಹೊರತು ಐದನೇಯನರ ಕೆವಿಗೆ ಬಿದ್ದ ದಿನ ನಿನ್ನ ಆಯಸ್ಸು ತೀರಿದಂತೆ. 

ಶಿ (ನಂಬಿಕೆಯನ್ನು ಹುಟ್ಟಿಸುವ ಧ್ನನಿಯಲ್ಲಿ ಒತ್ತಿ) ಇ [ 

ಸ ನ್ನು ಹುಟ್ಟ ಕಾ ಬು | 

ರಾಜಮ್ಮ. ಕ್ಷಣಕಾಲ ಯೋಚಿಸಿ ತಟ್ಟನೆ ಕತ್ತೆತ್ತಿ) ಅಲ್ಲವೋ 
ಕಾಶೀ, ನಮ್ಮೆಲ್ಲರವಿಚಾನದಲ್ಲೂ ಆ ಹುಡುಗನ ಪ್ರೇಮ ನೋಡಿದೆಯೇನೋ! 
ನಿನ್ನನ್ನಷ್ಟು ಪ್ರೀತಿಯಿಂದ ಮಾತಾಡಿಸಬೇಕೂಂತ ಅವನಿಗೇನೊ ದರದು? 
ಬೇಕಾದರೆ ನಿನ್ನ ಬುರುಡೆ ಹಾರಿಸಲಾರನೆ ? 

ಕಾಶಿ ಹೌದಮ್ಮಾ 

ರಾಜಮ್ಮ-- ಅವನು ಹೊಲಗೇರಿಗೆ ಹೋಗಿಬರ್ತಾನೆ. ಅಲ್ಲಿ ಖಾಯಿಲೆ 
ಯೋರಿಗೆ ಗಂಜಿ ಹಾಕುತಾನೆ. ಅವರನ್ನೆಲ್ಲಾ ಮುಟ್ಟಿ ಬರ್ತಾನೆ. ಅವ 
ನಿಗೆ ಹಾಗೇ ಬಡಿಸಿದರೆ ನಿನ್ನ ಜಾತಿ ಹೋಗುತ್ತೇಂತ ನೀನು ಅಂದರೆ, 
ತಕ್ಷಣಾನೆ ಸ್ನಾನಮಾಡಿ ಬೇರೆ ಬಟ್ಟಿ ಹಾಕಿಕೊಂಡು ಬಂದ! ಅವತ್ತಿಂದ 

ಹಾಗೇ ಮಾಡುತಾ ಇದಾನೆ! ನನ್ಮು ರಾಜನ ಹಾಗೆ ಹಟನಾದಿಯಾಗಿ 
ದ್ವರ್ಕೆ ಆಕ್ಷಣಾನೇ ನಿನ್ನ ಮನೆಯಿಂದ ಓಡಿಸುತಿರಲಿಲ್ಲವೇನೋ? 
ಕಾಶಿ--ಅದೆಲ್ಲಾ ನಿಜಾಮ್ಮಾ! ಆದರೆ ನನಗೆ ಮನಸ್ಸಿನಲ್ಲಿ ಮೂರು 
ಹೊತ್ತೂ ರಾಜಕುಮಾರರ ವಿಚಾರವೇ ಕೊರೀತಿರುತ್ತೆ. ಈ ವಿಚಾರದಲ್ಲಿ 
ತಾವೂ ಇಷ್ಟು ಅಲಕ್ಷ್ಯವಾಗುತಿರೋದನ್ನ ನೋಡಿದರೆ ನನಗೆ ಬಹು ಸಂಕಟ 
ವಾಗುತ್ತೆ. ಅಮ್ಮಾ! ಹೊಟ್ಟೇಲಿ ಹುಟ್ಟಿದ ಮಗನ ವಿಚಾರದಲ್ಲಿ ..... 
ಇವರ ಮೇಲಿರೋ ಅಷ್ಟು ಪ್ರೀತಿಯಾದರೂ ಇದ್ದಿದ್ದರೆ....... ....... 
ರಾಜಮ್ಮ--(ರೇಗಿ) ಇಲ್ಲಾಂತ ಹೇಗೆ ಗೊತ್ತು? 

ಕಾಶಿ-- (ನಿನಯದಿಂದ) ಅಮ್ಮಾ ! ತಾನು ಕೋಪಿಸಬಾನದು, 
ಹೊಟ್ಟೇಲಿ ಹುಟ್ಟದ ಮಗ-ಬೆಳೆದಿದ್ದಾರೆ--ಮದುವೆಯಾಗಬೇಕು ಅವ 
ರಿಗೆ ಲೋಕರೂಢಿಯಾಗಿ ಇವರಿಗಾದ ಹೊರತು ಅವರಿಗೆ ಮಾಡೋ 
ಹಾಗಿಲ್ಲ. ಇವರೋ ಮದುವೆ ಮಾಡಿಕೋಂತ ನೀವು ಬೇಡಿಕೊಂಡರೂ 
ನಿಮ್ಮ ಮಾತನ್ನು ತಿರಸ್ಕರಿಸಿ ಹೀಗಲೆಕೊಂಡಿದಾರೆ. ಒಂದು ಸಮಯ 
ಇವರು ಮದುನೇಗೊಪ್ಪಿದರೂ ಯಾರೂ ಹೆಣ್ಣು ಕೊಡಲಾರರು. 

ರಾಜಮ್ಮ ಯಾಕೇ? 

ಕಾಶಿ ಇವರ ಹುಟ್ಟುನೋಡಿ ಯಾರು ... 

ರಾಜಮ್ಮು-(ಕಿಡಿಯಾಗಿ) ಕಾಶೀ! 

ಕಾಶಿ (ತಡವರಿಸಿ) ಹುಟ್ಟೂಂದರೆ ಇವರ ಬಟ್ಟೆಬರೆ ನಡತೆ, ಹೊಲೆ 
ಯರ ಸಂಗಡ ಓಡಾಟ, ಪೋಲೀಸು ಸರ್ಕಾರಡೋರನ್ನ ಎದುರಿಸೋದು, 
ಕತ್ತೇ ಕುದುರೇನ ಒಂದನ್ನೇ ಮಾಡೋದು ಇದನ್ನೆಲ್ಲಾ... 

(ಹೊರಗಡೆ ಹೆಜ್ಜೆ ಸಪ್ಪಳ) 

ರಾಜಮ್ಮ--ನಡೀ ಒಳಕ್ಕೆ; ಯಾರೋ ಬಂದ ಹಾಗಿದೆ. 

(ಸೂಟ್‌, ಬೂಟ್‌, ಹ್ಯಾಟುಗಳನ್ನು.ಧರಿಸಿ ಕೈಯಲ್ಲಿ ಟಿನಿಸ್‌ ಬ್ಯಾಟ್‌ 
ಹಿಡಿದ ಹದಿನೆಂಟು ವರುಷದ ರಾಜಕುಮಾರನು ಬಾಯಲ್ಲಿದ್ದ ಸಿಗರೇಟನ್ನು 
ತೆಗೆದು ನೆಲಕ್ಕ ಅಪ್ಪಳಿಸಿ, ತುಳಿದು, ಹ್ಯಾಟನ್ನು ಮೇಜಿನ ಮೇಲೆ ಬಿಸಾಕಿ 
ಒಳಕ್ಕೆ ಹೋಗಲಿರುವನು.) 

ರಾಜ-- (ತಾಯಿ ಕಡೆ ತಟ್ಟನೆ ತಿರುಗಿ) ಏನೂ! ನಿನ್ನ ತಲೇ 
ನೋನೇನು ಖಾಯಿಮ್ಮಾದ ಹಾಗೇನೆ? 

ರಾಜಮ್ಮ. ಯಾಕೆ ಮಗೂ! (ದುಃಖದಿಂದ) ಹಾಗೇ ಬಯಸು 
ತೀಯೇನೂ? 

ರಾಜ--(ಅಲಕ್ಷ್ಯದಿಂದ) ಹಾಗಲ್ಲ. ಸದ್ಯ ನೀನು ಬೇಗ ಹುಷಾ 
ರಾದಕೆ ಸಾಕು. ಮನೇಲಿ ಈಗ ಗ್ರಾಮಾಫೋನು ಹಾಕಿ ವರ್ಷವಾಯಿತು. 
ರೇಡಿಯೋ ಅನಕಾ ಮುಟ್ಟೋ ಹಾಗೇ ಇಲ್ಲ. ಸರೀ ಮನೆಗೆ ಯಾರೂ 
friends ಬರೋಹಾಗೇ ಇಲ್ಲ. 

ರಾಜಮ್ಮ--ಇದು ಯಾಕೆ ಮಗೂ ಹೀಗಿ ಮಾತಾಡುತೀ? 

ರಾಜ--ಇನ್ನೇನು ಹೇಳು. ಖಾಯಿಲೆ ಮಲಗಿದರೂ ಇತರರಿಗೆ 
ತೊಂದರೆಯಾಗದ ಖಾಯಿಲೇಲಿ ಮಲಗಬೇಕು. 

ರಾಜಮ್ಮ ರಾಜಾ! ನನ್ನ ವಿಚಾರದಲ್ಲಿ `ನೀನು ಮೊದಲಿಂದ 
ಹೀಗೇಕೆ ನಿಷ್ಠುರವಾಗಿದೀ? ನಾನು ನಿನ್ನ ಹೆತ್ತು ಹೊತ್ತು ಸಾಕಲಿಲ್ಲವೇ? 
ಇಷ್ಟು ದಿನಗಳೂ ಪ್ರೀತಿಯಿಂದ ಬೆಳಸಲಿಲ್ಲವೇ? ಕುಮಾರಾ! ನಾನು 
ನಿನ್ನ ತಾಯಿ ಅಲ್ಲವೇ? ನೀನು ನನಗೋಸ್ಸರ ಏನೂ, ಮಾಡಬೇಡ. 
ಒಂದುಸಲ ಹತ್ತಿರ ಬಂದು ಪ್ರೀತಿಯಿಂದ " ಅಮ್ಮಾ'ಂತ ಕೂಗು ಸಾಕು, 
ನನ್ನ ಖಾಯಿಲೆಯೆಲ್ಲಾ ವಾಸಿಯಾಗುತ್ತೆ. 

ರಾಜ ಚೆನ್ನಾಗಿದೆ! ನೀನು ಹೆತ್ತು ಹೊತ್ತು ಸಾಕಿದ್ದಕ್ಕೆ ನಾನು 
ಹೊಣೆಯೇ ! ಇಲ್ಲಾ ನಾನೇನಾದರೂ ಬಂದು ಮೊದಲೇ ಬೇಡಿಕೊಂಡಿ 
ಜ್ಚೆನೋ! ಎನು ಹೆಂಗಸರ logic! 

(ಬಲಗಡೆಯ ಬಾಗಿಲಿಂದ ಒಳಕ್ಕೆ ಹೋಗಲಿರುವನು. ಅಷ್ಟರಲ್ಲಿಯೇ 
ಇತ್ತಕಡೆಯಿ,ಂದ ನಸಂತಕುಮಾರನು ಬರುವನು.) 

ವಸಂತ--(ರಾಜನ ಬಳಿಗೆ ಹೋಗಿ) ರಾಜಾ! ನಿನ್ನ ವಿದ್ಯಕ್ಕೆ 
ಈ ಬಗೆಯ ನಡತೆ ಶೋಭಿಸೊಲ್ಲ. ದೇವರಿಗಿಂತಲೂ ಪವಿತ್ರಳಾದ, ಆತ್ಮ 
ಕ್ಕಿಂತಲೂ ಪ್ರಿಯಳಾದ ತಾಯಿ ನನ್ನನ್ನು ಒಂದು ಬಾರಿ " ಅಮ್ಮಾ ಅನ್ನು, 
ಸಾಕೂಂತ ಬೇಡಿದರೆ ನಿನ್ನ 10880 ನ ವೈಭವ ತೋರಿಸುತಾ ಇದೀ 
ಯಲ್ಲಾ? 

ರಾಜ--(ರೇಗಿ) hut up! ನಿನ್ನ ಬುದ್ಧಿವಾದ ನನಗೆ ಬೇಕಿಲ್ಲ, 
ಅದನ್ನೆಲ್ಲಾ ನಿನ್ನ ವಾನರ ಸೇನೆಯ ಹೊಲೇರಿಗೆ reserve ಮಾಡಿಟ್ಟಿರು. 

ವಸಂತ- ರಾಜಾ! ನಾನು... 

ರಾಜ--ಸಾಕಯ್ಯಾ ನಿನ್ನ ಹರಿಕತೆ! ನೀನೇನೋ ನನಗಿಂತ 
ಎರಡು ವರುಷ ಮುಂಚೆ ಹುಟ್ಟಿದೆ. ಆದಾಕ್ಷಣಕ್ಕೇ ನನ್ನನ್ನು ದಂಡಿಸೋ 
ಹಕ್ಕು ನಿನಗಿಲ್ಲ. ತಿಳಿಯಿತೇ? ನಿನ್ನ ಯೋಗ್ಯತೆ ಸರಿಯಾಗಿಟ್ಟುಕೋ 
ಮೊದಲು ; ನನಗವಮಾನವಾಗುತ್ತೇ. ನನ್ನ ಸ್ನೇಹಿತರೆಲ್ಲಾ ಕೇಳುತಾರ 
ಆ ಹೊಲಗೇರಿ ಬೆಟ್ಟನ ಮಗಳ ಕೈಹಿಡಿಕೊಂಡು ನಡೆಸುತಾನೆ ನಿಮ್ಮಣ್ಣಾಂತ. 
ಸಾಲದೇ ನಿನ್ನ ಕೀರ್ತಿ? ಈ ಮನೆಗೆ ನೀತಂದ ಗೌರವ? ಆ ಕೋರೀಗಿಂತ 
ಕಡೆಯಾಗಿ ಹೋದಳು ನನ್ನ lady friend Miss Lissy ! ಆವತ್ತು 
ಪಾರ್ಟೀನಲ್ಲಿ ಅವಳು soup ಕೊಡೋದಕ್ಕೆ ಬಂದರೆ « ಕ್ಷಮಿಸಿ ನಾನು 
soup ಕುಡಿಯಲ್ಲಾ'ಂತ ಒಸರಿ, ಎನ್ದು ಬುದೆ ಯೆಲ್ಲಾ brute 
ಹಾಗೆ, ಅವಳ ಕಣ್ಣಲ್ಲಿ ನೀರು ಬಂದಿದ್ದಾರೂ ನಿನಗೆ ಜ್ಞಾನನಿದೆಯೇ? 

ವಸಂತ--ರಾಜಾ! ನೀನು ಈ ರೀತಿ ಸುಳ್ಳು ಸಮಾಚಾರ...... 

ರಾಜ--ನಾನು ಸುಳ್ಳು ಹೇಳುತ್ತೇನೆಯೇ? Shut up! 
I know every inch of you. You are ೩ rogue! 
ನೀನು ತಪ್ಪಿ ಹುಟ್ಟದಿ ಈ ಮನೇಲಿ! 

ರಾಜನ್ಮು--ರಾಜಾ! ಸಾಕುಮಾಡು! 

ರಾಜ--ನೀನು ಇವನಿಗೆ ಸರಿಯಾಗಿದ್ಧಿ. ನಿನಗೆ ಸರಿಯಾಗಿ 
ಹೆತ್ತಿದ್ದಿ. ಅವನಿಗೇ ಹೇಳು ನಿನ್ನ ಪುರಾಣಾನಾ! 

(ಕೋಪವನ್ನು ನುಂಗುತ್ತಾ, ತಿರಸ್ಕಾರ ದೃಷ್ಟಿಯನ್ನು ಬೀರಿ ಬಲಗಡೆ 
ರೂಮಿಗೆ ಹೊರಟು ಹೋಗುವನು.) 

ವಸಂತೆ--(ರಾಜಮ್ಮನ ಬಳಿಗೆ ಹೋಗಿ ಆಕೆಯ ಪಾದದ ಬಳಿ 
ಕೂತು ) ಅಮ್ಮಾ! ರಾಜ ಬಹಳ ದುಡುಕು. ಈ ದಿನವಲ್ಲ ನಾಳೆಯಾ 
ದರೂ ಅವನಿಗೆ ತಾಯೀನ್ನೋ ವಸ್ತುವಿನ ಬೆಲೆ ತಿಳಿಯುತ್ತೆ. ಆಗಲಾ 
ದರೂ ನಿನ್ನ ಬಳಿ ಬಂದು ಪಾದನೇವೆ ಮಾಡುತಾನೆ. 

ರಾಜಮ್ಮ--(ಮುಖದಲ್ಲಿ ಜುಗುಪ್ಸೆಯನ್ನು ತಗ್ಗಿಸಿಕೊಳ್ಳುತ್ತಾ) 
ಮಗೂ! ಅವನು ಹೇಳಿದಆ ಬೆಟ್ಟಿನ ಹುಡುಗೀ.......... 

ವಸಂತ--(ನಕ್ಕು) ಅಮ್ಮಾ! ಆ ವಿಚಾರದಲ್ಲಿ ಕಾಶೀನ ಕೇಳಮ್ಮ. 

ರಾಜಮ್ಮ--ಅವನಿಗೇನು ಗೊತ್ತು? ಎಲ್ಲಾ ಬಿಟ್ಟು ಕಾಶೀನ ? 

ವಸಂತೆ--ಕಾಶಿ;ಅವರನ್ನೆಲ್ಲಾ ನೋಡಿದಾನಂತಮ್ಮ; ಅವನೇ ಹೇಳು 
ತ್ತಿದ್ದ ಮಂಜನ ಕೈಲಿ. 

ರಾಜಮ್ಮ--ಕಾಶೀ !! 

ಕಾಶಿ-(ಒಳಗಿನಿಂದ ಬರುವನು. ಮುಖದಲ್ಲಿ ಅಸಹನೆ) ಅಮ್ಮಾ ! 

ರಾಜಮ್ಮ-- ಹೊಲಗೇರಿ ಜಟ್ಟ ನಿಗೆ ಮಕ್ಕಳಿವೆಯೇ? ೬ನಿನಗೇನಾ 
ದರೂ ಗೊತ್ತೆ? 

ಕಾಶಿ-_ಒಂದು ಹೆಳನಿ ಹುಡುಗಿ ಇಡೆಯಮ್ಮ ಎಂಟು ವರುಷದ್ಭು. 
ಅದಕ್ಕೆ ಎರಡು ಕಾಲೂ ಇಲ್ಲ. ಅವತ್ತು ಆಸ್ಪತ್ರೇಗೆ ಎತ್ತಿಕೊಂಡು ಬಂದಿದ್ದ. 

ರಾಜಮ್ಮ.--(ಹುಸಿನಗೆ ನಕ್ಳು) ಸರಿ ಹೋಗು. 

[ಕಾಶಿಯು ಹೊರಟುಹೋಗುವನು] 

ರಾಜಮ್ಮ (ವಸಂತನ ಕಡೆ ತಿರುಗಿ) ಆದರೂ ..ನೀನು ಯಾಕೆ ಆ 
ಹುಡುಗೀ ಕೈಹಿಡಿಯಬೇಕು? 

ವಸಂತ--ಅಮ್ಮಾ! ಡಾಕ್ಟರು ಅದಕ್ಕೆ ಕಾಲು ಬರೋದಕ್ಕೆ ಔಷದಿ 
ಕೊಡುತಿದಾರೆ. ಈಗ ನಾಲ್ಕು ದಿನಗಳಿಂದ ಕೈಹಿಡಿದುಕೊಂಡರೆ ಸ್ವಲ್ಪ 
ಓಡಾಡುತ್ತೆ . ಇನ್ನೊಂದು ತಿಂಗಳಿಗೆ ಕಾಲುಗಳಲ್ಲಿ ಪೂರ್ತಿ ಬಲ ಬಂದು 
ಚೆನ್ನಾಗಿ ಓಡಾಡೋ ಹಾಗಾಗುತ್ತಂತೆ...... ಈಗಲೇ ಆ ಮಗುವಿನ 
ಸಂತೋಷಕ್ಕೆ ಪಾರನೇ ಇಲ್ಲ. 

[ಮುಖದಲ್ಲಿ ಆನಂದ] 

ರಾಜಮ್ಮ--ಆದರೂ ಮಗೂ, ನೀನು ಈ ಹೊಲಗೇರೀಲಿ ಕೆಲಸ 
ಮಾಡೋದನ್ನ ಬಿಟ್ಟು....... 

ವಸಂತೆ--ಅನ್ಮಾ | (ದೈನ್ಯದಿಂದ) ಈ ಮಾತನ್ನು ಮಾತ್ರ ಆಡ 
ಬೇಡ. ನೀನೂ ಅಸ್ಪ ಬೇಡಾಂದದ್ದ ಕೃಲ್ಲವೆ ಮರುಮಾತಾಡದೆ, ನಿತ್ಯವೂ 
ಹತ್ತಾರು ಜನರು ಹುಡುಗರು ಹೆಂಗಸರು ಪೋಲೀಸಿನೋರ ಲಾರಿಗಳಿಗೆ 

ತಲೆಕೊಡುತಿದ್ದರೂ, ಅದನ್ನು ನೋಡಿಯೂ ಕೂಡ ನಾನು ಫೆಮ್ಮನೆ 
ಹೇಡಿಯಾಗಿ ಕೊೂರೋದು ನಾನು ಈ ಕೆಲಸಾನೂ ಹುಾಡದೆ ಉೋದರೆ 
ಈ ದಿನಗಳಲ್ಲಿ ಬದುಕಿದ್ದರೂ ಸತ್ತಂತೆಯೇ! 

(ಪಂಚೆ, ಕೋಟು, ಜರಿ ರುಮಾಲು, ಉತ್ತರೀಯಗಳನ್ನು ಧರಿಸಿ, 
ಕೈಲಿ ಬೆತ್ತವನ್ನು ಹಿಡಿದು ರಾಯರ ಪ್ರವೇಶ. ಬಾಡಿದ ಮುಖವಾದರೂ 
ತಿದ್ದಿದ ಮಾಸೆಗಳು, ಕಿವಿಯಲ್ಲಿ ವಜ್ರದ ಕಡುಕು, ಕೈಬೆರಳುಗಳಲ್ಲಿ ವಜ್ರ 
ಕೆಂಪಿನುಂಗುರಗಳು. ವಸಂತನು ಹೋಗಿ ಚಿತ್ತ, ಕೋಟು, ಉತ್ತರೀಯ 
ಗಳನ್ನು ತೆಗೆದುಕೊಂಡು ಎದುರು ಬಾಗಿಲಿನಿಂದ ಒಳಕ್ಕೆ ಹೋಗುವನು. 
ರಾಯರು ಕುರ್ಚಿಯ ಮೇಲೆ ಕೂಡುವರು.) 

ರಾಯ--ಹ್ಯಾಗಿದೀ? 

ರಾಜಮ್ಮ ಸ್ವಲ್ಪ ತರೆನೋವು;ಇದ್ದೇ ಇದೆ, ಅದೇನು ಈ ಜನ್ಮದಲ್ಲಿ 
ಬಿಜೋಹಾಗಿಲ್ಲ ಏನು, ಈಗ ಯಾವುದು ಕೈಲು? 

ರಾಯೆ-ಕೈಲಿಲ್ಲ. ಕೋಲುರದಿಂದ ನಾನೂ ಜೋಯಿಸರೂ 
ಟ್ಯಾಕ್ಸಿಮಾಡಿಕೊಂಡು ಬಂದುಬಿಟ್ಟು ವು, 

ರಾಜ--- ಏನಾಯಿತು ಹೋದ ಕೆಲಸ? 

ರಾಯೆನಾಲ್ಕು ಹೆಣ್ಣುಗಳನ್ನು ನೋಡಿಜಿವು. ಚೆನ್ನಾಗಿವೆ. 
ಅವುಗಳ ಪೈಕಿ ಒಂದು ನೀನು ಕೇಳಿದ ಹಾಗೇ ಬಡವರ ಮನೇದು, 
ಆದರೂ ಬಹು ಲಕ್ಷಣವಾಗಿದೆ. 

ರಾಜ--ಯಾರಹಾಗಿದೆ? 

ರಾಯ-- ಇನ್ನು ಯಾರ ಹಾಗೇ!........ ನಿನ ಹಾಗೆ ...ಆದರೆ 

ರಾಜಮ್ಮು-ಆದರೇನು? 

ರಾಯೆ--ವಸಂತನಿಗೇಂದರೆ......(ಸುತ್ತಲೂ ನೋಡಿ ಗಟ್ಟಿಯಾಗಿ) 
ವಸಂತಾ! ವಸಂತಾ! (ಉತ್ತರವಿಲ್ಲ). 

ರಾಜಮ್ಮ--ಎಲ್ಲೋ ತೋಟದಲ್ಲಿರಬಹುದು. ಹೆ, ಮುಂಜಿ? 

ರಾಯ ಯಾರೂ ಹೆಣ್ಣು ಕೊಡೋದಕ್ಕೆ ಒಪ್ಪಲ್ಲ. 

ರಾಜಮ್ಮ--(ಕುತೂಹಲದಿಂದ) ಯಾಕೇ? 

ಠಾಯ-“ದೀಶ್ಯ ಸೇನೆ ಖಾದಿ, ಇಟುತಿನ್ನೋದು, ಜೈಲು ಇದ 

೨ಲ್ಲಿದಾಷ್ಠೆ ಅವನನ್ನ ನಂಬಿ ನಮ್ಮ ಹುಡುಗಿ ಏನು ಸುಖಸಟ್ಟೀತು! 
ಹಣ ಇರಬಹುದು; ಆದರೆ ಅದು ಯಾವತ್ತು ಸರಕಾರದೋರ ವಶ 
ನಾಗುತ್ತ್ಯೋ ಹೇಳಕ್ಕೆ ಬರದು ' ಅಂತಾರೆ, 

ರಾಜ--ಅಂದರೆ? 

ರಾಯ--ಅಂದರೆ ಅವನಿಗೊಂದು ಹೆಣ್ಣು ಗೊತ್ತಾ ಗೋವರೆಗೆ........ 

ರಾಜಮ್ಮ--ರಾಜಂಗೆ ಮದುವೇ ಇಲ್ಲಾಂತಲೇ? (ಸರ್ರನೆ ಕೋಪವು 
ಕಿಡಿಯಾಗುವುದು.) ತುಂಬ ಚೆನ್ನಾಗಿದೆ! ಹಲವು ದಾರೀಗೆ ಬಿದ್ದು, 
ನಿಮ್ಮ ಮಾತನ್ನೂ ಕೇಳದೆ, ಊರ ಗೋಳನೆಲ್ಲಾ ಕಟ್ಟಕೊಂಡು ಅಲೆಯೋ 
ಈ ಐಲನ ನೆಸಮಾಡಿಕೊಂಡೂ, ಮುತ್ತಿನಮಣಿ ಅಂಧಾ ಮಗನ ಮದುನೆ 
ನಿಲ್ಲಿಸುತಾರಂತೆ. ಚೆನ್ನಾಗಿದೆ. ಕಾಶಿ ಹೇಳಿದ್ದು ಕೇಳಿದಿರಾ? ನಾಲ್ಕು 
ದಿನಗಳ ಕೆಳಗೆ ಪಾರ್ಕಿನಲ್ಲಿ ರಾತ್ರಿ ಹತ್ತುಗಂಟೀನಾಗ ರಾಜ, ಅವನ 
ಸ್ನೇಹಿತಳು ಆ ಟೋಪಿ ಹುಡುಗಿ ಇದಾಳಲ್ಲ, ಅವಳ ಸಂಗಡ ಸಿಗರೇಟು 
ಸೇದುತ್ತಾ ಕೂತಿದ್ದನಂತೆ. ಬೆಳೆದ ಮಕ್ಕಳನ್ನು ಮದುನೆ ಇಲ್ಲದೆ ಹೀಗೆ 
ಬಿಟ್ಟರೆ ಅದರ ಪಾಸನೆಲ್ಲಾ ನಿಮ್ಮ ತಲೇಮೇಲೆ |... ಹೀಗೆಲ್ಲಾ ಆಗೋ 
ಹಾಗಿದ್ರೆ ನಾನೀಗಲೇ ಆ ನಸಂತನನ್ನು ಕರೆದು......(ಸುತ್ತಲೂ ತಿರುಗಿ) 
ವಸಂತಾ! ವಸಂತಾ! ವಸಂತಾಇಇ! 

ರಾಯ. (ಹತ್ತಿರ ಓಡಿಬಂದು) ರಾಜೀ! ಸ್ವಲ್ಪ ತಡೀ ನಿನ್ನದನ್ಮುಯ್ಯ 

ವಸಂತೆ-(ಎದುರು ಬಾಗಿಲಿನಿಂದ ಓಡಿಬಂದು) ಕೂಗಿದೆಯಮ್ಮಾ? 

ರಾಜಮ್ಮ-ಎಲ್ಲಿದ್ದೆ ? 

ವಸಂತ--ಹಿತ್ತಲಲ್ಲಿ ಬೇಸಿನ್‌ ತೊಳೀತಿದ್ದೆ. 

(ರಾಯನ ಕಣ್ಣುಗಳಲ್ಲಿ ನೀರು ತುಂಬುವುದು) 

ರಾಜಮ್ಮ.--(ಉಗುಳು ನುಂಗಿ) ನೀನು ಯಾಕೆ ತೊಳೀತೀಯಪ್ಪಾ! 
ಆ ಕೆಲಸದೋಳು 

ವಸಂತ--ಅಮ್ಮಾ! ಅವರು ದುಡ್ಡಿಗೋಸ್ಟರ ಮಾಡುತಾರೆ. ಅಸಹ್ಯ 
ಪಟ್ಟುಕೊಂಡು ಚೆನ್ನಾಗಿ ತೊಳೆಯಲ್ಲ. 

ರಾಯೆ-ವಸಂತಾ! ನೀನು ಜೋಯೆಸರ ಮನೆಗೆ ಹೋಗಿ ರಾತ್ರಿ 
ಎಂಟು ಘಂಟೆಗೆ ಇಲ್ಲಿಗೆ ಬರೋಹಾಗೆ ಹೇಳಿಬರ್ತೀಯಾ? 

ವಸಂತೆ--ಆಗಲಪ್ಪಾ ! (ಹೊರಡಲಿರುವನು). 

ರಾಜಮ್ಮ--ವಸ 1 ನಿನಗೊಬ್ಬರು ದೊಡ ಮನುಷ್ಯರ ಮಕೆ 
ಹುಡುಗಿ ಸೋಡಿದಾರೆ. ರಾಜನಿಗೆ ಒಬ್ಬರು ಜಮಿನಾನ್ಹಾರರ ಮನೆ ಹೆಣ್ಣು 
ನೋಡಿದಾರೆ. ಹುಡುಗೀರ ಫೋಟೋ ತಂದಿದಾರೆ. "ನೋಡಿ ಒಪ್ಪಿದರೆ 
ಬರೋ ತಿಂಗಳು ಎರಡು ಮದುವೆಗಳನೂ .... 

ವಸಂತ--(ರಾಜಮ್ಮನ ಬಳಿ ಬಂದು ಆಕೆಯ ಕೈಗಳನ್ನು ಹಿಡಿದು, 
ಆಮ್ಮಾ! ಮೂರು ವರ್ಷಗಳಿಂದಲೂ ನಿಮ್ಮನ್ನು ಇದೊಂದು ವಿಚಾರವಾಗಿ 
ಎಷ್ಟು ವ್ರಾರ್ಥನೆ ಮಾಡಿಕೊಂಡಾಗ್ಯೂ, ನಿಮಗೇಕೆ ದಯಬಾರದು | 
ದಯಮಾಡಿ ಇದೊಂದು ವಿಚಾರದಲ್ಲಿ ನನ್ನನ್ನ ಒತ್ತಾಯ ಮಾಡಬೇಡಿ. 
ಕೊನೆಯ ಬಾರಿ ಬೇಡಿಕೊಳ್ಳು ತಿಯ್ಟು ನನ್ನ ಜೀವಮಾನದ ರೀತಿಗೆ ಇದ 
ಕೈಂತ ದೊಡ್ಡ ಬಾಧಕ ಮತ್ತೊಂದಿಲ್ಲ ಅಮ್ಮಾ! ನನ್ನ ಮೇಲಿನ ಪ್ರೇಮ 
ಕಾದರೂ ನನ್ನನ್ನು ನಿಮ್ಮ ಸೇನೆಗೇನೆ ಮುಡುವಾಗಿದಿ. ರಾಜನಿಗೆ 
ಒಳ್ಳೆಯ ಹೆಣ್ಣು ನೋಡಿ ಅಧ್ಲೈರ್ಯವಾಗಿ ಮದುನೆನರಾಡೋಣ. (ರಾಜ 
ಮ್ಮನ ಪಾದಗಳನ್ನು ಮುಟ್ಟ ಕಣ್ಣಿ ಗೊತ್ತಿ ಕೊಳ್ಳುವನು.) 

ರಾಜಮ್ಮ--ನಸಂತಾ! ನೋಡು; ರಾಜನಿಗೆ ಮದುವೆಯಾಗಿ 
ಬಿಟ್ಟರೆ, ಮುಂದೆ ನೀನು ಮಾಡಿಕೋಬೇಕೂಂದರೂ ಸಾಧ್ಯವಾಗೊಲ್ಲ. 
ದುಡುಕಿ ಮಾತನಾಡಬೇಡ, ಯೋಚಿಸು 

ವಸಂತ--ಅಮ್ಮಾ! ಈ ಪಾದಗಳಾಣೆಗೂ ನನ್ನ ಈ ಜನ್ಮದಲ್ಲಿ 
ನಾನು ಮದುವೇ ಮಾಡಿಕೊಳ್ಳ ಲ್ಲ, ಇದು ಸತ್ಯ! 

(ರಾಯರು ದಿಕ್ಕುತೋರದೆ ಕೈಕೈ ಹಿಸುಕಿಕೊಳ್ಳುತ್ತಿರುವರು) 

ರಾಜಮ್ಮ--ಹಾಗಾದರೆ ರಾಜನ ಮದುವೆಗೆ ನಿರ್ವಾಟುಮಾಡ 
ಬಹುದೇ? 

ವಸಂತ (ಚಕಿತನಾಗಿ) ಇದು ಯಾಕಮ್ಮಾ ಹೀಗೆ ಕೇಳುತೀ? 
ನನ್ನ ತಮ್ಮ ರಾಜನ ಮದುವೆ ಮಾಡೋದಕ್ಕೆ, ನನ್ನ ತಾಯಿತಂಡೆಗಳಾದ 
ನೀವು, ನನ್ನ ಒಪ್ಪಿಗೆ ಕೇಳಬೇಕೆ? 

ರಾಜಮ್ಮ--ನಂತರ ನೀನು ಪಶ್ಚಾತ್ತಾ ಸಪಡುವೆ! 

ವಸಂತ--ನಿನ್ನಾಣೆಗೂ ಇಲ್ಲಮ್ಮ. ನಾನು ನಿನ್ನ ಹೊಟ್ಟೀಲಿ 

ಹುಟ್ಟ ರುವುದು ಸತ್ಯವಾದರೆ, ನಿನ್ನ ಪಾದಸೇವೆಯೇ........ 
[ರಾಜಮ್ಮನು ಕುಪಿತಳಾಗುವಳು] 

ರಾಯೆ--ವಸಂತಾ! ಈ ವಿಚಾರದಲ್ಲಿ ನಾನು ನಿನ್ನ ಕೇಳಿ 
ಕೊಂಡರೂ ನಿನ್ನ ಸಂಕಲ್ಪಾನ.... 

ವಸಂತ--ಅಪ್ಪಾ | ಕೃಪೆಮಾಡಿ ಇದೊಂದು ವಿಚಾರದಲ್ಲಿ ನನ್ನನ್ನು 
ಮನ್ನಿಸಿ. 

ರಾಜಮ್ಮ.-ಸರಿ ಮಗೂ! ಹಾಗೇ ಆಗಲಿ! ದೇವರು ನಿನ್ನ 
ಸಂಕಲ್ಬಾ ಸಾಧಿಸೋದಕ್ಕೆ ಮನಸ್ಸೈರ್ಯ ಕೊಡಲಿ. ನೀನು ಹೊರಡು. 

[ಮುಗುಳ್ನಗೆಯನ್ನು ಬೀರುವಳು] 
(ವಸಂತನು ಆನಂದದಿಂದ ಹೊರಟುಹೋಗುವನು) 

ರಾಯೆ--(ಮಗನು ಹೋದದ್ದನ್ನೇ ನೋಡಿ ಗದ್ಗದಿತನಾಗಿ) ರಾಜೀ! 
ನನ್ನ ಒಂದು ಕಣ್ಣನ್ನೇ ಚುಚ್ಚಿ ಬಿಟ್ಟಿ. 

ರಾಜಮ್ಮ.--ಸಾಕುಮಾಡಿ ನಿಮ್ಮ ಪ್ರಲಾಪ ವಸಂತನ ಮಾತಾ 
ಯಿತಲ್ಲ; ಇನ್ನು ಒಳ್ಳೇ ಲಗ್ನ ನೋಡಿ ರಾಜನ ಮದುವೆಗೆ ಏರ್ಪಾಡು 
ಮಾಡಿ 

ರಾಯೆ-_(ದುಃಖದಿಂದ ಇತ್ತ ತಿರುಗಿ) ವಸೆಂತಾ! ನನ್ನ ತಬ್ಬಲ 
ಮಗುವೇ!! (ಗದ್ಗದಿತನಾಗಿ ಕುರ್ಚಿಯ ಮೇಲೆ ಕುಕ್ಕರಿಸಿಬಿಡುವನು. 
ತುಟಿಗಳು ಅದುರುವುವು. ಕಂಬನಿ ಸುರಿಯುವುದು.) 

ಎರಡನೆಯ ಪ್ರವೇಶ 

(ಒಂಟದಾರಿಯ ಪಕ್ಕ. ವಸಂತನೊಬ್ಬನೇ ಬರುವನು. ಮುಖದಲ್ಲಿ 
ಆನಂದ, ಎದುರಿಗೆ ಮಂಜ ಬರುವನು.) 

ವಸಂತ. (ಸಂತೋಷದಿಂದ ಮಂಜಾ! 

ಮಂಜ ಬುದ್ದೀ? 

ವಸಂತ--ನಮ್ಮಪ್ಪ ಅಮ್ಮ ಇಬ್ಬರೂ ಒನ್ಪಿ ಬಿಟ್ಟರು. 

ಮಂಜ--ಯಾವುದಕ್ಕೆ ಬುದ್ದೀ? 

ವಸಂತ--ನನಗೆ ಮದುವೆ ಬೇಡಾನ್ನೋದಕೆ, 

ಮಂಜ-- ಅಪ್ಪಾ ಅವರು ಒಪ್ಪಿದರೆ? 

ವಸಂತ. ಹೌದು. 

ಮಂಜ--(ಆಶ್ಚರ್ಯ ಮತ್ತು ದುಃಖದಿಂದ) ರಾಯರೇ ಬಾಯಿಬಿಟ್ಟು 
ಒಪ್ಪಿದರೇ? 

ವಸಂತ--ಇಲ್ಲ ಮಂಜಾ! "ನೋಡಿಕೊಂಡು ಬಂದಿರೋ ಹೆಣ್ಣು 
ಗಳಲ್ಲಿ ಯಾವುದನ್ನಾದರೂ ಒಳ್ಳೇದನ್ನು ರಾಜನಿಗೆ ಕೊಟ್ಟು ಮದುವೇ ಮಾಡಿ 
ಬಿಡಿ, ನನ್ನನ್ನು ಇದರಿಂದ ತಪ್ಪಿಸಿ” ಅಂದೆ. ಅಮ್ಮ ಅನುಮಾನಪಟ್ಟಿರು 
ನನ್ನ ಮಾತಿನಲ್ಲಿ; ಆಣೆ ಇಟ್ಟು ಹೇಳಿಬಿಟ್ಟಿ. ಆಗ ಅವರಿಗೆ ನನ್ನನ್ನ ನೋಡಿ 
ಎಷ್ಟು ಸಂತೋಷವಾಯಿತೂಂತೀಯಾ |! ನಮ್ಮಮ್ಮ ನನ್ನೆಂದೂ ಅಷ್ಟು 
ಪ್ರೀತಿಯಿಂದ ಹೆಸನ್ಮುಖಿಯಾಗಿ ನೋಡಿರಲಿಲ್ಲ. 

ಮಂಜ--(ದುಃಖದಿಂದ) ರಾಯರೇನೂ ಏಳಲಿಲ್ಲವೆ? 

ವಸಂತ- ಸುಮ್ಮನಿದ್ದರು. ಈಗ ಹ್ಯಾಗಿದೆ ನಿನಗೆದೆ ಬತ್ತಿದ್ದು? 

ಮಂಜ--(ಹಸನ್ಮುಖಿಯಾಗಲೆತ್ಮಿ ಸುತ್ತಾ) ಏನಿಲ್ಲಾ ಬುದ್ದೀ. 
ಉಷಾರಾಗಿದೀನಿ. ರಾಯರು ಊರಿಗೆ ಬಂದಮೇಲೆ, ನಿಮ್ಮನ್ನ ಒಬ್ಬ 
ರನ್ನೇ ನೋಡಿರಲಿಲ್ಲವೇ ? 

ವಸಂತ ಇಲ್ಲ, ಈಗ ಒಂದು ಘಂಟಿ ಕೆಳಗೆ ಬಂದರು. ನನ್ನ 
ಜೋಯಿಸರ ಮನೆಗೆ ಹೋಗಿಬಿಟ್ಟು ಬಾ ಅಂದರು--ಹೊರಟಿ, 

ಮಂಜ--(ಕೈಮುಗಿದು) ಬ್ಯಾಡಿ ಬದ್ದೀ! ನನಗಾಗಿ ಆಗಲೇ 
ಪ್ಯಾಟಿವರೆಗೂ ಓಗಿದ್ದಿರಿ. ಜೋಯಿಸರ ಮನೆಗೆ ನಾನೇ ಓಗಿ ಬರ್ತೀಸ್ರಿ 
ಎನೇಳಬೇಕೇಳಿ, 

ವಸಂತ--ಬೇಡ ಮಂಜ! ಅಪ್ಪ ಹೇಳಿದಾರೆ, ನಾನೇ ಹೋಗುತೀನಿ. 
ನೀನು ಮನೆಗೆ"ಹೋಗು. 

(ಇತ್ತಕಡೆಯಿಂದ ಬೆಟ್ಟಿಯ್ಯ ಬರುವನು. ಮೈಮೇಲೆ ದುಸಟ, 

ಹಣೆಯಲ್ಲಿ ಕೆಂಪು ನಾಮ. ಕೈಲಿ ದೊಣ್ಣೆ) 

ಬೆಟ್ಟ--(ದೂರದಿಂದ ನಮಸ್ಕರಿಸಿ) ಬುದ್ದೀ! 

ವಸಂತ--(ಪ್ರೇಮದಿಂದ) ಏನು ಬೆಟ್ಟಿಯ್ಯಾ? 

ಬಿಟ್ಟ ಆ ಇಸ್ಸೆ ಗಿಡದಡೀಲಿ ಕಾಯಿಲೆಯೋರಿಗೆ ನಾಲ್ಕು ಗುಡಲ 

ತಯಾರಾಡೋ. ರಾಗಿ ಉಲ್ಲು ಗೋಣಿಚೀಲದಿಂದ ವಸಿ ಆಸಿಗೆಗಳೂ 
ತಯಾರಾಡೋ. ಆದರೆ, ಕಾಳನಮ್ಮ « ನಾನು ಸಾಯೋ ಅಂಗಿದ್ರೆ ಇಲ್ಲೇ 
ಸಾಯ್ತೀನಿ, ಕೇರಿಬಿಟ್ಟು ಬರಾಕಿಲ್ಲಾಂ'ತಾಳೆ. ಆ ನಾದಾರನ ತಮ್ಮ 
4 ಕೇರಿಬಿಟ್ಟು ಬರೋ ಅಂತ ಕಾಯಿಲೆ ನನಗೇನು? ಡಾಕಟ್ರರಿಗೆ ಗಾಳಿ 
ಉಚ್ಚು ' ಅಂತಾನೆ. ಚಿಕ್ಕಮುನಿಯಂಗೆ ಬೆಳಗಿನಿಂದ ವಾಂತಿ ಬೇದಿ 
ಜಾಸ್ತಿಯಾಗೈತ್ರೆ. ತಾನೇ ಒಸಿ ಪಾದ ಬೆಳಸಬೇಕು, 

ವೆಸಂತ--ಮುನಿ ಹ್ಯಾಗಿದಾಳೆ? 

ಬಿಟ್ಟ ಅಯ್ಯೊ! ಈಸು ದಿನಾನು ತೆಪ್ಪಗೆ ಕುಂತ ಕಡೇನೆ ಕುಂತಿ 
ರ್ತಿತ್ತು. ಈಗೇನೊ ರವಷ್ಟು ಏಳಾಕಾಗುತೈತ್ರೆ ತಮ್ಮ ದಯದಿಂದಾಂದ್ರೆ, 
ಬೆಳಗಿನಿಂದ ನಾಕು ಸಲ ಎದ್ದು ಬಿದ್ದು ಕಡೇಗೆ ಮಂಡಿ ಎಲ್ಲಾ ತರೆದು 
ಗಾಯವಾಗಿ ಅಳುತಿತ್ತು. ನಾಕು ಕೊಟ್ಟು ಒಳಗೆ ಮಲಗಿಸಿ ಬಂಜೆ. 

ವಸಂತ. -(ಸಂತಾಪದಿಂದ) ಬೆಟ್ಟಾ! ಹೊಡೆದೆಯಾ ಮಗೂನಾ? 

ಜೆಬ್ಚ- ಯಾಕೆ ಬುದ್ದೀ? 

ವಸಂತ-_ಛೇ! ಛೇ! ಅದಕ್ಕೆ ಈಗ ಒಂದು ಪ್ರಪಂಚವೇ ಸಿಕ್ಕಿದ 
ಹಾಗಿಜೆ........ ಹ್ಹುಕುರುಡರಿಗಲ್ಲವೆ ಗೊತ್ತು ಕಣ್ಣಿನ ಬೆಲೆ. (ಇತ್ತತಿರುಗಿ) 
ಮಂಜಾ! ನಾನು ಜೋಯಿಸರ ಮನೆಗೆ ಹೋಗಿ ಹೇಳಿ ಅಲ್ಲಿಂದ ಇವರ 
ಕೇರಿಗೆ ಹೋಗಿ ಬರುತೇನೆ. ನೀನು ನನ್ನ ಬಟ್ಟೆಗಳ ಬಚ್ಚಲ ಮನೆಗೆ 
ತಂದಿಟ್ಟಿರು. 

ಮಂಜ--ಆಗಲಿ ಬುದ್ದೀ! 

ವಸಂತ--ನೀನು ನಡೀ ಬೆಟ್ಟಿಯ್ಯ ! ಈಗ ಬಂದೆ. 

[ನ್ನಸಂತನು ಅತ್ತ ಹೊರಟುಹೋಗುವನು] 

ಮಂಜ--( ಹಿಂಜಿ ಹೋಗುತ್ತಿರುವ ಬೆಟ್ಟನನ್ನು ) ಅಯ್ಯಾ! 
ಬೆಟ್ಟಯ್ಯ 

ಬೆಟ್ಟ (ಹಿಂದಿರುಗಿ) ಬುದ್ದೀ | 

ಮಂಜ--ನೀನು ಎಡಗೈಯ್ಯೊ ಬಲಗ್ಭಯ್ಯೊ? 

ಬಿಚ್ಚ --ಬಲಗೈಯ್ಯೋನಲ್ಲವ್ರಾ ಬುದ್ದೀ. 

ಮಂಜ ದನಾ ತಿಂತೀಯಾ? 

ಬಿಟ್ಟ ಎಲ್ಲಿ ಬಂತು ದೇವರೇ! ಮಾರಾಯರು ನಮ್ಮಾ ದಣಿಗಳು 
ನನ್ಮು ಕೇರೀಗೆ ಕಾಲಿಟ್ಟ ಎಳ್ಳು ವರುಸದಿಂದ್ಯಕೋಳೀ, ಕುರಿ ಒರ್ತು 
ಬೇರೇದರ ವಾಷ್ಟೆ ಕೂಡ ಇಲ್ಲಾ ಬುದ್ದಿ. 

ಮಂಜ-- ಸಂಜೆಯಾಗುತ್ತಲೂ ಸಡಕಾನೇ ತಾವ ಮಟ್ಟಿಗೆ ಕೇರೀನೆ 
ಆಜ್ರು. 

ಬೆಚ್ಚ ಇಲ್ಲು ಬುದ್ದೀ! ಅಂತೋರನ್ನ್ನ ಕೇರೀ ಒಳೀಕ್ಕೇ ಕೂಡಾ 
ಕಿಲ್ಲ. ಒಬ್ಬೊಬ್ಬರಾಗಿ ಎಲ್ಲಾ ಬಿಟ್ಟು ಬಿಟ್ಟರು, ನಾಕ್ಕೆದು ಕುಳ ಅದನ್ನು 
ಬಿಡಲಾರದೆ ಕಡೇಗೆ ಕೇರೀನೆ ಬಿಟ್ಟು ಒಂಟೋದರು, ನಿಮ್ಮೀ ದಣಿಗೋಳ 
ದಯದಿಂದ ಎಲ್ಲಾ ಬುಟ್ಟು ಬುಡುತಾ ಇದೀವಿ. ಈಗ ಕೇರೀಲಿ ಜಗಳ 
ಕದನ ಬೋ ಕಮ್ಮಿ ಬುದ್ದಿ. ಗಲೀಜು ಗಿಲೀಜು ಬೋ ಕಮ್ಮಿ. ಈಗೆಲ್ಲಾ 
ನಿಮ್ಮಂಗೆ ಆಗುತಾ ಇದೀವಿ ಬುದ್ಧಿ! 

ಮಂಜ--(ಆಶ್ಚರ್ಯ ಕೋಪಗಳಿಂದ) ನಮ್ಮಂಗೆ? ಒಕ್ಕಲಮಕ್ಕಳಂಗೆ? 

ಬೆಟ್ಟ _ಔದು ಬುದ್ದೀ! ಶೆನಿವಾರ ಶನಿವಾರ ತಾನ ಮಾಡಿ ಬಜನೆ 
ಮನ್ಯಾಗೆ ಪೂಜೆ ಮಾಡುತೀನಿ. 

ಮಂಜ--ಅಹಹಾ! ಅಂಗಾರೆ ಇನ್ನು ರವಷ್ಟು ದಿನಕೆ ಎಲ್ಲಾ 
ಬ್ರಾಂಬ್ರಾಗಿಬಿಡುತೀರಾ ?! 

ಬೆಚ್ಚ. ಅಯ್ಯೋ! ರಾಮರಾಮ |! ಅದು ಆಗೋ ಮಾತರಾ 
ಬುದ್ದೀ? ನಮ್ಮ ದಣಿಗೋಳೇನೋ ಆಡ್ತಾರೆ, ಏಳ್ತಾರೆ " ನಮಗೂ ನಿಮಗೂ 
ಬೇದ ಇಲ್ಲಾಂತ್ಕ' ಆದರೂ ಎಂಗಾಗುತೈತ್ರ ಬುದ್ದೀ! ಕತ್ತೆಗೂ ಕುದು 
ರೆಗೂ ಯತ್ವಾಸ ಇಲ್ಲವರ? ಏನೇ ಮಾಡಲಿ ಕತ್ತೆ ಕುದುರೆ ಆಗುತೈತರ? 

ಮಂಜ-- ನಮಗಿಂತಾ ದೊಡ್ಡೋರನಕಾ ಆಗಿಬಿಟ್ಟರಿ? 

ಜೆಬ್ಬ (ನಮಸ್ಕರಿಸಿ) ಕೋಸಿಸಿಕೋ ಬ್ಯಾಡಿರಿ ಬುದ್ದೀ! ತಾವು 
ಕೇಳಿದ್ದಕ್ಕೇಳಿದೆ. ನಾನೇನು ಮಾಡಿದರೆ ತಾನೇ ನಮ್ಮ ಜಾತಿ ಅಳಿಸ್ತೈ 
ತರಾ ಬುದ್ದೀ? 

ಮಂಜ--ಹಾಂ! ಕತ್ತೆ ಕುದುರೆ ಆಗಕಿಲ್ಲ; ಅದುಮಟ್ಟಿಗೆ ಮರಿ 
ಬೇಡ. ರಾಯರಿಗಿನ್ನೂ ಊಟ ಇಲ್ಲ; ಇಲ್ದಿ ಮನೇಗೆ ಕಳಿಸಿಬಿಡು. 

ಚಿಟ್ಟ--(ನೊಂದು) ಊಟ ಇಲ್ಲವರಾ ಬುದ್ದೀ? ಅಯ್ಗೋ! 

ಇಂಗೇಂತ ಗೊತ್ತಿದ್ದರೆ ನಾನು ಸಂಜೆ ಕಡೇನೇ ಬಂದು ಕಾಣುತಿದ್ದೆ, 
ಆಗಲಿ ಬುದ್ದೀ! ..... (ಹೋಗುತ್ತಾ ತಟ್ಟನೆ ಹಿಂದಿರುಗಿ) ಬುದ್ದೀ! ನಿಮ್ಮ 
ಪಾದ ಮನ್ನಿಸಬೇಕು. (ಕೈ ಮುಗಿಯುವನು) 

ಮಂಜ ಸರವಾ ಇಲ್ಲ ಹೋಗು. (ಕ್ಷಣಕಾಲ ಚಿಂತಿಸಿ) ಈ ನನ್ನ 
ದೇವರ ಮದುವೇಗಂತೂ ಕಲ್ಲು ಬಿದ್ದಂಗಾಯಿತು. ಇದರಿಂದ ಆಯಮ್ಮ 
ನುರಿ ಒಸಿ ಕಡಿಮೆಯಾಗಿರಬಹುದು. ಅಯ್ಯೋ ರಾಯರ ಕಳ್ಳು ಎಂಗೆ 
ಬೇಯುತಾ ಐತೋ! 

(ಪ್ರಸ್ಥಾನ) 
ಮೂರನೆಯ ಸ್ರೆನೇಶ 

[ರಾಯರ ಮಹಾಲಿನ ನಡುಮನೆ; ಹಿಂದಿನಂತೆಯೇ ಇಡಿ. 
ಮಂಚದ ಕಡೆಯ ಕುರ್ಚಿಯೊಂದರ ಮೇಲೆ ರಾಯರು ಕುಳಿತಿದಾರೆ. 
ಪಕ್ಕದ ಕುರ್ಚಿಯಲ್ಲಿ ರಾಜಕುಮಾರನು ಕೈಲಿ ಪೇಪರು ಹಿಡಿದು ಏನನ್ನೋ 
ನೋಡುತ್ತ ಅಲಕ್ಷ್ಯ ಭಾವದಿಂದ ಕುಳಿತಿರುವನು. ಮಂಚದ ಮೇಲೆ 
ರಾಜಮ್ಮ ಮತ್ತು ಪಕ್ಕದಲ್ಲಿದ್ದ ಮುಕ್ಕಾಲು ಮಣೆಯ ಮೇಲೆ ವಸಂತಕುಮಾ 
ರನೂ ಕುಳಿತಿರುವರು.] 

ರಾಯ-- ರಾಜಾ! ಅಂದರೆ ಈ ನಾಲ್ಕು ಹುಡುಗೀರ ಪೈಕಿ ಯಾವುದೂ 
ನಿನ್ನ ಮನಸ್ಸಿಗೆ ಒಪ್ಪಿಗೆಯಾಗಲಿಲ್ಲವೇ? 

ರಾಜ--ಇಲ್ಲ! (ಇತ್ತ ನೋಡದೆ) 

ರಾಜಮ್ಮ-- ಯೋ ಚನೆಮಾಡಿ ನೋಡು ಮಗೂ! 

ರಾಜ-(ತಟ್ಟನೆ ತಿರುಗಿ) ಏನು? ಮದುನೇಂದರೆ ಗಾಡೀಗೆ ಕುದುರಿ 
ಕಟ್ಟೋ ಹಾಗೆೀತಲೋ, ನಿಮ್ಮ ಅಭಿಪ್ರಾಯ ಹ್ಯಾಗೇ? ಹುಂ... 
Love ಅಂದರೇನು? Romance ಅಂದರೇನು? Marriage ಅಂದ 
ರೇನು? ಅನ್ನೋದರ ಒಂದಕ್ಷರವೂ ತಿಳೀದೇ ಇರೋ Stupid Little 
Girlsನ ಕಟ್ಟಿಕೊಂಡು ನನ್ನಂಧಾ Decent 861109 ನಾದರೂ ಸರಿ 
ಹುಚ್ಚು ಹುಚ್ಚಾಗಿ ಕುಣಿದರೆ, ಮನೇಲಿರೋ Ydೇrs ಅನ್ನಿಸಿಕೊಂಡಿರೋ 
ರಿಗೆ ತಮಾಷೆಯಾಗಿರುತ್ತೆ. ಕಟ್ಟಿ ಕೊಳ್ಳೋನ Future, Ambition 
ಎಲ್ಲಾದರೂ ಹಾಳಾಗಿಹೋಗಲೀ. ಮತ್ತೆ (ಸೇಪರನ್ನೋದುತ್ತ ಕೂಡುವನು). 

ರಾಜ--ರಾಜಾ! ಇತ್ತ ತಿರುಗು, ನನ್ನ ಕಡೆ ನೋಡು! ನಿನ್ನ 
Loveವೂ Rಂmanceಗಳಿಗೆ ಅನುರೂಪಳಾದ ಹುಡುಗೀನ ನೀನೇ 
ನೋಡು ಹಾಗಾದಕೆ 

ರಾಜ--(ತಿರುಗದೆ) ನಾವು ನೋಡಿದ ಹುಡುಗೀ ನೀವು ಒಪ್ಪೊಲ್ಲಾ 

ರಾಜಮ್ಮ--ಇದೇನು ಮಗೂ ಹೀಗೆ ಮಾತಾಡುತೀ? 

ರಾಜ--ನಿಮಗದೊಂದೂ ಅರ್ಥವಾಗೊಲ್ಲ. ಯಾಕೆ ಸುಮ್ಮನೆ 
ಮಾತು? 

ರಾಯ-- ರಾಜಾ! ನೀನು ನನ್ನ ಜೊತೇಲಿ ನಾಳೆ ಬಾ, ಒಂದೂರಲ್ಲ 
ನಾಲ್ಕೂರನ್ನ ತಿರುಗೋಣ. ನಿನಗೆ ಕಣ್ಣಿಗೊಪ್ಪೋ ಹೆಣ್ಣನ್ನ ನೋಡಿ 
ಮದುವೆ ಮಾಡೋಣ. ಆಗಬಹುದೇ? 

ರಾಜ--(ಇತ್ತ ತಿರುಗಿ) ಕಣ್ಣಿನ ಜಿಬುರು ತೆಕ್ಕೋಳ್ಳೋದಕ್ಕೆ ಬರ 
ದಿರೋ ಎಳೇ ಹುಡುಗೀರ ಸಂಗಡ ಮದುವೇಂದರೆ Stupip” Non- 
sense! ಸದ್ಯಕ್ಕೆ ಈ ಮದುವೆ ಮಾತು ಬಿಡು. ನೋಡೋಣ. ನನ 
ಗೊಪ್ಪಿದ ನನ್ನ Life Mates Choose ಮಾಡಿ Public ಆಗಿ 
ಮದುವೆ ಮಾಡಿಕೊಳ್ಳೋ ಅಷ್ಟು ಸ್ವತಂತ್ರ ನನಗೆ ಬಂದಾಗ ನೋಡೋಣ. 

ರಾಜಮ್ಮ--ಮಗೂ ರಾಜಾ! (ಮುಂದೆ ಬಂದು) ನೀನು ಹೀಗೆ 
ಮಾಡಿದರೆ ನಾನು ನೋಡಿಕೊಂಡು ಜೀವ ಬಿಗಿ ಹಿಡಿದು ಬದುಕಿರಲಾರೆ. 

ರಾಜ-- ನಿನಗೋಸ್ಕರ ನನ್ನ 8ನ ಹಾಳುಮಾಡಿಕೊಳ್ಳ ಲಾರೆ. 
ಈಗ ಉಗಾದಿ ಹಬ್ಬದ ಮಾತು ಮುಗೀಲಿ. ನಾನು ಹೋಗಬೇಕು. ನನ್ನ 
friends ಕಾದಿದಾರೆ. 

ರಾಯೆ. ರಾಜಾ! ನಿನ್ನ ಮಾತುಗಳೂ, ನೀನಾಡೋ ಥೋರಣೆ 
ಇವೊಂದೂ ನನ್ನ ಮನಸ್ಸಿಗೆ ಹಿತವಿಲ್ಲ. 
ರಾಜ ಅದಕ್ಕೆ ನಾನೇನೂ ಮಾಡಲಾರೆ- Youth and old age 
are like East and West. 

[ಇತ್ತಲಿಂದ ಕಾಶಿ ಪ್ರವೇಶಿಸುವನು. ಮುಖದಲ್ಲಿ ಆರಿದ ಕೋಸ] 
ರಾಯ- ಎಲ್ಲರಿಗೂ ಹೇಳಿ ಬಂದೆಯಾ? 
ಕಾಶಿ ಹೇಳಿದೆ ಸ್ವಾಮೀ! ದೀಕ್ಷಿತತೂ ಸೋಮಯಾಜಿಗಳೂ 

ಮಾತ್ರ " ನಾವು ಇನ್ನು ಮೇಲೆ ರಾಯರ ಮನೇಲಿ ಹಬ್ಬವೇ ಆಗಲಿ, 
ತಿಧಿಯೇ ಆಗಲಿ ಊಟಮಾಡಲಾರೆವು? ಅಂತ ಹೇಳಿದರು. ..ಆಮೇಲೆ.... 
ರಾಯ-._(ರೇಗಿ) ಯಾಕಂತೆ? 
ಸಾಶಿ--ಗೊತ್ತಿಲ್ಲ ಸ್ವಾಮೀ! ಮಾತು ಮಾತಿಗೂ ಅವರವರಲ್ಲಿ 
« ಹೊಲಗೇರಿ! ಹಾಗೆ! ಹೀಗೆ! ' ಅಂತ ಅಂದುಕೊಳ್ಳುತ್ತಿದ್ದರು. 
ಕಾಯೆ ಏನಿದರರ್ಧ?.... ವಸಂತನ ನಿಚಾರವಾಗಿಯೇ 
ಕಾಶಿ--ಇರಬಹುದು ಸ್ವಾಮೀ! ಗೊತ್ತಿಲ್ಲ. 
ರಾಯ-.(ಕೆಡಿಕಿಡಿಯಾಗಿ) ಕತ್ತೆ ಸೂಳೇ ಮಕ್ಕಳನ್ನ ತಗೊಂಡು 
ಬಂದು....(ಇತ್ತ ತಿರುಗಿ) ಮಂಜಾ! ಮಂಜಾ! ಮಂಜಾ ಇಾ! 
[ಮೇಜಿನ ಮೇಲಿದ್ದ ಪ್ಯಾಡ್‌ನಿಂದ ಕಾಗದ ತೆಗೆದು ಏನನ್ನೋ ಬರೆಯುವನು] 
ರಾಜಮ್ಮ--ಮಗನ ಮೇಲಿರೋ ನಿಮ್ಮ ಕುರುಡು ಪ್ರೀತೀಲಿ ಊರೋ 
ರನ್ಲೆಲ್ಲಾ ಎದುರು ಹಾಕಿಕೊಳ್ಳು ತ್ತೀರಸ್ಟೆ ...ಇದು ಯಾಕೆ ಇಷ್ಟೊಂದು 
ದುಡುಕು? 
ರಾಜ--(ರಾಜಮ್ಮನ ಕಡೆ ತಿರುಗಿ) ನೋಡು! ನಾನು ಹೇಳಿದಾಗ 
ಅದು ನಂಬೋಹಾಗಿರಲಿಲ್ಲ; ಊರೋರೆಲ್ಲಾ ಕೂಗಿದ್ರೂನೂನೆ.......... 
ರಾಯ-(ತಟ್ಟನೆ ಕತ್ತೆತ್ತಿ) ರಾಜಾ! ಸ್ವಲ್ಪ ತಡಿ! ಎಷ್ಟಾದರೂ 
ಅವನು ನಿನಗಿಂತ ದೊಡ್ಡೋನು ಮಂಜಾ! 
[ಮಂಜನು ಓಡಿಬರುವನು] 
ಮಂಜ-- ಬುದ್ದೀ! 
ರಾಯ(ಕಾಗದ ಕೊಟ್ಟು) ಈ ಕಾಗದಾನ ಈಗಲೇ ತಗೊಂಡು 
ಸೋಮಯಾಜಿಗಳ ಮನೆಗೆ ಓಡಿಹೋಗಿ ಅವರಿಗೇನೇ ಖುದ್ದಾಗಿ ಕೊಟ್ಟು 
ಜವಾಬು ತಗೊಂಡು ಬೇಗ ಬಾ. 
ಮಂಜ--ಸರಿ ಬುದ್ಧಿ! (ಹೊರಡುವನು) 
ರಾಜ--ನಾನು ಹೊರಡುತೀನಿ. (ಏಳುವನು.) 
ರಾಯ--ತಡೀ; ಉಗಾದಿಯ ಹಬ್ಬದ ಮಾತನಾದರೂ ಮುಗಿಸಿ 
ಬಿಡೋಣ, ಆಂ; ನಿನ್ನ ಸಲಹೆ ಏನು? 
ರಾಜ--ಏನೂ ಇಲ್ಲ; ನನ್ನ !110008 ಒಂಭತ್ತು ಜನ ಬರುತಾರೆ. 

ಅನರಿಗೆ ಊಹವಾದ ಮೇಲೆ New Years’ Day Presents ಕೊಡ 
ಬೇಕು. ನನಗೆ ಒಂದು ಸಿಲ್ಕ್‌ ಸೂಟ್‌, ಒಂದು ಸರ್ಜ್‌ ಸೂಟ್‌ ಹೊಲಿಸಿ 
ಕೊಡಬೇಕು. ಹ್ಯಾಟ್‌, ಬ್ಯೂಟ್ಸ್‌ ಎಲ್ಲಾ ಡಿನೇವ್‌ ಆಗಿಹೋಗಿವೆ. 
ನನ್ನ ಮೋಟಾರ್‌ ಬೈಸಿಕಲ್ಲಿಗೆ ಒಂದು ಸೈಡ್‌ಕಾರ್‌ ತಗೋಬೇಕು. 

ರಾಯ-- ಅಂದರೆ ಒಟ್ಟು ನೂರು ರೂಪಾಯಿ ಬೇಕೂನ್ನ? 

ರಾಜ--___ನೂರು ರೂವಾಯೇ | ಬೇಡ! ಏನೂ ಬೇಡ 
| ಹೊರಡಲಿರುವನು] 
ನೇಕು ಹೇಳಿ! 
ಸತ್ತು ರೂಪಾಯಿ ಕೊಟ್ಟುಬಿಡೀಂದರೆ. ನಾಳೇ 
ಮದುನೇಗೆ ಹ್ಯಾಗೂ ಆ ಗೌನರ್ಲಮೆಂಟ್‌ ಬಾಂಡ್ಸನ್ನ ಮಾರಿಬಿಡಬೇಕು. 
ಈಗ ಅಕೌಂಟ್ಲ ಲ್ಲರೋದನ್ನ ಡ್ರಾಮಾಡಿ ಕೊಟ್ಟುಬಿಡಿ 

ರಾಯು-- ನೂರೈವತ್ತು ಸಾಕೇನ್ಸ ರಾಜ? 

ರಾಜ--ಸಾಕೂಂತ ಕಾಣುಕ್ತಿ 

ರಾಯು---ವನಸಂತ! ಇಲ್ಲಿ ಬಾ, ಕೂತುಕೋ. 

(ವಸಂತನು ಬಂದು ತಂದಬಳಿ ಕುರ್ಚಿಯಲ್ಲಿ ಕೂಡುವನು. ಮುಖ 
ದಲ್ಲಿ ಆಳವಾದ ಚಿಂತೆ) 

ರಾಯ--(ಅವನ ಮ.ಖನನ್ನೇ ನೋಡುವನು. ದುಃಖವನ್ನು 
ತಡೆದು) ನಿನಗೆಷ್ಟು ಬೇಕು? 

ವಸಂತೆ--ಇನ್ಪಕ್ತೈದು ರೂಪಾಯಿ 

ರಾಜಮ್ಮ--ಇನ್ಸತ್ತೈದು ರೂಪಾಯಿ ಏನು ಮಾಡುತೀ? 

ವಸಂತೆ-_ಅನಾಧ ಮಂದಿರದ ಕುರುಡರು ಕುಂಟರಿಗೆ ಹೊಲಗೇರಿ 
ರೋ ಮಕ್ಕಳಿಗೆ ಬಟ್ಟೆಗಳನ್ನು ತೆಗೆದುಕೊಡಬೇಕೂಂತ ... 

ರಾಜಮ್ಮ--(ಕುಸಿತಳಾಗಿ) ಹಾಳುಮಾಡೋಕೆ ಅನ್ನು .. 

ವಸಂತೆ...(ದೈನ್ಯದಿ:ದ) ಅಮ್ಮಾ! ... 

ರಾಯೆ-ಇರಲಿ' ನಿನ್ನ ವಿಚಿತ್ರ ದಾರಿ ಯಾರಿಗೂ ತಿಳೀದು... 
(ಒಂದು ಜೆಕ್‌ ಬರೆದು) ಹಿಡಿ ರಾಜ! ನೂರೈನತ್ತು ರೂಪಾಯಿ. (ವಸಂತನ 
ಕಡೆ ತಿರುಗಿ) ನಿನಗೆ ಯೋಚನೆಮಾಡಿ ಕೊಡುತೀನಿ. 

ವಸಂತ--ಆಗಲಪ್ಪಾ ! 
[ಮಂಜನು ಕಾಗದವನ್ನು ತಂದುಕೊಡುವನು.] 

ರಾಯ--(ಆತುರನಾಗಿ ಬಿಚ್ಚಿ ಓದುವನು) ಈಚೆಗೆ ನಿಮ್ಮ ಮನೆಯ 
ಅಡುಗೆಯವರು ಹೋಗಬಾರದ ಕಡೆಗಳಿಗೆಲ್ಲಾ ಹೋಗುತ್ತಾರೆಂದು ಗೌರ 
ವಸ್ಥರ ಕಡೆಯಂದ ತಿಳಿದುಬಂದಪ್ರಯುಕ್ತ, ಈ ವಿಚಾರವನ್ನು ಮೊಖ್ತಾ 
ಹೇಳಲು ಹಿಂಜರಿದು ಆ ರೀತಿ ಹೇಳಿಕಳುಹಿಸಿದೆವು. ರಾಯರು ಅನ್ಯಧಾ 
ಭಾವಿಸಬಾರದಾಗಿ ಪ್ರಾರ್ಥನೆ, ಅ ದಿನದ ಅಡುಗೆಗೆ ಮಾತ್ರ ಬೇರೆ 
ಏರ್ಪಾಟು ಮಾಡುವ ದಯ ತೋರಿದರೆ ನಾವೆಲ್ಲರೂ ಎಂದಿನಂತೆ ನಾಡಿದ್ದು 
ತಮ್ಮ ಪಿತೃಗಳ ಸೇವೆಯಲ್ಲಿ ಭಾಗಿಗಳಾಗುತ್ತೇವೆ. 

ಸದಾ ರಾಯರ ಸೇವೆಯಲ್ಲಿ 


(ಓದುತ್ತ ಓದುತ್ತ ಕಿಡಿಯಾಗಿ ಎದ್ದು) ರಾಜೀ! ಕೇಳಿದೆಯಾ 
ಈ ಸುದ್ದಿನಾ? ತನ್ನ ತಸ್ಪನ್ನಾ ಮೆತ್ತಗೆ ಈ ಕುರೀ ಮೇಲೆ ತಳ್ಳುತಿದ್ದ. 
ಕಾಶೀ! ಕಾಶೀ!! (ಒಳಕ್ಕೆ ನುಗ್ಗುವನು. ರಾಜಮ್ಮನು ತಟ್ಟನೆದ್ದು 
ಹೋಗಿ ತಡೆಯುವಳು) 

ರಾಜಮ್ಮ ತಡೀರೀಂದ್ರೆ ನಿಮ್ಮ ದಮ್ಮಯ್ಯ ! 

ರಾಯ ಏನು ತಡೆಯೋದು! ಅನನನ್ಲೀಗಲೇ 

(ರಾಜಮ್ಮನು ರಾಯನ ಬಾಯಿ ಮೇಲೆ ಕೈಯಿಟ್ಟು ಏನನ್ನೋ ಪಿಸು 
ಗುಟ್ಟುವಳು. ರಾಯನ ಮುಖವು ಕಳೆಗುಂದುವುದು, ಕಾಗದವನ್ನು 
ಮಡಿಸಿ ಜೇಬಿನಲ್ಲಿಟ್ಟು ಕೊಳ್ಳುವನು.) 

ಮಂಜಾ-ಬುದ್ದೀ ನಾನು ಅಲ್ಲಿರಲಾ? 

ರಾಯ--ಹೂಂ. ನಡೀಬಂದೆ. 

(ರಾಯನು ಎದುರು ಬಾಗಿಲಿಸಿಂನ ಒಳಕ್ಕೆ ಹೋಗುನನು. ರಾಜ 
ಮ್ಮನೂ ಹಿಂಬಾಲಿಸುವಳು.) 

ವಸಂತ. (ನಿಧಾನವಾಗಿ ರಾಜಕುಮಾರನ ಬಳಿಗೆ ಬಂದು ನಿಂತು) 
ರಾಜಾ! ನೀನು ಮನಸ್ಸಿನಲ್ಲಿ ಬೇಕೇ ತಿಳಿದುಕೊಳ್ಳದಿರೋ ಪಕ್ಷಕ್ಕೆ ಒಂದು 
ನಿಚಾರ ಬೇಡಿಕೊಳ್ಳು ತೇನೆ. 


22 


ರಾಜ--(ಅತ್ತ ತಿರುಗಿ) I hate your cowardly 17೩7 - 
ners. If you have got anythinggto talk, talk out 
like a man. 

ವಸಂತೆ--(ಡೈನ್ಯದಿಂದ) ರಾಜಾ! ಕೋಪಿಸಜೇಡ, ಸರದೇಶೀ 
ಬಟ್ಟೆಗಳ ಅಂಗಡಿಗಳ ಮುಂದೆ, ದಿನ ಬೆಳಗಾದರೆ ಹೆಂಗಸರು, ಮಕ್ಕಳು, 
ಹುಡುಗರು ಸತ್ಯಾಗ್ರಹ ಮಾಡಿ ವೋಲೀಸಿನೋರ ದೊಣ್ಣೆಗೆ ತರೆ ಕೊಡುತಾ 
ಇರೋದು ಯಾತಕ್ಕೆ? 

ರಾಜ ತಲೆ ಇಲ್ಲದೆ. 
ವಸಂತ- ಬೇಡ ರಾಜ! ಇಷ್ಟು ಪವಿಶ್ರವಾದ ದಿನಗಳಲ್ಲಿ ಹುಟ್ಟಿ ಸ್ವತಃ 
ವಿದ್ಯಾನಂತನಾದ ನೀನು ಎಲ್ಲರಿಗೂ ಮಾದರಿಯಾಗುವ ರೀತಿಯಲ್ಲಿ ನಡೆದು 
ಕೊಂಡರೆ... 

ಾu—Will you please shut up? (ದೂರ ಸರಿಯುನನು.) 

ವಸಂತ (ರಾಜನ ಕೈಹಿಡಿದು) ರಾಜಾ! ನೀನು ನನ್ನ ತಮ್ಮನಲ್ಲ. 
ನನ್ನ ತಂದೆ. ದಯವಿಟ್ಟು ಈ ಸಲದ ಉಗಾದಿಗೆ ಆ ಬಟ್ಟೆಗಳನ್ನ ಕೊಳ್ಳೋ 
ದನ್ನು ಬಿಟ್ಟು... ..(ಕಾಲು ಹಿಡಿಯಲು) ಹೋಗುವನು), 

ರಾಜ--(ಒದೆದು) Don’t poke your nose into my 
affiars ! You Bug Bear. 

(ವಸಂತನು ನೆಲಕ್ಕುರುಳುನನು ; ರಾಜಕುಮಾರನು ಜುಗುಪ್ಸಾಭಾವ 
ದಿಂದ ಒಳಕ್ಕೆ ಹೊರಟುಹೋಗುವನು.) 

ನಾಲ್ಕನೆಯ ಪ್ರವೇಶ 

[ಹುಲ್ಲು ಬೆಳೆದು ಮೈದಾನದ ಮೂಳೆ, ರಾಯರು ವಸಂತನನ್ನು 
ಮೈದಡವುತ್ತಿರುವರು.] 

ಕಾಯೆ--ನಸಂತಾ! 

ವಸಂತ--ಅಪ್ಪಾ! 

ರಾಯ--(ನಿಧಾನವಾಗಿ) ನಿನಗೆ ಮನಸ್ಸಿಗೆ ಸ್ವಲ್ಪವೂ ದುಃಖನಿಲ್ಲವೆಃ 

ವಸಂತ--ಯಾವ ವಿಚಾರಕ್ಕಾಗಿ ದುಃಖನಪ್ಪ? 

ರಾಯೆ.._(ಸುಮ್ಮನಾಗಿ--ನಂತರ) ನಿನ್ನ ಮನಸ್ಸು ಈಗ ಹ್ಯಾಗಿದೆ 
ಹೇಳು. 

ವಸಂತೆ-_ಎಲ್ಲೋ ಸಂತೇಲಿ ನಿಂತಿರೋಹಾಗಿಡೆ. ಕೇಳುತಿರೋ 
ಮಾತುಗಳೂ, ನೋಡುತಿರೋ ದೃಶ್ಯಗಳೂ ಒಂದು ಅರ್ಥವಾಗೊಲ್ಲ. 

ರಾಯೆ-(ಕ್ಷಣಕಾಲಾನಂತೆರ) ಉಗಾದಿ ಹಬ್ಬದ ಹೆಸರನ್ನು ಕೇಳಿ 
ದರೆ ನಿನ್ನ ಮನಸ್ಸಿನಲ್ಲಿ ಏನಾಗುತ್ತೇ? 

ವಸಂತೆ- -ದುಃಖವಾಗುತ್ತೆ. 

ರಾಯೆ(ಆಶ್ಚರ್ಯದಿಂದ ಅವನ ಮುಖವನ್ನು ನೋಡಿ) ಅದ್ದು 
ಯಾಕೆ ಮಗೂ? 

ವಸಂತ ದೇಶದಲ್ಲೆಲ್ಲಾ ಲಕ್ಷಾಂತರ ರೂಪಾಯಿಗಳ ಪರದೇಶೀ 
ಬಟ್ಟಿಯ ಮಾರಾಟವಾಗಿ, ಅದರ ಹತ್ತರಷ್ಟು ಬೆಲೆಯ ಬಡತನ ದೇಶ 
ದೊಳಕ್ಕೆ ನುಗ್ಗಿ ಹಾಳಾಗುತೀವಲ್ಲಾಂತ. 

ರಾಯ--(ಶೂನ್ಯದೃಸ್ಟಿ ಯಿಂದ) ನನಗೂ ಬಹು ಸಂಕಟಿವಾಗುವುದು. 

ವಸಂತ--(ಆನಂದೋತ್ಸಾಹದಿಂದ) ಹಾಗಾದರೆ ನಾಳೆ ಹಬ್ಬಕ್ಕೆ 
ನೀನೂ ಖಾದೀ ಬಟ್ಟೇ ಕೊಂಡುಕೊಳ್ಳುತೀಯಾ? 

ರಾಯ ಅದಕ್ಕಲ್ಲ ಮಗೂ .... (ಗದ್ದಿದಿತನಾಗಿ) ನನಗೆ ಸಂಕಟ 
ವಾಗೋದು ಬೇರೇ ಕಾರಣದಿಂದ. ..... 
(ಕ್ಷಣಕಾಲಾನಂತರ ಮಾತುಗಳನ್ನು ತಜೆಯಲಾರಜಿ) ವಸಂತಾ! ನಿನಗೆ 
ಜ್ಞಾಸಕವಿದೆಯೆ. 

ವಸೆಂತೆ--(ಭ್ರಮಿತನಾಗಿ) ಯಾವುದಪ್ಪ? 

ರಾಯ (ಅವನ ಮುಖನನ್ನೇ ದುರದುರನೆ ನೋಡಿ ಕಣ್ಣೀರು 
ತಂದು) ಯಾವುದೂ ಇಲ್ಲ. (ಅವನನ್ನಪ್ಪಿ) ಮಗೂ ನೀನು ಹುಟ್ಟಿ ಇಪ್ಪತ್ತು 
ವರುಷವಾಯಿತಲ್ಲವೇ? 

ವಸಂತ. ಹೌದಪ್ಪ. 

ರಾಯ-- ನೀನು ಹುಟ್ಟಿದ ಒಂದು ತಿಂಗಳಿಗೆ ಒಂದು ಉಗಾದಿ 
ಬಂದಿತ್ತು. ....(ವಸ್ತ್ರದಿಂದ ಮುಖವನ್ನು ಮುಚ್ಚಿಕೊಳ್ಳುವನು.) 

ವಸಂತ--ಇದು ಯಾಕಪ್ಪ? 

[ಇತ್ತಲಿಂದ ಮಂಜನು ಬಂದು ನಿಲ್ಲುವನು] 

ರಾಯೆ--(ಮಂಜನ ಬರುನಿಕೆಯನ್ನ ರಿಯಜೆ) ಆ ಉಗಾದಿ ಹೆಬ್ಬದ 
ದಿನ ನನ್ನ ಸ್ನೇಹಿತ 

ಮೆಂಜ-(ಗಟ್ಟಿಯಾಗಿ) ಬುದ್ದೀ 

ರಾಯೆ( ಬೆಚ್ಚಿ) ಯಾರು? 

ಮಂಜ-- ನಾನು ಬುದ್ದೀ, ಮಂಜ. 

ರಾಯ- ಇನ್ಲಿಗೇಕೆ ಬಂದೆ? 

ಮಂಜ ತಮ್ಮನ್ನು ಕರಕೊಂಡೋಗಾಕೆ. 

ರಾಯ. ಎಲ್ಲಿಗೆ ಮಂಜಾ? 

ಮಂಜ-- ಇಲ್ಲೇ ಒಂದು ಕಡೆ ತುರ್ತಾಗಿ ಓಗಬೇಕು, ತಾವು ದಯ 
ಮಾಡಿಸಿದರೆ........ 

ರಾಯೆ--(ಪ್ರಜ್ಞೆ ಬಂದವನಂತೆ ಎಚ್ಚೆತ್ತು) ಮಗೂ ವಸಂತ! 
ಈ ಉಗಾದಿ ಹೆಬ್ಬದಲ್ಲಿ ನಿನ್ನ ಕೈಗೆ ಇಗೋ (ಜೇಬಿನಿಂದ ಚೆಕ್‌ ತೆಗೆದು) 
ಈ ನೂರು ರೂಪಾಯಿ ಕೊಟ್ಟಿದೇನೆ. ಇದಿಷ್ಟಕ್ಕೂ ಬಟ್ಟಿ ತಗೆದು ನಿನ್ನ್ನ 
ಮನಸ್ಸು ದಣಿಯೋ ಅಷ್ಟು ಬಡವರಿಗೆ ಹಂಚು. ಜೊತೇಲಿ ಆ ದಿನ 
ಜೆಟ್ಟನ ಕೇರಿಯೋರಿಗೆಲ್ಲಾ ಪಾಯಿಸದೂಟ ಮಾಡಿಸೋದಕ್ಕೆ ಏರ್ಪಾಟು 
ಮಾಡು. ಖರ್ಚಿಗೆ ನೀನು ಮನೇಲಿ ಕೇಳಿದ ಇಪ್ಪತ್ತೈದು ರೂಪಾಯನ್ನ 
ರಾಜೀ ಕೈಲಿ ಕೊಟ್ಟಿದೀನಿ; ತಗೋ ಇದರ ವಿಚಾರ ಮಟ್ಟಿಗೆ ಯಾರ 
ಕೈಲೂ ಹೇಳಬೇಡ. ಚೆಕ್ಕನ್ನ ಜೋಯಸರ ಹೆಸರಿನಲ್ಲಿ ಬಕೆದಿದೀನಿ ; 
ಅವರ ಮೂಲ್ಯಾನೇ ಕ್ಯಾಷ್‌ ಮಾಡಿಸಿಕೋ. ಯಾನ ತೊಂದರೆಯೂ 
ಇರೋದಿಲ್ಲ 

ವಸಂತ--(ತಂದೆಯ ಪಾದಗಳನ್ನು ಹಿಡಿದು ಅವನ ಮುಖವನ್ನೇ 
ನೋಡುತ್ತಾ) ಅಪ್ಪಾ ; ಆದಿನ:ಆಮ್ಮ ಹೇಳಿದ ಹಾಗೇ, ನಾನೇ ಧನ್ಯ. 

ರಾಯ--ಮಂಜಾ! ವಸಂತನ ಮುಖವನ್ನ ಈಗ ನೋಡು: 
ಜ್ಞಾಪಕಕ್ಕೆ ಬರುತ್ತೆಯೇ? 

ಮಂಜ-- ಬುದ್ದೀ ೀ ! ತಡವಾದರೆ........ 

(ರಾಯನು ಮಂಜನ ಮುಖವನ್ನು ನೋಡುವನು. ತಿಳಿದೆನೆಂಬಂತೆ 
ನಿಧಾನವಾಗಿ ತಲೆಯಾಡಿಸುವನು.) 
ರಾಯು--(ವಸಂತನನ್ನೆ ಬ್ಬಿಸಿ) ನೀನು ಮನೆಗೆ ನಡಿ, ವಸಂತ! 
[ವಸಂತನು ಸ್ವಲ್ಪ ಭ್ರಾಂತನಾಗಿ ಹೋಗುತ್ತಿರುವನು.] 
ರಾಯ--ಮಗೂ | ಚೆಕ್ಕಿನ ವಿಚಾರ... 
ವಸೆಂತೆ- ಇಲ್ಲಪ್ಪಾ ! ಎಚ್ಚರದಿಂದಿರುತೇನೆ. 


[ನಿಷ್ಕ ಮಣ] 

(ಕ್ಷಣಕಾಲ ಯಾರೂ ಮಾತನಾಡುವುದಿಲ್ಲ; ರಾಯನು--ವಸಂತನು 
ಕಣ್ಮರೆಯಾಗುವವರೆಗೂ ನೋಡುತ್ತಿರುವನು.) 

ರಾಯೆ--(ದೃಷ್ಟಿ ಯನ್ನು ಕದಲಿಸದೆ) ಅದೇ ಮುಖ! ಅದೇ ನಡಿಗೆ 
ಅದೇ ಸುಂದರವಾದ ನಿಷ್ಠ ಪಟಿ ದೃಷ್ಟಿ ಮಂಜಾ! 

ಮಂಜ-- ಬುದ್ದೀ | ಮನ್ನಿಸಬೇಕು. ನಾನು ಬರದಿದ್ದರೆ ತಾವು 
ಮನಸ್ಸನ್ನು ಸಡಿಲಾ ಬಿಟ್ಟು ಇನತ್ತೇನಾದರೂ ಆಗಿಬಿಡುತಿತ್ತು 

ರಾಯೆ-_ ಮಂಜಾ! ಇಸ್ಪತ್ತು ವರುಷದಿಂದ ನನ್ನ ಎದೇಲಿ ಬೆಟ್ಟದ 
ಹಾಗೆ ಕೂತಿದೆ. ಈ ದಿನ ಸ್ವಲ್ಪ ಹಗುರವಾಯಿತು. 

ಮಂಜ--ಬ್ಯಾಡಿ ಬುದ್ದೀ! ನಾವು ಸಂಗಟಾ ನುಂಗಾನಿ; ಆದರೆ ಆ 
ಅರೀದ ಕಂದಂಗೆ .... ಈಗಲೇ ಹೇಳ್ಬಾಡೀ ಬುದ್ದೀ, ನಾನು ಸಾಯೋ 
ಕಾಲದೊರಗೂ ಇಂಗೇನೆ ಇದ್ದರೆ ಸಾಕು. 

[ಕ್ಷಣಕಾಲ ಸುಮ್ಮನಿರುವನು.] 

ರಾಯೆ-_ಮಂಜಾ! ಉಗಾದಿ ಹಬ್ಬ. ಬಂತಲ್ಲವೇ? 

ಮಂಜ--(ಕಣ್ಣುಗಳಲ್ಲಿ ನೀರು ತುಂಬಿ) ಬಂತೂ! 

ರಾಯೆ(ದುಃಖಾತಿಶಯದಿಂದ) ಜ್ಞಾಪಕ ಇದೆಯೇ? 

ಮಂಜ--(ಕಣ್ಣೊರಸಿಕೊಂಡು) ಐತೇ ಬುದ್ದೀ! ದಯಮಾಡಿ; 
ತೋಟದ ಕಡೆಗೋಗಿ 
ರಾಯೆ ನಿನ್ನ ಸಂಗಡಲಾದರೂ ಈ ಮಾತುಗಳಾಡದೇ ಹೋದರೆ ನನ್ನ 
ಸಂಕಟ ಕಳೆಯೊಲ್ಲ ಕಣೋ.... 

ಮಂಜ--ಆಡೀ ಬುದ್ದೀ! ಕೇಳುತಾ ಇದ್ದರೆ ನನ್ನ ಸಂಕಟಾನೂ 
ಒಸಿ ಕಮ್ಮಿಯಾಗುತೈತೆ. 

ರಾಯ--(ಮುಂದೆ ಹೋಗುತ್ತಾ) ಉಗಾದಿ ಹಿಂದಿನ ರಾತ್ರಿ ಅಮಾ 
ವಾಸ್ಯೆ ಕತ್ತಲು 

ಮಂಜ-(ಹಿಂಬಾಲಿಸುತ್ತಾ) ಬನ್ನೂರು ತೋಟದ ಗಾರೆ ಮನೆ 
ಮಾಡೀಲಿ. ..... 

[ನಿಷ್ಠ್ರ್ರಮಣ] 
'ಐದೆನೆಯ ಪ್ರವೇಶ 

[ರಾಯರ ಮಹಾಲಿನ ನಡುಮನೆ. ಎಲ್ಲಾ ಹಿಂದಿನಂತೆ; ಆದರೆ 
ಮಂಚ ಮಟ್ಟಗೆ ಮುಂದೆ ಬಂದಿದೆ. ಎರಡು ಕುರ್ಚಿಗಳು ಕಡಿಮೆಯಾಗಿವೆ. 
ರಾಜಮ್ಮನು ಮಂಚದ ಮೇಲೆ ಎಂದಿನಂತೆ *ುಳಿತಿದಾಳೆ. ಮುಖದಲ್ಲಿ 
ಉದ್ವೇಗ್ಯ ದುಗುಡ. ಬಾಗಿಲ ಕಡೆಯೇ ನೋಡುತ್ತಿರುವಳು ] 

ಕಾಶಿ--(ಸ್ರವೇಶಿಸುವನು, ಮುಖದಲ್ಲಿ ನೀಚಕೃತ್ಯದ ಸಾಫಲ್ಯದ 
ಅಟ್ಟಹಾಸ) ಅಮ್ಮಾ! ಬರ್ತಾ ಇದ್ದಾರೆ. 

ರಾಜಮ್ಮ--(ಬೆಚ್ಚಿ) ಎಲ್ಲಿ? 

ಕಾಶಿ- ಸ್ಕೂಲಿನ ಹತ್ತಿರ. 

ರಾಜಮ್ಮ-- ಕಾಶೀ... 

ಕಾಶೀ--ಅಮ್ಮಾ! 

ರಾಜಮ್ಮ--(ಅಸಹಾಯತೆಯನ್ನು ತೋರಿ) ಇಲ್ಲ; ಈ ಕೆಲಸ 
ಯೋಗ್ಯವಲ್ಲ. ನನ್ನ ಮನಸ್ಸು ಯಾಕೋ ಹಿಂಡೆಗೀತಾ ಇದೆ. 

ಕಾಶೀ--ಅನಮ್ಮ! " ಎಣ್ಣೆ ಬರುವಾಗ ಕಣ್ಣು ಮುಚ್ಚಿಕೊಂಡರೂ, 
ಅನ್ನೋ ಹಾಗೆ' ಈಗ ನೀವು ಮನಸ್ಸನ್ನ ಸೋಲುತಾರೆಯೇ ! ಅಂಥ ಮಾಡ 
ಬಾರದ ಕೆಲಸ ಏನಮ್ಮ? ನೀವಲ್ಲದೆ ಇನ್ಯಾರಾದರೂ ಆಗಿದ್ದರೆ, ಒಂದು ದಿನ 
ಕೂಡ ಇದನ್ನ ಸುಧಾರಿಸುತಾ ಇರಲಿಲ್ಲ, ಇದು ಬೆಳೆದು ಇಷ್ಟು ಪ್ರಬಲ 
ವಾಗುತಲೂ ಇರಲಿಲ್ಲ. ನೂರಾರು ರೂಪಾಯಿನಂತೆ ರಾಜಕುಮಾರರ ಹಣ 
ಯಾವನೋ ಹೊರಗಿನವನಿಂದ ಹೊಲೇರು ಮಾದಿಗರ ಪಾಲಾಗುತಿದ್ದರೆ, 
ಕುಮಾರರ ತಾಯೀನೇ ನೋಡುತಾ ಸುಮ್ಮನೆ ಕೂತಿರುತಾರೆಯೇ! ಆ 

ಚೆಕ್ಕಿನ ನಿಚಾರ ನೀವೇ ಅವರನ್ನ ಕೇಳಿ ನೋಡಿ, ಅಲ್ಲಮ್ಮಾ! ನಿಮ್ಮ 
ಹೊಟ್ಟೇಲಿ ಹುಟ್ಟಿದ ಮಗನ ಭನಿಷ್ಯಾನ ಮರೆತು ಕೂಡೋದೇ? ನೀವೇನು 
ಕಂಡೋರಾಸ್ತಿ ಕದೀತಿದೀರೋ ? ಇಲ್ಲ ವಂಚನೆಮಾಡಿ ಕಸುಗೊಳ್ಳುತಿ 
ಡೀರೋ ! ಮುಂದೆ ನಿಮ್ಮ ಮಗನಿಗೆ ಅವನ ಸಿತ್ರಾರ್ಜಿತ ಸ್ವತ್ತಿನ ಭೋಗ 
ದಲ್ಲಿ ಭಂಗ ಬರದ ಹಾಗೆ ಎಚ್ಚರಿಕೆಯಾಗಿದೀರಿ. ಇದಕ್ಕೆ ಅಷ್ಟು ಅನು 
ಮಾನಿಸಬೇಕಾದ್ದೇನಮ್ಮ ? ನನಗೆ ತಿಳಿಯಲಿಲ್ಲ. ಅಲ್ಲದೆ ರಾಯರು ಊರಿ 
ನಲ್ಲಿಲ್ಲ, ಮಂಜನಿಗೆ ಸಾಯೋ ಖಾಯಿಲೆ. ಇಂಧ ಒಳ್ಳೆಯ ಸಂದರ್ಭ 
ಬಿಟ್ಟರೆ 
ರಾಜಮ್ಮ (ಹೃದಯ ವೇದನೆಯಿಂದ) . ಆದರೂ....ಕಾಶೀ! 
ನಿನಗೆ ಅವನ ವಿಚಾರದಲ್ಲಿ ಸ್ವಲ್ಪವೂ........ 
ಕಾಶಿ-ಅಮ್ಮಾ! ಇದರಿಂದ ನನಗಾಗಬೇಕಾದ್ದೇನೂ ಇಲ್ಲ. ನೀವು 
ಸಂಚದಲ್ಲಿ ಇಲ್ಲದ ರೀತಿ ನಡೆಯೋದನ್ನ ನೋಡಿ, ಕುಮಾರರ ಮೇಲಿನ 
€ಕಿಯಿಂದ ಹೇಳಿದೆ........ ಅವರ ಹೆಣೇಲಿ........ 
(ಹೊರಗಡೆ ಹೆಜ್ಜೆ ಸಪ್ಪಳ) 
ಅಮ್ಮಾ! ಬಂದೆರು ನಾನು ಒಳಕ್ಕೆ ಹೋಗುತೀನಿ. ಇಗೋ ಸ್ಟಾಂಪ್‌ 
ಕಾಗದ ಪೇನಾ. ಕುಮಾರರ ಮೇಲೆ ದಯವಿರಲಿ....(ಒಳಕ್ಕೆ ಹೋಗು 
ವನು). 

(ಅತ್ತಲಿಂದ ವಸಂತನು ಎಂದಿನಂತೆ ಹೆಸನ್ಮುಖಿಯಾಗಿ ಪ್ರವೇಶಿಸು 
ವನು. ತಟ್ಟನೆ ರಾಜಮ್ಮನು ಕಾಗದ, ಪೇನಾವನ್ನು ಮರೆಮಾಡುವಳು.) 
ಗೆ ವಸಂತೆ- (ತಾಯಿಯ ಪಾದದ ಬಳಿ ಬಂದು ಕುಳಿತು) ಅಮ್ಮಾ! 
ಏನು ಪುನಃ ತಲೆನೋವು ಬಂತೇ ? ಇದು ಯಾಕೆ ಕಣ್ಣುಗಳು ಕೆಂಪಾಗಿವೆ? 

ರಾಜಮ್ಮ--ಮುಗೂ! ಈಚೆಗೆ ಕೆಲವು ಸಂಗತಿಗಳಿಂದ " ನಿನಗೆ ನಿಜ 
ವಾಗಿಯೂ ನನ್ನ ಮೇಲೆ "ಮಾತೃಭಕ್ತಿ' ಇಲ್ಲ. ನಿನ್ನ ನಡತೆಯೆಲ್ಲಾ ನಟ 
ನೇಂ'ತ ತೋರುತಾಬಂತು... 

ವಸಂತ. (ದುಃಖದಿಂದ) ಅಮ್ಮಾ !........ 

ರಾಜಮ್ಮ ಯಾರ ಹತ್ತಿರಲೂ ಹೇಳಿಕೊಳ್ಳಲಾರಡಿ ಒಳಗೇ 
ಕುದೀತಾ ಇದೀನಿ. ಇದರಿಂದ ನನ್ನ ಸಂಕಟ ಹೆಚ್ಚೆ ದೆ. 


ಟ್‌ 

ವಸಂತೆ- (ಆಕೆಯ ಪಾದಗಳನ್ನಫ್ಪಿ) ಅಮ್ಮಾ! ಈ ಪಾದಗಳಾಣೆಗೂ 
ನಿನ್ನ ಊಹೆ ತಪ್ಪು. ಇದು ಯಾಕಮ್ಮ ನಿನಗೆ ನನ್ನ ವಿಚಾರದಲ್ಲಿ ಹೀಗೆ 
ತೋರುತಾ ಇದೆ? .. ನನ್ನ ಅನಿಷ್ಠ ದಿನಗಳು ಆರಂಭವಾಗಿರಬೇಕು.... 
ಅಮ್ಮಾ ನನ್ನ ಮೇಲೆ ಯಾನ ಅಪವಾದ ಬಂದರೂ ಹೊರಬಲ್ಲೆ . ಆದರೆ ಈ 
ಅಪವಾದ ಮಾತ್ರ ಅಸಹನೀಯ ಅಮ್ಮಾ! ನನಗೆ ಈ ಪ್ರಪಂಚದಲ್ಲಿ ಎಲ್ಲಾ 
ದಕ್ಕಿಂತ ಪ್ರಿ ಯಾಜ ಪೂಜ್ಯವಾದ ವಸ್ತು ನನ್ನ ತಮಿ ಸ 
ನಾನು ಕನಸುಮನಸಗಳಲ್ಲಿಯೂ ನೆನೆಸದೇ pe ಪಕ್ಷಕ್ಕೆ, 
ಬಾಳು ಈ ಕ್ಷಣನೇ ಕೊನೆಯಾಗಲ( ...... ಅಮ್ಮಾ! 

[ದೈನ್ಯದಿಂದ ನೋಡುವನು. ಕಣ್ಣುಗಳಲ್ಲಿ ನೀರು ತುಂಬುವುದು.] 

ರಾಜಮ್ಮ (ಅವನ ತಲೆಯನ್ನು ನೇವರಿಸುತ್ತಾ) ನಸಂತಾ! ನಿನ್ನೀ 
ಮಾತು ಸತ್ಯವಾದರೆ ನಾನು ಈಗ ಹೇಳಿದಂತೆ ಕೇಳುತೀಯಲ್ಲವೇ? 

ವಸಂತ ಈ ಪಾದದಾಣೆಗೂಮ್ಮ 

ರಾಜಮ್ಮ.--ಮಗೂ |! ಉಗಾದಿಯ ಹಬ್ಬದ ಖರ್ಚಿಗಾಗಿ ನಿಮ್ಮಪ್ಪ 
ನಿನಗೆಷ್ಟು ರೂಪಾಯಿ ಕೊಟ್ಟಿರು? 

ವಸಂತೆ-_(ಸಿಡಿಲು ಬಡಿದವನಣತೆ .. ಈ ಪ್ರಶ್ನಗೆ ಉತ್ತರ ಹೇಳಲೇ 
ಬೇಕೇನ್ಮು? 

ರಾಜಮ್ಮ. -(ಕುಪಿತಳಾಗಿ) ನನ್ನಿಂದ ಬಚ್ಚಿ ಡಬೇಕಾದ ವಿಚಾರಗಳೂ 
ನಿನ್ನಲ್ಲಿನೆಯಲ್ಲವೇ? 

ವಸಂತ--ಇಲ್ಲಮ್ಮ, ಇನೊಂದು ಮಾತು ಮಟ್ಟಿಗೆ... 

ರಾಜಮ್ಮ ವಸಂತಾಇಾ! 

ವಸಂತ. ಕ್ರಮಿಸಮ್ಮ! ಅಪ್ಪ ಅದೇಕೆ ಹಾಗೆ ಹೇಳಿದರೋ ಕಾಣೇ! 
ಆದರೆ ನಿನಗೂ ತಿಳಿಸಬಾರದೂಂತ ಅವರು ಹೇಳಲಿಲ್ಲ. 

ರಾಜಮ್ಮ-ಹೇಳು, ಹೇಳು 

ವಸಂತೆ--ನೂರು ರೂಪಾಯಿಗೆ ಒಂದು ಚೆಕ್ಕು ಕೊಟ್ಟು. ಅದರಿಂದ 
ಬಟ್ಟಿ ಗಳನ್ನು ಕೊಂಡು ಕೇರಿಯ ಮಕ್ಕಳು ಮರಿಗಳೆಲ್ಲರಿಗೂ ಹಂಚೋ 
ಹಾಗೆ ಹೇಳಿದರು. ಅದರಂತೆ ಮಾಡಿದೆ. ಆ ದಿನ ಆ ಕೇರಿಜನರಾನಂದ 
ನೀನು ನೋಡಿದ್ದಿದ್ದರೆ........ 

ರಾಜಮ್ಮ ಚಿಕ್ಕನ್ನ ನಿನ್ನ ಹೆಸರಿನಲ್ಲಿ ಬರೆದುಕೊಸ್ಟಿದ್ದರೋ ? 

ವಸಂತೆ--(ಹಿಂದುಮುಂದು ತಿಳಿಯಲಾರನೆ) ಇಲ್ಲಮ್ಮಾ, ಜೋಯಿ 
ಸರ ಹೆಸರಿನಲ್ಲಿ ಕೊಟ್ಟಿದ್ದರು. 

ರಾಜಮ್ಮ (ಉಕ್ಕಿ ಬರುವ ಕ್ರೋಧವನ್ನು ತಡೆದು) ಜೊತೆಗೆ 
ನನ್ನಿಂದ ಬೇರೆ ಇಪ್ಪತ್ತೈದು ರೂಪಾಯಿ ತಗೊಂಡೆಯಲ್ಲವೇ? 

ವಸಂತೆ-- ಹೌದಮ್ಮ. ಅದರಿಂದ ಹಬ್ಬದ ದಿನ, ಕೇರಿಯೋರೆಲ್ಲ 
ರಿಗೂ ಪಾಯಸದೂಟ ಮಾಡಿಸಿದೆನಮ್ಮ. 

ರಾಜಮ್ಮ-- ಹಾಗಂತ ನಿಮ್ಮ ತಂದೆ ಹೇಳಿದ್ದರೋ? 

ವಸಂತ ಹೌದಮ್ಮ, ಅಪ್ಪನೇ ಹೇಳಿದ್ದರು. 

ರಾಜಮ್ಮ (ಸಮಾಧಾನಕ್ಕೆ ಬರುತ್ತಾ ಕೃತ್ರಿಮದ ನಗುವನ್ನು 
ಬೀರಿ) ಮಗೂ! ಈ ವಿಚಾರಗಳನ್ನು ನನ್ನಿಂದ ಗುಟ್ಟಾಗಿಟ್ಟ ರೋದನ್ನ 
ನೋಡಿ ನಿನ್ನ ಮಾತೃಭಕ್ತೀಲಿ ನನ್ನ ನಂಬಿಕೆ ಸಡಲಿತು. 

ವಸಂತ--ಇಲ್ಲಮ್ಮ! ನಿನ್ನಿಂದ ಈ ವಿಚಾರಾನ ಮುಚ್ಚಿಡಬೇಕೂಂತ 
ದೇವರಾಣೆಗೂ ನನ್ನಿಷ್ಟವಲ್ಲ.. 

ರಾಜಮ್ಮ--ಇರಲಿ, ಈಗ ನನ್ನ ಮನಸ್ಸಿನಲ್ಲಿ ಹುಟ್ಟಿರೋ ಶಂಕೆ 
ದೂರವಾಗಬೇಕಾದರೆ ನೀನೀಗೊಂದು ಕರಿಣವಾದ ಪರೀಕ್ಷೇಲಿ ಪಾನ್‌ 
ಆಗಬೇಕು. 

ವಸಂತ--ಆಗಲಮ್ಮ, ಶಿರಸಾವಹಿಸಿ. 

ರಾಜಮ್ಮ--ನೋಡು ಮಗೂ! ನೀನು ಗಾಂಧಿ. ಖಾದಿ-ಸರ್ಕಾರ- 
ಹಾಗೆ ಹೀಗೆಂತ ಇಪ್ಪತ್ತುನಾಲ್ಬು ಘಂಟಿ ಓಡಾಡುತಿದೀಯ. ಪೋಲೀಸಿ 
ನೋರು ನಿನ್ನ ಹಿಂದೆ ಮುಂದೆ ಎಲ್ಲಾ ತಿರುಗುತಾ ಇದಾರೆ. ಹೌದೇ? 

ವಸಂತ ಹೌದಮ್ಮ, 

ರಾಜಮ್ಮ ನಾಳೆ ನಿನ್ನನ್ನ ಯಾವುದಾದರೂ ನೆಪದಲ್ಲಿ ಕೋರ್ಟ 
ಗೆಳೆದು ದಂಡ ಹಾಕಿದರೆ, ಸೀದ ನಮ್ಮೀ ಆಸ್ತಿಮೇಲೆ ನುಗ್ಗಿ ಬಿಡುತಾಕೆ 
ಸರ್ಕಾರದೋರು .ಆಲ್ಲವೇ? 

ವಸಂತ ನುಗ್ಗಬಹುದು. 

ರಾಜಮ್ಮ--ಅದಕ್ಕೋಸ್ಟರ, ನಿನಗೆ ನಿಜನಾಗಿಯೂ ನಿನ್ನ ತಾಯಿ 

ಯಾದ ನನ್ನಲ್ಲಿ ಗೌರವವಿದ್ದಕೆ ಇದೊಂದು ನನ್ನ ಸಣ್ಣಮಾತು ನಡೆಸಿ 
ಕೊಡು. ( ಕಾಗದ ಸೇನಾ ಮುಂದಿಟ್ಟು) ಇದರಲ್ಲಿ ಬೈಪಾಗಿರೋದನ್ನ 
ಓದಿ ಕೆಳಗೆ ರುಜುಮಾಡು. 

(ವಸಂತನು ಮೊದಲಿನಿಂದ ಕಡೆಯವರೆಗೂ ಓದಿ ರುಜುಮಾಡಲು 
ಹೋಗುವನು.) 

ರಾಜನ್ಮ--(ತಡೆದು) ಪೂರ್ತಿ ಓದಿದೆಯಾ? 

ವಸಂತ ಓದಿಡೆನಮ್ಮಾ! 

ರಾಜಮ್ಮ--ರುಜು ಮಾಡುತೀಯಾ? 

ವಸಂತ ಮಾಡುತೀನನ್ಮು. 

ರಾಜಮ್ಮ-- ಸಂತೋಷದಿಂದ? 

ವಸಂತ--ಆನಂದದಿಂದ. (ರುಜುಮಾಡಿ) ಅಮ್ಮಾ ! ನನಗೆ ಹಣ 
ಕಾಸು ಬೇಕಾದರೆ ಕೊಡೋದಕ್ಕೆ ನನ್ನನ್ನು ಹೆತ್ತು ಹೊತ್ತು ಸಾಕಿದ ನೀನೂ 
ಅಪ್ಪನೂ ಇರೋವಾಗ ನನ್ನ ಹೆಸರಿನಲ್ಲಿ ಆಸ್ತಿಯೇಕೆ, ಅಲ್ಲದೆ ಆಜೀ 
ವವೂ ಇದೇರೀತಿ ಒಬ್ಬನೇ ನಿಮ್ಮ ಸೇನೆಮಾಡಿಕೊಂಡಿರಬೇಕೂಂತ 
ಸಂಕಲ್ಪಿಸಿರೋ ನನಗೆ, ಹಣಕಾಸಿನ ಅವಶ್ಯಕತೆ ತಾನೇ ಏನೂ? ಅಮ್ಮಾ! 
ನಾನು ಸಂತೋಷದಿಂದ ರುಜುಮಾಡಿದೇನೆ. (ಕೊಡುತ್ತಾ) ತೆಗೆದುಕೋ. 
ರಾಜನಿಗೆ ಹೆಣ್ಣು ಗೊತ್ತುಮಾಡಿ, ಈ ಆಸ್ತಿ ಎಲ್ಲಾನೂ ಅವನ ಹೆಸರಿಗೆ 
ರಿಜಿಶ್ವರ್‌ಮಾಡಿಸಿ ಅಧ್ವೈರ್ಯವಾಗಿ ಮದುವೆಮಾಡೋಣ. ಅವರು ಗಂಡ 
ಹೆಂಡತಿ ಸುಖವಾಗಿರೋದನ್ನ ನೋಡಿ ನಿನಗೆ ಅಪ್ಪನಿಗೆ ಎಷ್ಟು ಆನಂದ! 
ನೀವಿಬ್ಬರೂ ಅನಂದದಿಂದಿರೋದನ್ನ ನೋಡೋ ನನಗಿಂತಲೂ ಭಾಗ್ಯವಂತ 
ರಿನ್ಹ್ಯಾರು [......ಅಮ್ಮಾ! ನೀನೇ ನನ್ನ ಜೀನ! ನನ್ನ ಹೃದಯದ 
ಮಂಗಳಮೂರ್ತಿ......ನನ್ನ ಇಹಪರ ದೇವತೆ | 

[ಪಾದಗಳಿಗೆ ನಮಸ್ಕರಿಸುನನು] 

ರಾಜಮ್ಮ--(ನುಗ್ಗುತ್ತಿರುವ ಪಶ್ಚಾತ್ತಾಪದ ಅಲೆಗಳನ್ನು ತಡೆದು) 
ಕಂದಾ! ವಸಂತಾ! ನೀನೇ ಧನ್ಯ! ದೇವರು ನಿನಗೆ ಸದಾ ಸಹಾಯಕ 
ನಾಗಿರಲಿ 

ವಸಂತೆ. ಅಮ್ಮಾ! ಹೊರಡಲೇ! ಮಂಜನ್ನ ನೋಡಬೇಕು! 
ಅವನಿಗ ಜ್ವರ ಬಹಳ ಹೆಚ್ಚಿ ದೆ, 

ರಾಜಮ್ಮ ಫಗ ಮಗೂ! ಅವನಿಗೆ ಹ್ಯಾಗಿದೇನ್ನೋದನ್ನ 
ಬಂದು ಹೇಳು. 

ವಸಂತ--ಆಗಲಮ್ಮ 

[ವಸಂತನು ನಿಷ್ಕ ್ರಮಿಸುವನು] 

ರಾಜಮ್ಮ--(ಅನನು ಹೋದಕಡೆಯೇ ನೋಡುತ್ತಾ ಕಂಬನಿ 
ದುಂಬುವಳು. ಒಳಗಿನಿಂದ ಕಾಶಿ ಬಂದು ನಿಲ್ಲುವನು) ಕಾಶೀ! ಕಾಶೀ! 
ನನ್ನ ಕೈಯಿಂದ ಎಂತಹ ಚಂಡಾಲ ಕೃತ್ಯಾನ ಮಾಡಿಸಿದೆಯೋ!!........ 
(ಬಿಕ್ಕುತ್ತಾ ಪರವಶಳಾಗಿ ಮಂಚದಮೇಲೆ ಉರುಳುವಳು), 

ಆರನೆಯ ಪ್ರವೇಶ 

[ಪಾರ್ಕಿನ ಒಂದು ಭಾಗ, ಮರದ ಕೆಳಗಡೆ ಒಂದು ಬೆಂಚಿನಮೇಲೆ 
ರಾಜಕುಮಾರನು ಕೈಲಿ ಬ್ಯಾಟು ಹಿಡಿದು ಕುಳಿತಿದಾನೆ. ಪಕ್ಕದಲ್ಲಿ ಹ್ಯಾಟು 
ಬಿದ್ದಿದೆ. ಮುಖದಲ್ಲಿ ಪ್ರಜ್ವಲಿಸುವ ಕ್ರೋಧ. ಇತ್ತ ಎದುರಿಗೆ ಕಾಶಿ 
ಷರಟು ಕೋಟು ಧರಿಸಿ, ತಲೆಯಮೇಲೆ ಒಂದು ಚೌಕವನ್ನು ಮುಸುಗಿಟ್ಟು 
ಫಿಂತಿದಾನೆ.] 

ರಾಜ--ಆ ದಿನ ಆ ಸ್ಯಾಂರ್ಷೇ ಬಾಟಲು ಅಮ್ಮನ ಕೈಗೆ ಹ್ಯಾಗೆ 
ಸಿಕ್ಕಿತು ? 

ಕಾಶಿ. ತಮ್ಮಣ್ಣಂದಿರಾದ ವಸಂತರಾಯರು ತೆಗೆದು ತೋರಿಸಿದರು. 

ರಾಜ--(ಹಲ್ಲು ಕಡಿಯುತ್ತಾ) Rascal ! 

ಕಾಶಿ--ಅಮ್ಮಾ ಅವರು ರೈಲಿಗೆ ಸೊರಡುವಾಗ "ಕುಮಾರ ತನ್ನ 
ತಪ್ಪುಗಳನ್ನೆಲ್ಲಾ ಒಪ್ಪಿಕೊಂಡು. ಪ್ರಾಯಶ್ಚಿತ್ತ ಮಾಡಿಕೊಂಡು ಒಂದೃ 
ವಾರದಲ್ಲೇ ಮದುವೆ ಮಾಡಿಕೊಳ್ಳು ತೀನೀಂತ ಆಣೆ ಇಟ್ಟು ಹೇಳಿದರೆ ನಾನು 
ಪುನಃ ಬರ್ತೇನೆ. ಇಲ್ಲದಿದ್ದರೆ ಜನು ಅಲ್ಲೇ ನಮ್ಮ ಣ್ಸ ೧ನ ಮನೇಲೇ ಇದ್ದು 
ಬಿಡುತೇನೆ'ಂತ ಹೇಳಿದರು. 

ರಾಜ--ಅಪ್ಸೇನು ಹೇಳಿದ? 

ಕಾಶಿ--ಸುಮ್ಮನಿದ್ದರು. ರಾಯರು ಮೊನ್ನೆ ಹಿಂದೂಪುರದಿಂದ 

ಅನ್ಕಾವರನ ಬಿಟ್ಟು ವಾಸಸು ಬರುತಾನೇ ಎಡೆ ನೋವೂಂತ ಮಲಗಿ 
ದಾಗ ತಮ್ಮನ್ನು ಕೂಗಿದರು. ನಾಲ್ಕಾರು ಸಲ ನಾನು ಹೋಗಿ ಏನೋ 
ಹೇಳಿ, ಅಮೇಲೆ ಡಾಕ್ಟರನ ಕರಕೊಂಡು ಬಂದೇ, ಔಷಧಿ ಕೊಡುತಾ 
ಇದಾರೆ. ತಂತೀ ಕೊಟ್ಟು ಅಮ್ಮಾವರನ್ನು ಕರೆಸಿಬಿಡಜೇಕೂಂದರೆ 
ರಾಯರು ಬೇಡಾಂತಾರೆ. ಈ ಮಧ್ಯೆ ಅಮ್ಮಾ ಅವರು ಊರಲ್ಲಿರೋ 
ವರೆಗೂ ಮರಳೀ ಹಾಗೆ ಬಂದಿರಿತಿದ್ದೋರು, ಈಗ ಆ ಮಂಜನ್ನ ಬಿಟ್ಟು 
ಕದಲೋದೇ ಇಲ್ಲ. ನಿನ್ನೆ ರಾತ್ರಿ ನಿನೋ ಹತ್ತು ಗಂಟಿಯಿಂದ" ಜಟ 
ಹತ್ತಿ ರ ಒಂದು ಫೆಂಟಿ ಕೂತಿದ್ದರು 

ರಾಜ--ಯಾರು ಕೂತಿದ್ದರು ? 

ಕಾಶೀ--(ವ್ಯಂಗವಾಗಿ) ಅವರೇ ಸ್ವಾಮೀ, ತಮ್ಮಣ್ಣನವರಾದ... 

ರಾಜ--(ಕಿಡಿಯಾಗಿ, ಕಾಶಿ ಕಪಾಳಕ್ಕೆ ತೀಡಿ) Scamp! ಹೆಗ 
ಆಲ್ಲಾ ನಮ್ಮಣ್ಣಾಂತ ಆ ಸೂಳೇಮಗ Scoundrelನ ಹೆಸಕೆತ್ತ ಬೇಡ; 
(ಅವನ ಕಡೆಯೇ ದುರುಗುಟ್ಟಿ ಕೊಂಡು ನೋಡುತ್ತಾ) ನಿನ್ನ ಮನಸ್ಸಿನ ಅಭಿ 
ಪ್ರಾಯ ನನಗೆ ಈಗ ಗೊತ್ತಾಯಿತು. ನಿನಗವನಮೇಲೆ ಈ ಕಾರಣದಿಂದ 
ಬದ್ಧದ್ವೇಷ ಅಲ್ಲವೇ? 

ಕಾಶಿ--(ಕೆನ್ನೆ ಮುಟ್ಟ ಮ ಸ) ಅಲ್ಲವೇ ಸ್ವಾಮೀ! 
(ಗಟ್ಟಿಯಾಗಿ) ಯಾವೋಳೋ ರಂಡೇಲಿ ಹುಟ್ಟ.. 

ರಾಜ--(ಅವನ ಬಾಯಿಯಮೇಲೆ "ಟ್ಟು ) ಕತ್ತೇ! ಕಿರಚ 
ಬೇಡ! (ಕೈ ಹಿಡಿದು ಕಾಲಬಳಿ ಕೂರಿಸುತ್ತಾ) ಕುಕ್ಕರಿಸು! ....ಕಾಶೀ! 
ನೀನು ನನ್ನ ನೆ €"ನ ಪ್ರೇನುದಿಂದ ಈ ಸಾಹಸಮಾಡಿದೆಯೋ, ಇ ಬರೀ 
ಅವನ ಮೇಲಿನ ದ್ವೇಷದಿಂದ ಮಾಡಿದೆಯೋ? ಅದು ಹೇಗಾದರೂ ಇರಲಿ... 

ಕಾಶಿ-- ನಿಮ್ಮ ಮೇಲಿನ ಪೆ ಪ್ರೇಮದಿಂದಲ್ಲದಿದ್ದರೆ ಅಷ್ಟು ಕಪ್ಪ ಸಟ್ಟು 
“ ಆಸ್ತಿ ನನಗೆ ಬೇಡಾಂತ” ಬರೆಸುತಿದ್ದೆ ನೇಸಾ ಮೀ? 

ರಾಜ--ಅದು ಹೋಗಲಿ; ನೀ ಬರೆಸಿಕೊಳ್ಳದಿದ್ದರೂ ಈ ರಹಸ್ಯ 
ನನಗೆ ಪತ್ತೆಯಾದಮೇಲೆ ಒಂದು ಕುರುಡ ಕಾಸೂ ಅವನಿಗೆ ದಕ್ಕುತ್ತಿರಲಿಲ್ಲ. 
ಈಗ ನೋಡು, ಕಾಶಿ, ಆಮ್ಮಾ ಊರಿನಲಿಲ್ಲ. ನಿನಗೆದೆ ಇದ್ದರೆ ಇನ್ನೊಂದು 
ದೊಡ್ಡ ಸಾಹೆಸದ ಕೆಲಸಮಾಡಬಹುದು. ಆದರೆ ಅದು ನಿನ್ನಂಧ Idiot 

of a Brahmin Cookನಿಂದ ಸಾಧ್ಯವಲ್ಲ; European 
Butlers ಆಗಿದ್ದರೆ, ಬಾಳೆಹಣ್ಣು ಸುಲಿದಷ್ಟು ಸುಲಭವಾಗಿ ಮಾಡು 
ತಿದ್ವರು. 

ಕಾಶಿ--(ಉತ್ಸಾಹೆದಿಂದ) ಹೇಳೀ ಸ್ವಾಮೀ! ಅದೆಂತಹ ಕಠಿಣವಾದ 
ಕೆಲಸವೇ ಆಗಲಿ... 

ರಾಜ--?10 ars! (ಯೋಚಿಸುತ್ತಿರುವನು.) 

ಕಾಶಿ--ಸ್ವಾಮಾ! ದೇನರಾಣೆಗೂ....... 

ರಾಜ_shut up! (ಯೋಚನೆ), 

[ಕ್ಷಣಕಾಲಾನಂತರ] 

ರಾಜ-- (ಮನಸ್ಸಿಗೆ ಏನೋ ಹೊಳೆಯುವುದು. ಗೆದ್ದವನಂತೆ 
ಸಂತೋಷಭರದಿಂದ ಕಾಶಿಯ ಮೂತಿಯನ್ನು ತನ್ನಕಡೆ ತಿರುಗಿಸಿ) ಕಾಶೀ! 
ಕೇಳು! ನಾನು ಹುಟ್ಟಿದಂದಿಫಿಂದ ನನ್ನನ್ನು ಈ ರಹಸ್ಯದ ವಿಚಾರದಲ್ಲಿ 
ನಂಚಿಸಿಟ್ಟಿದ್ದ ತಂದೆತಾಯಿಗಳನ್ನ ಆಮೇಲೆ ವಿಚಾರಿಸಿಕೊಳ್ಳು ತೇನೆ. 

ಕಾಶಿ--(ಬೆದರಿ) ಸ್ವಾಮೀ (! 

ರಾಜ-shut ಒup! ನೀನೂ ಕೂಡ ಈ ಹೊಲಸನ್ನೇ ಬಚ್ಚಿಟ್ಟಿದ್ದೆ 
--ನನ್ನ ಮೇಲಣ ಪ್ರೇಮದಿಂದ! (ವ್ಯಂಗ್ಯದ ನಗು). 

ಕಾಶಿ-(ದೈನ್ಯದಿಂದ) ಸ್ವಾಮೀ! ಇದೇಕೆ... 

ರಾಜ--ಕೇಳೂ! ಇನ್ನುಮುಂದೆ ನನ್ನ ಆಳಿಕೆ. ನನ್ನ ಅಪ್ಪಣೆ 
ಯಂತೆ ಎಲ್ಲಾ ನಡೆಯಬೇಕು. ಮೊದಲು ಈ ಹಳೇ ಹೊಲಸು, ಮನೆ 
ಯಿಂದ ಹೊರಬಿದ್ದು ಮನೆ ಶುದ್ಧವಾಗಬೇಕು. ನಿನಗೆ ಅಪ್ಪನದೊಂದು, ಆ 
ಚಂಡಾಲನದೊಂದು ಫೋಟೋ, ಜೊತೆಗೆ ಒಂದು article, ಇಪ್ಪತ್ತೈದು 
ರೂಪಾಯಿಚೆಕ್ಟು ಕೊಡುತೀನಿ. ` ಎಚ್ಚರಿಕೆಯಿಂದ ತಗೊಂಡು ಹೋಗಿ 
ದೊಡ್ಡ ಪೋಸ್ಟಾಫೀಸಿನೆದುರಿಗಿರೋ ಪೇಪರಾಫೀಸಿನಲ್ಲಿ ಕೊಟ್ಟು ರಸೀತಿ 
ತರಬೇಕು 

ಕಾಶಿ-(ಕೈ ಕೈ ಹಿಸುಕಿಕೊಳ್ಳುತ್ತಾ) ಇದೆಲ್ಲಾ ಯಾಕೆ ಸ್ವಾಮಾ! 

ರಾಜ--ನಮ್ಮಪ್ಪ, ಈ 10೩೧: ಯಾರೂ, ಎಂಥೋರೂ ಅನ್ನೋ 

ದನ್ನ ಜಗತ್ತಿಗೇ ತಿಳಿಸೋದಕ್ಕೆ. ನಾಳೆ ಬೆಳಿಗ್ಗೆ ವೇಳೆಗೆ ದೇಶದಲ್ಲೆಲ್ಲಾ 
ಈ ನಿಚಾರ ಹೆರಡಿರಬೇಕು. ನಂತರಾ ....(ನಿಜಯಾನಂದ) 

ಕಾಶೀ ಸ್ವಾಮಾ! ... (ಬೇಡಿಕೆ) ರಾಯರ ಹೆಸರು 

ರಾಜ--(ಕಡಿಯಾಗಿ) Scamp of a father. ನಾನು ನನ್ನ 
Friend Miss Lissy ಜೊತೇಲಿ ಒಂಭತ್ತು ಫೆಂಟೀವರೆಗೂ walking 
ಹೋಗಿದ್ದೆನಂತೆ. ಅಷ್ಟಕ್ಕೇ ಕುಲಮರ್ಯಾದೆ, ವಂಶದ ಮರ್ಯಾದೆ ಮೇಲೆ 
Sermon ನನಗೆ! A world of rogues and thugs! 

ಕಾಶಿ (ಭಯದಿಂದ ನಡುಗುತ್ತಾ) ಸ್ವಾಮಾ ಇಷ್ಟು ದುಡಕಬೇಡೀ, 
ಸ್ವಲ್ಪ ನಿಧಾನಿಸಿ...... 

ರಾಜ (ರೇಗಿ) ಕತ್ತೇ! ನೀನು ನನಗೆ Sermonising ! shut 
up! ನಿಧಾನಿಸಬೇಕಾಗಿದ್ದಿದ್ದರೆ, ಇಷ್ಟು ದಿನಗಳೂ ನನಗೆ ಮೋಸಮಾಡಿ, 
ವಂಚಿಸಿ ಬಚ್ಚಿಟ್ಟಿದ್ದ ಗುಟ್ಟನ್ನ ಬಿಚ್ಚಿ ಹೇಳೋದಕ್ಕೆ ಈ ದಿನಾನೇ ಏಕೆ 
ಆರಿಸಿದೆ? 

ಕಾಶಿ. ಸ್ವಾಮಾ! (ದೀನನಾಗಿ) ರಾಜಕುಮಾರರೇ! 

ರಾಜ- (ಅನನ ಬೆನ್ನು ತಟ್ಟಿ) ಕಾಶೀ! ಬಾ! ಇನ್ನು ಮುಂಜೆ 
ನಾನು ರಾಯರು. ನೀನು ನನ್ನ Private Secretary........ ನಡೀ! 
ಹೊತ್ತಾಗುತ್ತೆ ! 

[ರಾಜಕುಮಾರನು ಮುಂದೆ ಹೋಗುವನು. ಪಶ್ಚಾತ್ತಾಪದ ಮುಖ 
ಮಾಡಿಕೊಂಡು ಕಾಶಿ ಹಿಂಬಾಲಿಸುವನು.] 

ಏಳನೆಯ ಪ್ರವೇಶ 


[ಮಣ್ಣಿನ ಮನೆಯ ಕೈಸಾಲೆ. ಹಗ್ಗದ ಮಂಚದ ಮೇಲಿನ ಕಂಬಳಿಯ 
ಮೇಲೆ ಮಂಜಯ್ಯನು ಮಲಗಿದಾನೆ. ಪಕ್ಕದ ಮುಕ್ಕಾಲುಮಣೆಯ 
ಮೇಲೆ ಔಷಧಿ ಶೀಸೆಗಳು, ಗಂಜಿಯ ಪಾತ್ರೆಗಳು ಇವೆ. ಕೃತಿಸಿ 
ಕಳೆಗುಂದಿದ ಮುಖದ ಮಂಜನು ಬಹು ಸಂಕಟಪಡುತ್ತಾ 
“ಅಯ್ಯೊ! ಅಯ್ಯೋ |” ಎನ್ನುತ್ತಾ ಹೊರಳುತ್ತಿದ್ದವನು ಹಾಗೇ 
ಸುಮ್ಮನಾಗುವನು. ನಡುಗುತ್ತಿದ್ದ ಕಾಲು ಹಾಗೇ ನಿಲ್ಲುವುದು. 
ಇತ್ತಲಿಂದ ವಸಂತನು ಒಂದು ಶೀಸೆ ಔಷಧಿಯನ್ನೂ, ಒಂದು 

ಕೋಳೀನೊಟ್ಟೆ ಯನ್ನೂ ಹಿಡಿದು ಓಡಿಬರುವನು. ಮಂಜನಬಳಿ ಬಂದು 
ಮಣೆಯಮೇಲೆಲ್ಲವನ್ನೂ ಇಟ್ಟು ಅವನು ಸುಮ್ಮನಿರುವುದು ನೋಡಿ] 

ವಸೆಂತ-ವಂಜಯ್ಯಾ! ಏನು? ಸಂಕಟಿ ಕಡಿನೆಯಾಯಿತೆ? 

ಮಂಜ- (ಪ್ರಯಾಸದಿಂದ) ಆಯಿತು ಬುದ್ದೀ! ಸಂಕ್ಟ 
ನಿಂತೋಯ್ತು..., 

ವಸಂತ. ಕರೆದಕೂಡಲೇ ಬರುತಿದ್ದ ಡಾಕ್ಟರು ಇವತ್ತೇಕೆ ಔಷಧಿ 
ಕೊಟ್ಟು “ ನೀವು ನಡೀರಿ, ಬಂದೇ'ಂದರು? ಮಂಜಯ್ಯಾ! ಈಗ 
ಮೊದಲು ಈ ಮೊಟ್ಟೇ ಕೊಟ್ಟರೆ ಸಂಕಟನಿಂತುಹೋಗುತ್ತೇ. ಅರ್ಧ 
ಘಂಟಿಯ ಮೇಲೆ ಒಂದು ಡೋಸ್‌ ಔಷಧಿ ಕೊಡೀಂತ ಹೇಳಿದಾರೆ. ಮೊಟ್ಟಿ 
ಕೊಡಲೇ? 

ಮಂಜ--ಬುದ್ದೀ! ಇನ್ನು ಯಾಕೌಸದಿ ಮೊಟ್ಟೀ ಎಲ್ಲಾ 
ಆಯಿತು ....., ಡಾಕಟರು ತಿಳಿಕೊಂಡರು ..... ರಾಯರು........ ? 

ವಸೆಂತೆ-ಅಪ್ಪಾ ಅನರಿಗೆ ಮಂಡಿ ಹಿಡಿದಿರೋದು ಇನ್ನೂ ಬಿಟ್ಟೀ 
ಇಲ್ಲ. ಇನ್ನು ಸ್ವಲ್ಪಹೊತ್ತಿಗೆ ಗಾಡಿಮಾಡಿಕೊಂಡು ಬರುತೀನೀಂದರು 

(ಮಂಜಯ್ಯನು ವಸಂತನ ಮುಖವನ್ನು ಕೈಲಿ ಹಿಡಿದು ನೋಡು 
ವನು. ಕಣ್ಣುಗಳಲ್ಲಿ ನೀರು ತುಂಬುವುದು). 

ಮಂಜ--ನನ್ನ ಕಂದಾ! 

ವಸಂತ (ಅವನ ತಲೆಯನ್ನು ನೇವರಿಸುತಾ) ಮಂಜಾ! 

ಮಂಜ--ನನ್ನ ದೇನರೇ! ನನ್ನುಸಿರು ಮೆತ್ತಗಾಗುತಾ ಇತ್ತೆ... 
ಇನ್ನು ತಡೀಲಾರೆ ಮುಂದೆ ಅವರಿವರಿಂದ ಆಗೋದನ್ನ ನಾನೇ ಮಾಡಿ 
ಬಿಡುತೀನಿ....... (ಮುಖದಲ್ಲಿ ದುಗುಡ) 

ವಸಂತ--(ಕಾತುರನಂಗಿ) ಮಂಜಾ! ಈಗತಾನೇ ಸಂಕಟ ನಿಂತು 
ಹೋಯಿತೆಂದೆ. ಮತ್ತೆ ಹೀಗೇಕೆ /ಮಾತನಾಡುತಿದೀಯಾಪ್ಪಾ? 

ಮಂಜ--(ಸ್ವಲ್ಪ ಸಮಾಧಾನಕ್ಕೆ ಬರಲು ಯತ್ನಿಸುತ್ತಾ) ನೀವು 
ನಿಮ್ಮ ತಾಯೀನ ನೋಡಿದೀರಾ, ದೇವರೇ? 

ವಸಂತ-_(ಆಶ್ಚರ್ಯದಿಂದ) ಮಂಜಾ! ಎಚ್ಚರ ಮಾಡಿಕೋಪ್ಪಾ ! 
ಇದು ಯಾಕೆ ಹೀಗೆ ಮಾತನಾಡುತೀ! 

ಮೆಂಜ-- ಇಲ್ಲ ಬುದ್ದೀ! ಇಪ್ಪತ್ತು ವರುಸದಿಂದ ಒಟ್ಟೀಲಿಟ್ಟುಕೊಂ 
ಡಿದ್ದೆ. ಇನ್ನಾಗಕಿಲ್ಲ. ನನ್ನ ದೇವರೇ ! (ತಲೆದಿಂಬಿನ ಕೆಳಗಿನಿಂದ ಒಂದು 
ಫೋಟೋವನ್ನು ತೆಗೆದುಕೊಟ್ಟು) ಇದೋ ನೋಡಿ, ನಿಮ್ಮಮ್ಮ .... 
ನಿಮ್ಮನ್ನ ಎತ್ತು, ಒಂದು ತಿಂಗಳು ಎದೆ ಹಾಲು ಕುಡಿಸಿ, ಕಡೆಗೆ ಬಿಡಲಾ 
ರಜೆ ಬಿಟ್ಟು ನನಗಿಂತ ಮುಂಜೆ ದೇವರ ಪಾದ ಸೇರಿದರು. 

ವಸಂತೆ-_(ಕೈಗೆ ಫೋಟೋ ತೆಗೆದುಕೊಂಡು ಎಡಬಿಡದೆ ನೋಡು 
ತ್ರಿರುವನು. ಹೃದಯದಲ್ಲಿ ಪ್ರಚಂಡವಾದ ಬಿರುಗಾಳಿ ಏಳುವುದು- -ವನಾಂ 
ತರದಲ್ಲಿರುವಂತೆ) ಮಂಜಾ! 

ಮಂಜ--ಔದು ಬುದ್ದೀ! ಇಪ್ಪತ್ತು ವರುಸನಿಂದೆ...ಉಗಾದಿ ದಿನ 
ಈ ನಿಮ್ಮಮ್ಮ ಕಣ್ಣು ಮುಚ್ಚಿಬಿಟ್ಟರು .ಎ ನಿಮ್ಮನ್ನ ನನ್ನ ಕೈಗೊಫ್ಪಿಸಿ... 

ವಸಂತೆ-(ಅನೈಚ್ಛ ಕವಾಗಿ) ಅಮ್ಮಾ! 

ಮಂಜ ಆ ರಾತ್ರಿ....... ಬನ್ನೂರು ತೋಟದ ಮನೆ ಮಾಡೀಲಿ.... 

ವಸಂತ (ಕಂಬನಿದುಂಬಿ) ಅಮ್ಮಾ!....(ಇತ್ತ ತಿರುಗಿ) ಮಂಜಾ! 

ಹೇಳು! ಹೇಳು! ನಮ್ಮಮ್ಮನ ವಿಚಾರ ಇನ್ನೂ ಹೇಳು! 
(ಆ ಫೋಟೋವನ್ನು ಎಡೆಗಪ್ಪುವನು ಕಣ್ಣುಗಳಲ್ಲಿ ನೀರು ಹರಿಯುವುದು.) 

ಮಂಜ ಇವರಿಸರು ... ಲಲಿತಮ್ಮ..... (ಗಂಟಲು ಒಣಗು 
ವುದು)....... ನೀರು! ನೀರು! 

ವಸೆಂತ--(ಎದ್ದು ಪಕ್ಕದಲ್ಲಿದ್ದ ಲೋಟದಿಂದ ನೀರನ್ನು ಕುಡಿಸಿ 
ಹತ್ತಿರ ಕುಳಿತು ಅವನ ಕೈಹಿಡಿದು, ಮಂಜಾ! .......ಮಂಜಾ! 

ಮಂಜ--(ಮುಚ್ಚಿದ ಕಣ್ಣು ಅರೆತೆರೆದು) ಬುದ್ದೀ! ನನ್ನ ದೇವರೇ ! 
ಲಲಿತಮ್ಮಾ ಅವರು. .....ಸೂಳೇ ಮನೇಲಿ ಹುಟ್ಟ ಬೆಳದೋರು....... 

ವಸಂತ--(ಸಿಡಿಲು ಬಡಿದವನಂತೆ ಕ್ರಂದನ ಧ್ವನಿಯಿಂದ) ಮಂಜಾ! 
(ತಲೆಯು ಮಂಚದ ಮೇಲೆ ಜಾರುವುದು. ಕಣ್ಣು ಗಳು ಮುಚ್ಚುವುವು. 
ಏದುತ್ತಿರುವನು). 

ಮಂಜ--ಮದುವೆಗೆ ಮುಂಚೆ, ಇಪ್ಪತ್ತೆರಡು ವರುಷದಿಂಡೆ--ನಮ್ಮ 
ರಾಯರು ಲಲಿತಮ್ಮನ್ನ ಅವರಮ್ಮ ಕಸುಬಿಗೆ ತಳ್ಳೊಕ್ಕೋಸ್ಕರ ಒಡೀತಿದ್ದ 
ದ್ದನ್ನು ನೋಡಲಾರದೆ ಕರಕೊಂಡು ಬಂದು. .....ಬನ್ನೂರು ತೋಟಡ 

ಮನೇಲಿ ಗಂಡ ಎಂಡರಂಗಿದ್ದರು....... ಎತ್ತ ತಿಂಗಳಿಗೆ ಸನ್ನಿ ಬಂತು 
ಸಾವಿರಾರು ರೂಪಾಯಿ ಕರ್ಚುಮಾಡಿದರು!... .ವೃರ್ತ... .. ಆ ಸವ 
ಮಗನಿಗೆ ಅವರಮ್ಮ ಸೂಳೇಂಜೋದು ಅದರ ಕಿವಿಗೇ ಬೀಳದಂತೆ ಜೀವ 
ಇತೋಕಂಟಿ ನೋಡಿಕೊಳ್ಳುತೀವೀಂತ ಆಣೆಮಡಗೀೀಂದರು. ..... ನಾನೂ 
ರಾಯರೂಆಣೆಮಡಗಿಜಿವು ಆಮೇಕೆ.......(ಕನಸಿನಲ್ಲಿ ಕನವರಿಸುವನ 
ನಂತೆ) ಲಲಿತಮ್ಮ .....ಲ......ಲಿ......ತ.....ಮ್ಮ......... (ಉಸಿರು 
ಮೆತ್ತಗಾಗುವುದು.) 


ವಸಂತ--(ಹುಚ್ಚನಂತೆದ್ದು ಮಂಜನ ಮುಖಹಿಡಿದು) ಹೇಳೂ 
ಮಂಜಾ !ಇನ್ನೂ ಹೇಳೂ! ಮಂಜಾ! ಮಂಜಾ! ನನ್ನ ಹೆತ್ತತಾಯೀ? 
ನನ್ನಮ್ಮಾ? ಮಂಜಾ! ಮಂಜಾ! (ಗಟ್ಟಿಯಾಗಿ) ಮಂಜಾ ಕಾ! 
(ಮಂಚಕ್ಕೆ ತಲೆ ಬಡಿಯುವನು ಬಿಕ್ಕುತ್ತಿರುವನು. ಕ್ಷಣಕಾಲಾ ನಂತರ 
ಕತ್ತೆತ್ತಿ ಮಂಜನ ಮುಖದಬಳಿ ಮುಖನಿಟ್ಟು, ಮೇಲ್ದನಿಯಲ್ಲಿ) 
ಮಂಜಾ! ಮಂಜಾ! (ಗಾಬರಿಯಿಂದ ಮೂಗಿನ ಹತ್ತಿರ, ಬಾಯಿಮೇಲೆ 
ಕೈಯಿಟ್ಟು ನೋಡುವನು ; ಉಸಿರು ನಿಇತಿರುವುದನ್ನು ಕಂಡು ಎದೆಯ, 
ಮೇಲೆ ಕೈಯಿಡುವನು-ನಿಂತಿರುವುದು. ಉಸಕ್ಕಿಬರುತ್ತಿರುವ ಸಂಕಟವನ್ನು 
ನುಂಗುತ್ತಾ ಅವನ ಮುಖದ ಬಳಿ ಮುಖನಿಟ್ಟು ತುಂಬಿದ ಪ್ರೇಮದಿಂದ 
"ಮಂಜಾ! ಎನ್ನುವನು. ಕಣ್ಣೀರು ಕೋಡಿ ಹೆರಿಯುವುದು ಕ್ಷಣಕಾಲ 
ನಿಶ್ಶಬ್ದ) ನನ್ನ ದೇವರು ನನ್ನ ಕೈಬಿಟ್ಟು ಹೋದ! (ಮಂಜನ ಪಾದಗಳಿಗೆ 
ನಮಸ್ಕೃರಿಸುವನು. ನಂತರ ಅವನ ಮುಖವನ್ನು ಮೆಲ್ಲಗೆ ಮುಚ್ಚಿ ಫೋಟೋ 
ವನ್ನು ಕೃಲಿ ಹಡಿದು ಮುಂದೆ ಬರುವನು) ಈಗೆಲ್ಲಾ ಅರ್ಧನಾಗುತಾ ಇಡದೆ: 
ಸಾಕೆದಮ್ಮನ ಒಲ್ಲದ ಪ್ರೀತಿ; ಮನೆಯ ಯಜಮಾನಿಯ ಮಗನ ದ್ವೇಷ; 
ಹಣವಂತರ ಮನೆಯ ಅಡಿಗೆಯವನ ತುಚ್ಛತಿರಸ್ಕಾರ,--ಅಸ್ಪಷ್ಟವಾದ ಪಿಸು 
ಮಾತುಗಳ ಸುರಮಳೆ ನನ್ನ ಹಾಳು ಹುಟ್ಟನ ವಿಂದೆ...... ನಾನು ನಾ. 
ನು...ಸೂಳೆಯ ಮಗ...(ಫೋಟೋ ನೋಡುವನು ಕರುಳು ಕೂಗುವುದು) 
ಅಮ್ಮಾ! ಇಪ್ಪತ್ತು ವರುಷಗಳಿಂದ ನನ್ನ ಹೃದಯದಲ್ಲಿ ಮಸುಕುಮಸುಕಾಗಿ 
ಕಾಣಿಸುತ್ತಿದ್ದ ಸುಂದರ ಮುಖ, ಆ ಎಳೆ ನಗು, ಆ ಪ್ರೇಮದೃಷ್ಟಿ 
ಇದೇ! ಇದೇ!........ ಉಗಾದಿ ಹಬ್ಬದ ದಿನ!........ ಸನ್ನಿಬಂದು!........ 

ಈ ಪಾಸಿ ದೇಹ ಭೂಮಿಗೆ ಬಂದ ತಿಂಗಳಿಗೆ (ಸಂಕಟಿ) ಅಮ್ಮಾ ಇಾ | 
(ಫೋಟೋನನ್ನಪ್ಪುವನು).... ಆ ನನ್ನ ತಂದೆ ನನ್ನನ್ನು ಈ ಇಪ್ಪತ್ತು 
ವರುಷಗಳೂ ಮನೇಲಿಟ್ಟು ಸಾಕಬೇಕಾಗಿದ್ದಕೆ, ಈ ನನ್ನ ಹುಟ್ಟಿ ಗಾಗಿ 
ಅವರೆಲ್ಲರಿಂದಲೂ ಇನ್ನೆಷ್ಟು ಅನಮಾನಗಳನ್ನ ಸಹಿಸಿರಬೇಕು! ಇನ್ನು 
ನಾನು ಆ ಮನೇಲಿದ್ದಷ್ಟೂ, ಆ ಪ್ರೇಮಮೂರ್ತಿಗೆ ನರಕಯಾತನೆ... .. 
ನನಗೆ ಹಕ್ಕಿಲ್ಲ ..ನಾನು ..... ಸೂ... ಳೆ..ಯ (ಫೋಟೋ ನೋಡಿ 
ಅನ್ಬಿ) ಅಮ್ಮಾ! (ಕಣ್ಮುಚ್ಚಿ ನಿಲ್ಲುವನು. ಕಣ್ಣುಗಳಲ್ಲಿ ನೀರು ಹೆರಿಯು 
ತ್ತಿರುವುದು). 
ಎಂಟನೆಯ ಪ್ರೆನೇಶ 

[ಊರಾಚೆ ತೋಪಿನ ಬಳಿ ವಸಂತನು ಒಂಟಓಯಾಗಿ ನಿಂತಿರುವನು. 
ಮುಖದಲ್ಲಿ ಕುದಿದು ಆರಿದ ದುಃಖ ಸಂತಾಪ ] 

ವಸಂತೆ- ಅಮ್ಮಾ! ನೀನು ಹೋಗೋ ಬದಲು ನಾನು ಹೋಗಿದ್ದರೆ 
ಎಷ್ಟೋ ಚೆನ್ನಾಗಿರುತ್ತಿತ್ತು! ಅಧವಾ ನಾನು ಹುಟ್ಟುತ್ತಲೇ ಚಂಡಾಲರ 
ವಶಮಾಡಿದ್ದನೆ ...... ಅಯ್ಯೋ! ಅಮ್ಮಾ! ನೀನು ಸತ್ತು ಬದುಕಿದೆ! ನಾನು 
'ಬದುಕಿಸತ್ತೈ! .ನನ್ನ ಹೆತ್ತಮ್ಮನ ಸೇವೆಗೋಸ್ಕರವಲ್ಲವೇ ನಾನು ಈ 
ದೇಹಾನ ಮುಡಿಪಾಗಿಟ್ಟಿ ರೋದು. ಅಂಧ ನೀನು ಕಣ್ಮರೆಯಾಗಿರೋವಾಗ 
ಈ ದೇಹಕ್ಕೆ ಪವಿತ್ರತೆ ಎನ್ಸೀದು? (ಹಿಂದೆ " ಸೂಳೆಯ ಮಗನಿಗೆ ಪವಿತ್ರತೆ 
ಯಂತೆ” ಎಂಬ ರಾಜಕುಮಾನನ ಧಿಕ್ಕಾರದ ನುಡಿಗಳು ಕೇಳಿಬರುವುವು. 
ವಸಂತನು ಬೆಚ್ಚುವನು. ಕ್ಷಣಕಾಲದಲ್ಲಿ ರಾಜ ಮತ್ತು ಕಾಶಿ ಪ್ರವೇಶಿಸು 
ವರು. ವಸಂತನು ತಲೆ ತಗ್ಗಿಸಿ ನಿಂತಿರುವನು.) 

ರಾಜ--(ಮುಂದೆ ಬಂದು) ಏನಯ್ಯಾ! ವೇದಾಂತ ಕೇಸರಿ! ಕೇಳಿ 
ದೆಯಾ ನಿನ್ನ ಹುಟ್ಟಿನ ರಹಸ್ಯಾನಾ? ತ 

[ವಸಂತನು ದೂರ ಸರಿಯುನನು] 

ರಾಜ--ಯಾಕೆ ಮೌನ?...... ಇದುವರೆಗೂ ಮೆತ್ತಗೆ ಸತ್ತೀ 
ಕೊಡದೆ ನೀನೂ, ಆ Loafer of ೩ father ಅನ್ನಿ ಸಿಕೊಂಡೋನೂ 
ಸಿತ್ರಾರ್ಜಿತ ಸ್ವತ್ತನ್ನ ಕರಗಿಸಿ, ಹೊಲೇರ ಮಾದಿಗರ ಭಿಕಾರಿಗಳ ಪಾಲು 

ಮಾಡಿದಿರಿ! ಸದ್ಯ ಇನ್ನೂ ಸ್ವಲ್ಪ ಉಳಿದಿರೋವಾಗಲೇ ಡೈನವಶಾತ್‌ 
ನಿನ್ನ ರಹಸ್ಯ, ಅಹಹ್ಹಾ! ಈಚೆಗೆ ಬಂದುಬಿಡುತು Scamp! 

ವಸಂತೆ--(ಕೆಣಕಲ್ಪಟ್ಟ ಸಿಂಹದ ಮರಿಯಂತೆ ತಿರುಗಿ) ರಾಜಾ! 
ಹೆದ್ದುಮಾರಿ ಹೆರಟಿಬೇಡ! ಅಪ್ಪನ ಹೆಸರಿನ ಗೌರವಕ್ಕಾದರೂ 

ರಾಜ--(ರೇಗಿ) ಯಾರೋ? ಯಾಗಪ್ಪನೋ? ಆ 
Debauchee ಮುದುಕ, ಹೊಟ್ಟಿ ಯಲ್ಲಿ ಹುಟ್ಟಿದ ಮಗನನ್ನ ವರ್ಷಾನು 
ಗಟ್ಟಲೆ ವಂಚಿಸುತಾ ಬಂದ ಆ Thug, ಅವನನ್ನ ಅಸ್ಸಾಂತ ಹೇಳಿಕೊಳ್ಳೊ 
ದಕ್ಕೆ ನಾಚಿಕೆಯಾಗುತ್ತೆ ... ಅವನು ನಿನ್ನಪ್ಪಕಣೋ? 

ವಸಂತ--ರಾಜಾ! ನಿನಗೆ ಜೀವದ ಮೇಲೆ ಆಸೆಯಿದ್ದರೆ ಇಲ್ಲಿಂದ 
ಒಂದು ಮಾತೂ ಆಡದೆ ಸುಮ್ಮನೆ ಹೊರಟುಹೋಗು. 


ರಾಜ--ಏನೋ! ಇನ್ನೂ ನೀನು ನಮಣ್ಣಾಂತ ತಿಳಿಕೊಂಡು 
ಬೊಗಳುತಾ ಇದೀಯಾಂತ ಕಾಣುತ್ತೆ ಅಲ್ಲವೋ ! ನಿನ್ನ ಜನ್ಮಕ್ಕೆ 
ಮಾತನಾಡೋದಕ್ಕೆ ನಾಚಿಕೆಯಾಗೊಲ್ಲವೆ? ನನ್ನ ಮನೇಲಿ ನನ್ನ ತಾತ 
ಮುತ್ತಾ ತಂದಿರ ಕಾಸನ್ನ ಕದ್ದು ಈ ದೇಹಾನ ಬೆಳೆಸಿಕೊಂಡಿದ್ದಲ್ಲದೇ, ಕಂಡ 
ಹಾಗೆ ಕಾಣದಹಾಗೆ ಆ ಮುದುಕನನ್ನ ಮರಳುಮಾಡಿ ದುಡ್ಡನ್ನು ಹೊಲೇರು 
ಮಾದಿಗರ ವಾಲುಮಾಡುತಿರೋ ನೀನು ನನ್ನನ್ನ ಹೊರಡೂಂತಿಯಾ? | 
Ungrateful cur! 

ವಸಂತೆ-(ಮುಂಡೆ ನುಗ್ಗಿ ಹೊಡೆಯಲು ಹೋಗುವನು. ಆದರೆ 
ಹಿಮ್ಮೆಟ್ಟುವನು) ಇಲ್ಲ! ನೀನು ನಾಯಿ! ಬೊಗಳಿಕೋ! 

ರಾಜ--(ಹಿಂದೆ ಹೋಗಿ) ಏ! ಮೈಮೇಲೆ ಪ್ರಜ್ಞೆ ಇಟ್ಟು ಮಾತ 
ನಾಡು. ನೀನು ಜಮಾನ್‌ದಾರ್‌ ಲಕ್ಷ್ಮೀ ಪತಿರಾಯರ ಮಗಾನ್ನೋ 
ಪೂರ್ವಜನ್ಮದ ಕನಸಿನ ಕನವರಿಕೇಲಿ ಒದರಬೇಡ! ಜರ್ಮಿದಾರ ನಾನು. 
ನನ್ನ ಮನೆಗೆ ಕದ್ದು ಬಂದು--ತಿಂದು ತೇಗಿ, ಮೈಬೆಳೆಸಿನೋನು ನೀನೂ, 
ಅಲ್ಲದೆ ಆ ನಿನ್ನನ್ನ ಹೆತ್ತೋಳು......... ಆ ಸೂಳೇ! .... 

ವಸಂತ-(ಕಿಡಿಯಾಗಿ ಮುಂದೆ ನುಗ್ಗಿ ಬಂದು ಬಲವಾಗಿ ಕೆನ್ನೆಗೆ 
ಕೊಡುವನು. ರಾಜಕುಮಾರನು ತತ್ತರಿಸಿ, ಕರಡಿಯಂತೆ ಮುಂದೆ ನುಗ್ಗಿ 
ಒದೆದು ಕೆಡಹುವನು. ಕಾಶಿ ಮುಂದೆ ಬಂದು ಮಧ್ಯೆ ನಿಲ್ಲುವನು.) 

ರಾಜ--ಲೋ! ಸೂಳೇಮಗನೇ! ಇನ್ನು ಈ ಪ್ರಪಂಚದಲ್ಲಿ ನೀನು 
ಯಾರಿಗೂ ನಿನ್ನ ಈ ಸುಟ್ಟನೋರೇನ ತೋರಿಸಲಾರೆ. ತಗೋ, ನೋಡು 
ಈ ಪೇಪರನ್ನ. (ರಾಯನ ಮತ್ತು ವಸಂತನ ಫೋಟೋಗಳು ದೊಡ್ಡದಾಗಿ 
ಮುದ್ರಿತವಾಗಿದ್ದ ವರ್ತಮಾನ ಪತ್ರಿಕೆಯನ್ನು ವಸಂತನ ಮುಂದೆ ಎಸೆಯು 
ವನು.) ಪ್ರಪಂಚದಲ್ಲೆಲ್ಲಾ ಡಂಗೂರೆಯಾಗಿದೆ ನಿನ್ನ ಹುಟ್ಟನ ರಹಸ್ಯ. 
ಇನ್ನು ಮನೆಯ ವಿಚಾರ: ನಮ್ಮಮ್ಮ ನಿಗೆ ನಿನ್ನ್ನ ಅನಿಷ್ಟ ಮೋರೇನ ಕಂಡರೆ 
ಹುಟ್ಟುದ್ವೇಷ. ಇನ್ನು ಅಪ್ಪ-ಅವನೇ ರ್ಸೈಮಾಡಿ ಕೊಟ್ಟಿರೋ ಈ ಕಾಗದ 
ತಗೋ, (ಜೇಬಿನಿಂನ ಒಂದು ಕಾಗದವನ್ನು ತೆಗೆದು ಅವನ ಮುಂದಿಸೆದು) 
ನೋಡಿಕೋ. ನಿನ್ನ ಮುಖಾ ನೋಡೋಕೆ ಅವನಿಗೂ ಇಷ್ಟವಿಲ್ಲ; 
ಇಷ್ಟಾದ ಮೇಲೂ ನೀನಿನ್ನೂ ಮನೇಕಡೇ ಬರೋ ಪ್ರಯತ್ನ ಮಾಡಿದರೆ 
ನಿನ್ನನ್ನೂ ನಿಮ್ಮಮ್ಮನ ಹತ್ತಿರಕ್ಕೆ ರವಾನೆ ಮಾಡಬೇಕಾಗುತ್ತೆ ; ಎಚ್ಚರ 
ಏರಲಿ. ಏ ಕಾಶೀ ಬಾ!! 

(ಕೆನ್ನೆ ಮುಟ್ಟಿಕೊಂಡು ಹಲ್ಲು ಕಡಿಯುತ್ತಾ ರಾಜಕುಮಾರನು ಇತ್ತ 
ನಿಷ್ಕ ಮಿಸುವನು. ಹಿಂದೆ ಕಾಶಿಯು ವಸಂತನನ್ನೇ ನೋಡುತ್ತಾ ಹೊರಟು 
ಹೋಗುವನು] 

[ವಸಂತನು ನಿಧಾನವಾಗಿ ಎದ್ದು ಕೂತು ಪೇಪರನ್ನ ಹಿಡಿದು, ಎದೆ 
ಯನ್ನು ಮುಟ್ಟಿ ನೋಡಿಕೊಳ್ಳುತ್ತಾ ನೋವಿನ ಸಂಕಟದಲ್ಲೇ ಓದುವನು. 
ಓದುತ್ತ ಓದುತ್ತ ಸಂಕಟ ಹೆಚ್ಚುವುದು] 

ಮಹಾಜನರೇ! ಎಚ್ಚರ! 

ಒಂದನೇ ಚಿತ್ರದಲ್ಲಿರುವ ವಸಂತಕುಮಾರನೆಂಬುವನು ಹಲವು 
ತಿಂಗಳಿಂದ ಪಟ್ಟಣದ ಅನೇಕ ಸಂಘಗಳಲ್ಲಿ ಕಾರ್ಯದರ್ಶಿ ಖಜಾಂಚಿ 
ಮೊದಲಾಗಿ ಕೆಲಸಮಾಡುತ್ತಿರುವನು, ಇವನು ಎರಡನೇ ಚಿತ್ರದಲ್ಲಿರುವ 
ನಮ್ಮ ತಂದೆ ಜರ್ಮಾದಾರರು ಲಕ್ಷ್ಮೀಪತಿರಾಯರ ಮಗನೆಂದು ಜನರು 
ನಂಬುವಂತೆ ಇವನ ಹುಟ್ಟನ್ನು ಇಪ್ಪತ್ತು ವರುಷದಿಂಡ ಕಾರಣಾಂತರ 
ಗಳಿಂದ ರಹಸ್ಯವಾಗಿಟ್ಟಿದ್ದರು. ಇವನ ನಡತೆಗಳಿಂದ ನಮ್ಮ ವಂಶದ 
ಗೌರವಕ್ಕೇ ಕುಂದು ಬಂದ ಕಾರಣ ಈ ರಹಸ್ಯವನ್ನು ಬಯಲುಮಾಡಿ 
ದ್ದೇನೆ. ಇವನು ಸ್ವರ್ಗಸ್ಥಳಾದ ಲಲಿತಮ್ಮ ಎಂಬ ಸೂಳೆಯ ಮಗ... 

(ದುಃಖವು ಆತಿಯಾಗುವುದು) ನಮ್ಮ ತಂದೆ ಮಗು ತಬ್ಬಲಿಯೆಂದ್ದುಸಾಕಿದ 
ರಸ್ಟೆ. ಯಾವ ಬಗೆಯ ಹಣಕಾಸಿನ ವ್ಯವಹಾರಕ್ಕೂ, ನಮ್ಮ ಮೆಕ್ಳೊ 
ತಿಲಮಾತ್ರವೂ ಇವನ ಸಂಬಂಧವಿಲ್ಲವೆಂದು ಈ ಮೂಲಕ ಎಲ್ಲರಿಗೂ 
ಎಚ್ಚರ ಕೊಟ್ಟದೇನೆ. 
M. L. Rajkumar. 
The only legal son of 
Jamindar Lakshmipathy Rao. 

(ಪೇಪರಿನಿಂದ ಮುಖವನ್ನು ಮುಚ್ಚಿ ಕೊಂಡು 4 ಅಪ್ಪಾ ! ಅಪ್ಪಾ!” 
ಎಂದು ಬಿಕ್ಕುವನು. ಕ್ಷಣಕಾಲಾನಂತರ ಕಣ್ಣೀರಿನಿಂದ ತೊಯ್ದ ಆ 
ಚೀಟಿಯನ್ನು ಓದುವನು) ಮುದ್ದು ಮಗು ವಸಂತಾ! 

ನಿನ್ನನ್ನು ಇನ್ನು ಕಾಪಾಡುವ ಧೈರ್ಯ ನನಗಿಲ್ಲ. ಇಪ್ಪತ್ತು ವರುಷ 
ಗಳು ನಿನ್ನನ್ನು ಇಟ್ಟು ಸಾಕಿದ್ದೇ ಬಹು ಪ್ರಯಾಸವಾಯಿತು. ನಿನ್ನ 
ಹುಟ್ಟನ ರಹಸ್ಯವು ಬಯಿಲಾಯಿತಾದ್ದರಿಂದ ನೀನು ಮನೆಗೆ ಬಂದರೆ ನಾನಿ 
ರಲು ಸಾಧ್ಯವಿಲ್ಲ. ದೇವರು ನಿನಗೆ ಒಳ್ಳೆಯ ದಾರಿ ತೋರಿಸಲಿ. ನನ್ನ 
ಕೈ ಕಾಲಿನ್ನೂ ಹಿಡಿದೇ ಇರುವುದರಿಂದ ಕಾಗದವನ್ನು ಕಾಶೀ ಕೈಲಿ ಬರೆ 
ಯಿಸಿ ರುಜು ಮಾತ್ರ ಮಾಡಿದೇನೆ, 

ಇತಿ, ಲಕ್ಷ್ಮೀ ಪತಿರಾಯ, 

(ಓದುತ್ತಲೇ ತಲೆಯ ಮೇಲೆ ಕೈಯಿಟ್ಟು ನೆಲಕ್ಕುರುಳುವನು. ಕ್ಷಣ 
ಕಾಲಾನಂತರ ನಿಧಾನವಾಗಿ ಎಚ್ಚೆತ್ತು ಸುತ್ತಲೂ ನೋಡಿ ಮನಸ್ಸೈರ್ಯ 
ಮಾಡಿಕೊಳ್ಳುತ್ತಾ ಜೇಬಿನಿಂದ " ಅಮ್ಮನ' ಫೋಟೋವನ್ನು ತೆಗೆದು 
ನೋಡುವನು.) ಅಮ್ಮಾ ! ಕಂಡೆಯಾ ನಿನ್ನ ಮಗನ ಬಾಳಿನ ವೈಭವಾನ! 
(ಪೇಪರಿನಲ್ಲಿ ಮತ್ತೇನೋ ಕಣ್ಣಿಗೆ ಬೀಳುವುದು. ಕಾತುರನಾಗಿ ಓದುವನು) 

Lovely Bazaar. ವಿದೇಶೀ ವಸ್ತ್ರಗಳ ಅಂಗಡಿಯ ಮುಂದೆ 

ಭಯಣಕರ ಲಾಠೀ ಛಾರ್ಜು-ಸ್ವಯಂ ಸೇವಕರ ದಳಪತಿ ವಿಶ್ವನಾಧ್‌ರವರು 
ಬಹು ಗಾಯಗೊಂಡು ಈ ದಿನ ಬೆಳಿಗ್ಗೆ ಆಸ್ಪತ್ರೆಯಲ್ಲಿ ಮೃತರಾದರು. 
(ಮುಂದೆ ಓದುವನು--ಆತುರ ಹೆಚ್ಚುವುದು) ಆದರೂ ಶ್ರೀಮತಿ ದುರ್ಗಾ 
ವಕಿಯವರು ಪೋಲೀಸ್‌ ಕಮಾಷನರು ಅವರಿಗೆ ಮೊದಲೇ ಎಚ್ಚರಿಕೆ 

ಕೊಟ್ಕಿವರೂ ಕೂಡ, ಇನ್ನೊಂದು ಸ್ವಯಂ ಸೇವಕರ ದಳದೊಂದಿಗೆ 
ನಾಳೆ ಅದೇ ಅಂಗಡಿಯ ಮುಂಡೆ ವಿಸೆಟಂಗ್‌ ನಡೆಸುವಕೆಂದು ತಿಳಿದು 
ಬಂದಿದೆ. (ನಿಧಾನವಾಗಿ ಯೋಚಿಸುವನು. ಕಣ್ಣುಗಳನ್ನೊರಿಸಿಕೊಂಡೆದ್ದು 
ತಾಯಿಯ ಪೋಟೋವನ್ನು ನೋಡುವನು. ಮುಖದಲ್ಲಿ ಆನಂದೋತ್ಸಾಹೆ 
ದಲೆಗಳು ತೇಲುನುವು. ಕಣ್ಣುಗಳು ಮಿಂಚುವುವು) ನನಗಿನ್ನು ಸಾಕಿದಮ್ಮನ 
ಆಜ್ಞೆ, ಇಲ್ಲ! ಅಪ್ಪ ಆಜ್ಞೆ ಕೊಟ್ಟಿದ್ದಾರೆ! ಇನ್ನು ಸೆತ್ತಮ್ಮನಾಜ್ಞೆ |! ಅಮ್ಮಾ! 
ಕ್ಷಮಿಸು; ದುಡುಕಿ ಮಾತನಾಡಿದೆ. ಜನನೀ ಜನ್ಮಭೂಮಿಶ್ಚ, ಸ್ವರ್ಗಾ 
ದನಿ ಗರೀಯಸೀ ತಾಯೇ! ನಿನ್ನ ಮಗನ ಬಾಳಿನ ವೈಭನಾನ ನಾಳೆ 
ಕಣ್ತುಂಬ ನೋಡು! 

(ಎದೆಗಪ್ಪು ವನು- ನಿಧಾನವಾಗಿ ಕಣ್ಮುಚ್ಚಿ ನಿಷ್ಟ )ಮಿಸುವನು.) 

[ಇತ್ತಲಿಂದ ರಾಜಕುಮಾರನು ಮುಂದೆ ಬಂದು ನಿಂತು ಆನಂದ ಅಟ್ಟ 
ಹಾಸದಿಂದ ವಸಂತನು ಹೋದ ಮಾರ್ಗವನ್ನು ನೋಡುತ್ತಿರುವನು- ಹಿಂದೆ 
ಕಾಶಿಯು ಬಂದು ನಿಂತಿರುವನು] 

ರಾಜ-(ವಸಂತನು ಕಣ್ಮರೆಯಾದ ನಂತರ) ನಾಳೆ Lovely 
Bazaar ನ ಮುಂದೆ ಇವನ ಹೆಣ ಬೀಳುವುದು-- ಈಗಲೇ ಪೋಲೀಸ್‌ 
Superintendentನ್ನ ನೋಡಿ, ಈ ಚಂಡಾಲನ: ಪರಿಚಯ ಅವರಿಗೆ 
ಚೆನ್ನಾಗಿ ಮಾಡಿಸಿಕೊಡಬೇಕು. 

ಕಾಶಿ. _ಸ್ವಾಮೀ। 

ರಾಜ--(ರೇಗಿ) ಕತ್ತೇ! ನಾನೇನು ನಿನ್ನ ಬೀಗನೇ ಸ್ವಾಮಿಯಾಗೋ 
ದಕ್ಕೆ. ಇನ್ನು ನಿನ್ನ 0111118೮ ಮಾಡೋದರಲ್ಲಿದೆ ನನಗೆ....... ಹಾಂ! 
ಏನು ಹೇಳು! 

ಕಾಶಿ_-ಅವರು ತಮ್ಮ ರುಜೂನ ಗುರ್ತಿಸಲಾರಜಿ ಹೋದರಲ್ಲ 
ನಾಬರೆದ ಚೀಬೀಲಿ. 

ರಾಜ--ನನ್ನ ರುಜುನೇನೋ? 

ಶಾಶಿ--ಅಲ್ಲ ಸಾ... ರಾಯರ ರುಜು ತಾವು ಮಾಡಿದ್ದರಲ್ಲ........ 

ಕಾಜ-- ಯಾರೋ ರಾಯರು? 

ಕಾಶಿ- ತಾವೇ! 

ರಾಜ--ಸರಿ. ತಗೋ ಆ ಪೇಸರನ-ಮನೇಗಿನ್ನೂ ಪೇಪರು ಬರದೇ 
ಇದ್ದರೆ ಇವನ್ನ ಟೀಬಲ್‌ ಮೇತಿ ಹಾಕು. (ಕೆಳಗ ಬಿದ್ದಿದ್ದ ಚೀಟನ 
ಹೆರಿದು ಹಾಕುತ್ತಾ) ನಾನು ಹಿಂದೂಪುರಕ್ಕೆ ಹೊರಡುತೀನಿ. ಸಾಧ್ಯವಾದರೆ 
ನಾಳೆಯೇ ಅಮ್ಮನ ಕರಕೊಂಡು ಬಂದುಬಿಡುತ್ತಿನೆ ....ಮನೆಕಡೆ ಔಷದಿ 
ಪತ್ಯ ಹುಷಾರಾಗಿ ನೋಡಿಕೋ. ಆ ಜೋಯಿಸ ಬಂದರೆ ಮಟ್ಟಗೆ ಏನು 
ಮಾಶನಾಡುತಾನೋ ಪ್ರತಿ ಒಂದಕ್ಷರಾನೂ ನನಗೆ ರಿಪೋರ್ಟ್‌ ಮಾಡ 
ಬೇಕು. ಕಾಶೀ! ಎಚ್ಚರ! 

ಕಾಶಿ-_ಆಗಲೀ ರಾಯರೇ! 

[ರಾಜಕುಮಾರ ಇತ್ತ, ಕಾಶಿ,ಅತ್ತ ನಿಷ್ಠ್ರಮಣ] 
ಒಂಭತ್ತನೆಯ ಪ್ರವೇಶ 

(ರಾಯರ ಮಹಾಲಿನ ನಡುಮನೆ. ಮೇಜು, ಒಂದೆರಡು ಕುರ್ಚಿ 
ಮಾತ್ರವಿರುವುದು. ಮಂಚ ಮುಂದೆ ಬಂದಿರುವುದು. ಅದರಮೇಲೆ 
ರಾಯನು ಮಂಡಿಗಳನ್ನು ಹಿಡಿದು ಕುಳಿತಿರುವನು. ಮುಖದಲ್ಲಿ ಉದ್ವೇಗ, 
ದುಗುಡ, ಆತಂಕ, ಎದುರಿಗೆ ಕಾಶಿ ನಿಂತಿರುವನು). 

ರಾಯೆಕಾಶೀ! ಮಂಜ ಸಾಯೋವಾಗ್ಯವಸಂತ ಅವನ ಹತ್ತಿರವೇ 
ಇದ್ದನೇ? 

ಕಾಶಿ--ಇದ್ದರಂತೇಂತ ಹಳ್ಳಿ ಯಿಂದ ಬಂದ ಮಂಜನ ಅಣ್ಣನ ಮಗ 
ಲಿಂಗ ಹೇಳಿದ ಸ್ವಾಮೀ! 

ರಾಯ---ಅಲ್ಲಿಂದ ಮುಂದಿಲ್ಲಿಗೆ ಹೋದ? 

ಕಾಶಿ -ಯಾರಿಗೂ ತಿಳೀದು ಸ್ವಾಮೀ! 

ರಾಯ--(ಸೇಪರನ್ನು ಕೈಗೆ ತೆಗೆದುಕೊಂಡು ಉಕ್ಕುವ ಸಂತಾನ 
ಸಂಕಟಿ ಕೋಪಗಳಿಂದ) ಈ ಕುಲಪಾತಕಿ ರಾಜನೇನಾದರೂ ಅವನ ಮುಖ 
ಮುರಿದನೇ! ಕಾಶೀ! ನೀನಿದ್ದೂ ಕೂಡ (ಪೇಪರನ್ನು ಹಿಡಿಯುತ್ತಾ) 
ಇಂಥಾ ಜೀವತ್ರಾದ್ಧದ ಕೆಲಸ ಮಾಡೋದಕ್ಕೆ ಅವಕಾಶವಾಯಿತೇ! 

ಕಾಶಿ-ಮಂಜ ಸಾಯೋವಾಗ ಎಲ್ಲಾ ಹೇಳಿಬಿಟ್ಟನಂತೆ ಸ್ವಾಮಿ, 
ವಸಂತರಾಯರಿಗೆ; ಅವನ್ನ ನೋಡಬೇಕೂಂತ ಹೋದ ರಾಜಕುಮಾರರು 
ತಟ್ಟನೆ ಹೊರಗೆ ನಿಂತು ಎಲ್ಲಾ ಕೇಳಿಸಿಕೊಂಡು ಮನೆಗೆ ಬಂದು ಹೊರಗಡೆ 

ಯಿಂದಶೇ ನನ್ನ ಕೂಗಿವಸು, ಹೋದೆ, * ಹಿತ್ತಲಬಾಗಿಲು ತೆಗೆ. ನಾನು 
ಸೂತಕದೋರನ್ನ ಮುಟ್ಟಿ ದೀನೀಂದರು. ಬಾಗೆಲು ತೆಗೆದೆ. ಒಳಕ್ಕೆ 
ಬಂದು, ತಮ್ಮ ರೂಮಿನಲ್ಲಿ ಕಾಲು ಘಂಟೆ ಇದ್ದು ಪುನಃ ಹೊರಕ್ಕೆ ಹೊರಟು 
ಹೋದರು. ನೆನ್ನೆ ಸಿಕ್ಕಿ " ಹಿಂದೂಪುರಕ್ಕೆ ಹೋಗುತೀನೀಂತ ರಾಯರಿಗೆ 
ಹೇಳೂ' ಅಂದರು 


ರಾಯೆ-..(ಕಂಬನಿದುಂಬಿ) ವಸಂತಾ! ತಬ್ಬಲಿ ಮಗುವೇ! ನನ್ನ 
ಈಸಿತೀಲಿ ಬಿಟ್ಟು ಎಲ್ಲಿಗೆ ಹೊರಟು ಹೋದೆ! ಹೆಜ್ಜೆ ಹೆಜ್ಜೆಗೂ ನನ್ನಪ್ಪಣೆ 
ಕೇಳುತಿದ್ದೋನು, ಈಗ ನನಗೆ ಹೇಳದೆ ಹೊರಟು ಹೋಗೋದೇ ! .. ... 
ಕಾಶೀ! ಹೋಗಿ ಬೆಟ್ಟ ನ್ನಾದರೂ ಕರಿ-ವಿಚಾರಿಸೋಣ. 

ಕಾಶಿ ನೆನ್ನೆ ಅವನು ಸಿಕ್ಕಿದ್ದ ಸಾಮಾ! ಕೇಳಿದೆ. ಅವನು 
ಸ ಅವರನ್ನೋಡಿ ಮೂರು ದಿನವಾಯಿತು. ನಾನು ಊರೆಲ್ಲಾ ಹುಡುಕುತಾ 
ಇದೀನೀ?”ಂದ. 

(ರಾಯನು ಶೂನ್ಯದೃಷ್ಟಿ ಯಿಂದ ನೋಡುತ್ತಿದ್ದು ಏಳಲು ಪ್ರಯತ್ನಿಸಿ, 
ಆಗದೆ ಮಂಚದ ಮೇಲುರುಳುವನು. ಕಾಶಿ ಓಡಿಬಂದು ಎಬ್ಬಿಸಿ ಕೂಡಿಸು 
ವನು. 

ರಾಯ--ನಸಂತಾ! ಕಂದಾ! (ಕತ್ತನ್ನು ತಗ್ಗಿಸುವನು. ಹೊರ 
ಗಡೆ ಯಾರೋ ಕೂಗುವ ಧ್ವನಿಯಾಗುವುದು-- ಕತ್ತೆತ್ತಿ ಕಾಶೀ! 
ಯಾರೋ ಕೂಗುತಾ ಇರೋಹಾಗಿದೆ ನೋಡು, (ಕಾಶಿಯು ಹೋಗು 
ವನು. ರಾಯನೂ ಕಾತುರನಾಗ ಮಂಡಿಯನ್ನು ಹಿಡಿದು ಮೆಲ್ಲಗೆ ಹೆಜ್ಜೆ 
ಯಿಡುತ್ತಾ ಮುಂದೆ ಬಂದು ಮೇಜನ್ನು ಹಿಡಿದುನಿಂತು ನಿರೀಕ್ಷಿಸುತ್ತಿರು 
ವನು). 

ಕಾಶಿ- (ಪ್ರವೇಶಿಸಿ) ಸ್ವಾಮಿ ಬೆಟ್ಟಿಯ್ಯ ಬಂದಿದಾನೆ. ಬಾಯಲ್ಲಿ 
ಮಾತು ಹೊರಡದೆ ಬಿಕ್ಕುತಿದಾನೆ. 

ರಾಯೆ(ಮುಂದೆ ಹೆಜ್ಜೆಯನ್ನಿಡಲು ಪ್ರಯತ್ನಿಸುತ್ತಾ) ಬೆಟ್ಟಿ ! 
ಬೆಟ್ಟ !.... ಒಳಗೆ ಬಾರೋ........ 

ಕಾಶಿ ಸ್ವಾಮಿ! ಅನನು ಹೊಲೆಯ. ಒಳಗೆ ಹೇಗೆ ಬಂದಾನು? 

ರಾಯ--ನಿಜ! ಇದು ಹೊಲೆಯರ ಮನೆ. ಬೆಟ್ಟಿನಂತತಹ 

ನಿಸ್ಕಪಟಿಗಳು ಬರಲು ಯೋಗ್ಯವಿಲ್ಲ! ಕಾಶೀ! ಹೋಗು ನೀನೇ ಹೋಗಿ 
ಬೆಟ್ಟಿನನ್ನು ಜಾಗ್ರತೆ ಒಳಗೆ ಕರೆದುಕೊಂಡು ಬಾ. 
(ಕಾಶಿಯ ನಿಷ್ಕ್ರಮಣ) 

ಕಾಶಿ- (ಪ್ರವೇಶಿಸಿ) ಬಾಗಿಲಬಳಿಗೆ ಬಂದಿದಾನೆ. 

ಬೆಟ್ಟ. (ಬಾಗಿಲಲ್ಲೇ ನಮಸ್ಕರಿಸಿ) ಬುದ್ದೀ ಬಂದಿನ್ನಿ ದ್ಯಾವರಾ. 

ರಾಯ-- ನಾನು ನಡೀಲಾರೆ! ಬಾ ಒಳಗೆ ಬಾ! ಏನು ಸಮಾ 
ಚಾರ ಹೇಳು. 

ಬೆಟ್ಟ. (ಒಂದು ಹೆಜ್ಜೆ ಮುಂದೆ ಬಂದು ಅನುಮಾನಿಸಿ) ನನ್ನ ನೆರಳು 
ಬೀಳಬಾರದೂ ನನ್ನೊಡೆಯಾ! 

ರಾಯ---ನಿನ್ನ ನೆರಳು ಬಿದ್ದು ಪವಿತ್ರವಾಯಿತು. ಬಾ, ಮುಂಜಿ 
ಬಾ. ವಸಂತನ ವಿಚಾರವೇನು ಹೇಳು? ಏನಾದರೂ ಗೊತ್ತಾಯಿತೆ? 

ಬೆಟ್ಟ. (ಕಣ್ಣೊರಸಿಕೊಳ್ಳುತ್ತಾ) ಬುದ್ದೀ ಅದನ್ನೇಳಾಕೆ ಓಡಿಬಂದ, 
ಬುದ್ದಿ. ಕೋರ್ಟು ಮುಂದೆ ನೂರಾರು ಜನ ಮುತ್ತಿದ್ದರು. ಪೋಲೀಸ 
ನೋರ ಬಸ್ಸಾಗೆ ಚಿಕ್ಕರಾಯ್ರ್ನ ಮಲಗ್ಗಿದ್ದರು ತಲೆಗೆ ಬಟ್ಟಿ ಕಟ್ಟಿದ್ದರು. 
ಅಂಗಿ ಎಲ್ಲಾ ರಕ್ತ ಆಗಿತ್ತು. ಪಕ್ಕದಾಗೆ ಒಬ್ಬ ಡಾಕ್ಟ್ರು ಅದೇನೋ 
ಕುಡೀಸ್ತಾ ಇದ್ರು. ಪೋಲೀಸಿನೋರ ನೂಕು ನುಗ್ಗಿಲಿನಾಗೆ ಏಟು ಬೀಳು 
ತಿದ್ದರೂನೂನೇ ಮುಂದಕ್ಕೆ ನುಗ್ಗಿದೆ. ಬುದ್ದೀಂತ ಕೂಗಿದೆ. ರಾಯರೃ 
ಎದ್ದು ಕುಂತು ಮೆಲ್ಲಗೆ ಬೆಟ್ಟಿ ಯ್ಯಾಂದರು. ಡಾಕ್ಟ್ರು ಮಾತಾಡಬ್ಯಾಡಾಂತ 
ತಡೆದರು. ಹಿಂದಿನಿಂದ ಇಬ್ಬರು ಪೋಲೀಸಿನೋರು ಬಂದು ನನ್ನ ದರದರನೆ 
ಎಳೆದರು. ಆದರೂನೆ ರಾಯರ ಬಸ್ಸು ಒಂಡೋದರೊಳಗೆ “ನಾನು 
ಜೈಲಿಗೆ ಹೋಗುತಿದೀನಿ ಮೂರು ವರಸ ಕಟನಸಜ. ನಮ್ಮ 
ತಂದೆಗೆ ತಿಳಿಸಿಬಿಡು” ಅಂತ್‌*ಕೂಗಿ ಏಳಿದರು. ಡಾಕ್ಟ್ರು ಅವರ ಬಾಯಿ 
ಮೇಗೆ ಕೈಮಡಗಿ ಮುಗಿಸಿ.ಬಿಟ್ಟರು. ನಾನು ಕೊಡವಿಕೊಂಡು ನುಗ್ಗಿದೆ. 
ಆದರೆ ಹಿಂದಿನಿಂದ ಪೋಲೀಸಿನವನೊಬ್ಬ ಲಟ್ಬಾ ತಗೊಂಡು ತಲೇಮೇ 
ಗೊಡೆದ. ಎಚ್ಚರಆಗುತ್ತು ನೋಡಿದೆ. ಸುತ್ತಲೂ ಒಬ್ಬನೂ ಇಲ್ಲ. 
ಅಲ್ಲಿಂದ ತಮ್ಮತಾವ ಓಡಿಬಂದೆ ಬುದ್ದಿ. 

ರಾಯ-(ತತ್ತರಿಸುತ್ತಾ) ತಲೆ....ಗಾಯ....ಇಸಾಪುರ.... ಜೈಲೂ! 

Ds 

ವನು. ಕಾಶಿ ಮುಂದೆ ಬಂದು ರಾಯರನ್ನು ಎಬ್ಬಿಸಲು ಹೋಗುವನು.) 

ರಾಯೆ(ಕೇಗಿ) ಮುಟ್ಟ ಬೇಡ ನನ್ನನ್ನ ದೂರ ನಿಲ್ಲು. (ಜಿಟ್ಟನ 
ಕಡೆ ತಿರುಗಿ, ನೀರು ತುಂಬಿದ ಕಣ್ಣುಗಳಿಂದ) ಬೆಟ್ಟಯ್ಯ! ಬಾ! ನನ್ನ ಕೈ 
ಹಿಡಿದುಕೋ. ಮಂಜನನ್ನ ಕಳೆದುಕೊಂಡು ಒಂಟಿಯಾದ ನನಗೆ ನಿನ್ನ 
ದೊಂದೇ ಆಸರೆ. 

ಬೆಟ್ಟ (ಮುಂದೆ ಬಂದು ಕ್ಸ ನೀಡಲು ಅನುಮಾನಿಸುತ್ತಿರುವನು.) 
ಬುದ್ದೀ !1? 

ರಾಯ- (ಅವನ ಕೈಯನ್ನ್ಯುಹಿಡಿದು) ಹೌದು ಜೆಟ್ಟಿ ಯ್ಯ, ನನ್ನ್ನ 
ಎಬ್ಬಿಸು. (ಮೇಲೆದ್ದು) ನಡೀ ನನ್ನನ್ನ ಕರೆದುಕೊಂಡು ಆ ತಬ್ಬಲ ಮಗು 
ವಿನ ಬಳಿಗೆ ಸೇರಿಸಿಬಿಡು. 

ಕಾಶಿ-_ಸ್ವಾಮಿ! ಈ ಮನೆಯನ್ನ ಬಿಟ್ಟು, ಅಮ್ಮಾ ಅವರು, 
ರಾಜಕುಮಾರರು ಸಂಜೇ ಬರಬಹುದು. ಅವರನ್ನು ಬಿಟ್ಟು ತಾವು 
ಈ ರೀತಿ .... 

ರಾಯೆ- ಕಾಶೀ ...ಈ ಮನೆ ನಿನ್ನದು. ಇಲ್ಲಿಗೆ ನೀನು ಯಜ 
ಮಾನ. ಅವರಿಗೆ ಅನ್ನವಿಕ್ಕಿ ಸಾಕೋನು ನೀನೆ. ಅವರು ಬಂದರೆ ತಿಳಿಸಿ 
ಬಿಡು ಬೆಟ್ಟಿ ನಡಿ. ವಸಂತನಂತಹ ಮಗನನ್ನ ಹೆತ್ತಿರುವ 
ಆ ತಾಯಿಯೇ ಪುಣ್ಯವಂತಳು. 

(ತಟ್ಟಾಡುತ್ತಾ ನಿಷ್ಕ ಮಣ. ಕಾಶಿ ಬಾಯಿ ತೆರೆದು ನಿಂತಿರುವನು. 


ಸಂಪೂರ್ಣ 


ಚಿ, ಸೆದಾಶಿನಯ್ಯೆನವರ ಇತರ ಕೃತಿಗಳು 


ಸೌಭಾಗ್ಯ ನಾಟಕ) 
ಮಕ್ಕಳೇ ದೇವರು i 
ಸೊಂಪಿನ ಸಾಗರ 5 
ಭೀಮಸೇನ ಬೇಬಿ Ak 
ಶಿವಾಜಿಯ ಬಾಲ್ಯ ಬ 
ಮೈಸೂರ ಮಾಣಿಕ್ಯ ಟೆ 
ಅಮ್ಮ ಸ 
ಶಿವಮಂಗಳ ಬ 
ಜಯ ಶ್ರೀ ಡೆ 
ಶಾಂತಿ 33 
ಕನ್ಯಾ ಸೆರೆ js 
ಮಾಂಗಲ್ಯ $; 
ರಹಸ್ಯ | 
ಸಿಂಹ (ಸ್ವಾತಂತ್ರ್ಯ ಫೆರ್ಜನೆ) ,, 
ಬೃಂದಾವನ 3 
ಉಗಾದಿಯ ಸಡಗರ $4 
ರಾಮದರ್ಶನ ಸ 
ತಂಗಚ್ಚಿ ಸ 
ಆಮೇಲೆ ತ 
ಏಕನಾಥ (ಕಥೆಗಳು) 
ಲೀಲೂಗಂಡ | 
ಪ್ರತೀಕ್ಷೆ ಹ 
ಮೈಸೂರು ಹುಲಿ 3 


ಸ್ವಾಮಿ ರಾಮ ತೀರ್ಥ (ಜೀವನ ಚರಿತ್ರ 
ರಾಜಶ್ರೀ (ಕಾದಂಬರಿ) 


ಶ್ರೀ ಹೋಗಿನಾಥ್‌ ಪ್ರಿಂಟಿಂಗ್‌ ನಕ್‌ನ್ಸ, ಚಾಮುರಾಜಸೇಣೆ, 





ಚಿ. ಸದಾಶಿವಯ್ಯ ನವರು 

ಶ್ರೀ ಸದಾಶಿವಯ್ಯನವರ ಮೊದಲನೇ ನಾಟಿಕವಾದ “ಮೈಸೂರ 
ಮಾಣಿಕ್ಯ? ೧೯೨೭ರಲ್ಲಿ ಬೆಳಕಿಗೆ ಬಂದು ಅಂದಿನ ನಾಟಕಪ್ರೇಮಿಗಳ 
ಆದರಕ್ಕೆ ಪಾತ್ರವಾಗಿ ಮೆಚ್ಚುಕೆ ಪಡೆಯಿತು. ಆ ಉತ್ತೇಜನದಿಂದ 
ಪ್ರಾರಂಭವಾದ ಇವರೆ ನಾಟಿಕರಚನೆ ಇದುವರೆಗೂ ನಡೆಯುತ್ತಾ 
ಬಂದು, ಈ ವೇಳೆಗೆ ಸುಮಾರು ಇಪ್ಪತ್ತು ನಾಟಕಗಳನ್ನು ರಚಸ, 
ಆಡಿಸಿ ರಂಗಭೂಮಿಗೆ ಸೇನೆ ಸಲ್ಲಿಸಿದ್ದಾರೆ. 

ಇವರ ನಾಟಕಗಳನ್ನು ಮದರಾಸು, ಬೊಂಬಾಯಿ, ಕಲ್ಕತ್ತ 
ಗಳಲ್ಲಿನ ಕನ್ನಡಿಗರು ಪ್ರೇಮದಿಂದ ಅಭಿನಯಿಸಿ ಅಲ್ಲಿ ನಾಟಕಪ್ರೇಮಿ 
ಗಳನ್ನು ತಣಿಸಿದ್ದಾರಲ್ಲದೆ, ಶ್ರೀ ಸದಾಶಿವಯ್ಯನವರೇ ಸ್ವತಃ ತಮ್ಮ 
ಗೆಳೆಯರೊಂದಿಗೂ ಮತ್ತು ಯುನೈಟಿಡ್‌ ಆರ್ಬಿಸ್ಟ್‌ ಕೊಂದಿಗೂ 
ಧಾರವಾಡ, ಹುಬ್ಬಳ್ಳಿ, ಗದಗ್‌, ಬೆಂಗಳೂರು, ಚಿಕ್ಕಮಗಳೂರು, 
ಚನ್ನ ಪಟ್ಟಿ, ಕೋಲಾರ, ತುಮಕೂರು ಮುಂತಾದ ಸ್ಪಳಗಳಲ್ಲೆಲ್ಲಾ 
ತಮ್ಮ ನಾಟಿಕಗಳನ್ನು ಅಭಿನಯಿಸಿ ಕೀರ್ತಿಗಳಿಸಿದ್ದಾರೆ. ಇವರ 
ಹತ್ತಾರು ನಾಟಕಗಳು ಮದ್ರಾಸು, ಮೈಸೂರು ರೇಡಿಯೋ ಕೇಂದ್ರ 
ಗಳಿಂದ ಪ್ರಸಾರವಾಗಿವೆ, ಆಗುತ್ತಿವೆ. 

ಮಕ್ಕಳ (ಕಿರಿಯರ) ನಾಟಕಗಳನ್ನು ರಚಿಸುವುದರಲ್ಲಿ ಇವರಿಗೆ 

ಪ್ರೇಮ ಸದಾಶಿವಯ್ಯನವರು ತಮಗೆ ಸಹಜವಾದ ಲಲಿತ ಶೈಲಿ 
ಯಲ್ಲಿ ಅನೇಕ ಚಿಕ್ಕ ದೃಶ್ಯಗಳನ್ನು ಬರೆದು ಬಾಲಕವರ್ಗಕ್ಕೆ ಉಪ 
ಕಾರ ಮಾಡಿದ್ದಾರೆ. 





ಆನಂದ್‌ ಬ್ರದೆರ್ಸ್‌ ಜನ ಬೆಂಗಳೂರು ೨ 


